

ပြည်ထောင်စုသမ္မတမြန်မာနိုင်ငံတော်
နိုင်ငံတော်သမ္မတ ဦးမင်းအောင်လှိုင်
ဘယ်လာရစ်သမ္မတနိုင်ငံသို့
တရားဝင်ခရီးစဉ် သွားရောက်မည်

နေပြည်တော် ဩဂုတ် ၁၈

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ
ဦးမင်းအောင်လှိုင်သည် ဘယ်လာရစ်သမ္မတနိုင်ငံ သမ္မတ မစ္စတာ
အလက်ဇန္ဒား လူကာရှန်ကို၏ဖိတ်ကြားချက်အရ ရုရှားဖက်ဒရေးရှင်း
နိုင်ငံသို့ တရားဝင်ခရီးစဉ်အပြီးတွင် ဘယ်လာရစ်သမ္မတနိုင်ငံသို့
တရားဝင်ခရီးစဉ် ဆက်လက်သွားရောက်မည်ဖြစ်သည်။

ခရီးစဉ်အတွင်း နိုင်ငံတော်သမ္မတသည် ဘယ်လာရစ်နိုင်ငံ
သမ္မတနှင့် တွေ့ဆုံဆွေးနွေးခြင်း၊ ဘယ်လာရစ်နိုင်ငံဝန်ကြီးချုပ်၊
ဘယ်လာရစ်နိုင်ငံ အောက်လွှတ်တော်ဥက္ကဋ္ဌတို့နှင့် တွေ့ဆုံဆွေးနွေး
ခြင်းတို့အပြင် ဘယ်လာရစ်အစိုးရပိုင်းမှ တာဝန်ရှိပုဂ္ဂိုလ်များနှင့်
တွေ့ဆုံဆွေးနွေးသွားမည်ဖြစ်သည်။ နိုင်ငံတော်သမ္မတအနေဖြင့်
မြန်မာ-ဘယ်လာရစ်နှစ်နိုင်ငံအကြား ရှိရင်းစွဲ ချစ်ကြည်ရင်းနှီးသည့်
ဆက်ဆံရေးကို ပိုမိုခိုင်မာစေရေးနှင့် စီးပွားရေး၊ လုံခြုံရေး၊ လူမှုရေး
ကဏ္ဍများအပါအဝင် ကဏ္ဍပေါင်းစုံတွင် နှစ်နိုင်ငံအကျိုးဖြစ်ထွန်း
စေမည့် ပူးပေါင်းဆောင်ရွက်မှုများ ပိုမိုတိုးတက်ခိုင်မာစေရေး
ကိစ္စရပ်များကို ခင်မင်ရင်းနှီးစွာဆွေးနွေးသွားမည်ဖြစ်သည်။ ခရီးစဉ်
အတွင်း နိုင်ငံတော်သမ္မတသည် မင်္ဂလာမြို့၌ မြန်မာသံရုံးဖွင့်လှစ်ခြင်း
အခမ်းအနားနှင့် မြန်မာ-ဘယ်လာရစ် စီးပွားရေးဖိုရမ်တို့သို့လည်း
တက်ရောက်သွားမည်ဖြစ်သည်။

အဆိုပါခရီးစဉ်တွင် နိုင်ငံတော်သမ္မတနှင့်အတူ ပြည်ထောင်စု
ဝန်ကြီးများနှင့် တာဝန်ရှိပုဂ္ဂိုလ်များ လိုက်ပါသွားမည်ဖြစ်သည်။
သတင်းစဉ်

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်
ရုရှားဖက်ဒရေးရှင်းနိုင်ငံ သမ္မတ မစ္စတာ ဗလာဒီမာ ပူတင်နှင့် ရင်းရင်းနှီးနှီးတွေ့ဆုံဆွေးနွေး



နိုင်ငံတော်သမ္မတ ဦးမင်းအောင်လှိုင်အား ရုရှားဖက်ဒရေးရှင်းနိုင်ငံ သမ္မတ မစ္စတာ ဗလာဒီမာ ပူတင်က
ရင်းရင်းနှီးနှီး နှုတ်ဆက်စဉ်။

နေပြည်တော် ဩဂုတ် ၁၈

ရုရှားဖက်ဒရေးရှင်း နိုင်ငံ
သမ္မတ မစ္စတာ ဗလာဒီမာ ပူတင်
၏ ဖိတ်ကြားချက်အရ ရုရှား
ဖက်ဒရေးရှင်းနိုင်ငံသို့ တရားဝင်
ချစ်ကြည်ရေးခရီးစဉ် ရောက်ရှိနေ
သည့် ပြည်ထောင်စုသမ္မတမြန်မာ
နိုင်ငံတော် နိုင်ငံတော်သမ္မတ
ဦးမင်းအောင်လှိုင်သည် ယနေ့
ဒေသစံတော်ချိန် ညနေ ၃ နာရီ
တွင် မော်စကိုမြို့ ကရင်မလင်
နန်းတော်၌ ရုရှားဖက်ဒရေးရှင်း
နိုင်ငံ သမ္မတ မစ္စတာ ဗလာဒီမာ
ပူတင်နှင့် တွေ့ဆုံဆွေးနွေးသည်။

ဦးစွာ ပြည်ထောင်စုသမ္မတ
မြန်မာနိုင်ငံတော်နိုင်ငံတော်သမ္မတ
သည် တွေ့ဆုံပွဲကျင်းပမည့် ကရင်
မလင်နန်းတော်သို့ ရောက်ရှိရာ
ရုရှားဖက်ဒရေးရှင်းနိုင်ငံ သမ္မတ
က ရင်းရင်းနှီးနှီး ခရီးဦးကြိုဆို
နှုတ်ဆက်ပြီး သီးခြားတွေ့ဆုံ
ဆွေးနွေးသည်။

အဆိုပါတွေ့ဆုံဆွေးနွေးပွဲသို့
နိုင်ငံတော်သမ္မတနှင့်အတူ ခရီးစဉ်
တွင် အဖွဲ့ဝင်အဖြစ် လိုက်ပါသွား
သော ပြည်ထောင်စုဝန်ကြီးများနှင့်
စာမျက်နှာ ၃ ကော်လံ ၁ ၁

ယနေ့ ၈ တ် ၈ ရာ

ဂျုံကိုစိုက်ပါ၊ ဂျုံကိုစားပါ-
ကျန်းမာသောပြည်သူ၊
ကြွယ်ဝသောနိုင်ငံဆီသို့

ဆောင်းပါး > စာ > ၁၀

ရောဂါတိုင်းဒေသကြီးအတွင်း မြို့နယ် ခြောက်မြို့နယ်ရှိ ရပ်ကွက်အချို့နှင့်
ကျေးရွာအချို့ ရောင်ရောက်မှုဖြစ်ပွား၊ ကူညီကယ်ဆယ်ရေးနှင့်တားဆီး
ကာကွယ်ရေးလုပ်ငန်းများ အရှိန်အဟုန်မြှင့်ဆက်လက်ဆောင်ရွက်ပေးလျက်ရှိ

ပြည်တွင်းသတင်း > စာ > ၁၇

တောင်ကြီးမြို့နယ်၌
စပျစ်ပိုင်ထုတ်လုပ်၍
မြန်မာနိုင်ငံအနှံ့အပြားသို့
ဖြန့်ဖြူးရောင်းချလျက်ရှိ

တောင်ကြီး ဩဂုတ် ၁၈

တောင်ကြီးမြို့နယ် အေးသာယာစပျစ်ခြံမှ ထွက်ရှိလာသော စပျစ်သီးများကို
တန်ဖိုးမြှင့်ထုတ်ကုန် စပျစ်ပိုင်အဖြစ်ထုတ်လုပ်၍ မြန်မာနိုင်ငံအနှံ့အပြားသို့ ဖြန့်ဖြူး
ရောင်းချလျက်ရှိကြောင်း သိရသည်။

ထိုသို့ အေးသာယာရှိ ဒေသထုတ်ကုန်တစ်ခုဖြစ်သော စပျစ်စိုက်ပျိုးနေမှုနှင့်
စပျစ်ပိုင်ထုတ်လုပ်နေမှုကို
စာမျက်နှာ ၈ ကော်လံ ၁ *

ဆန်ဈေးနှုန်း တည်ငြိမ်ရေးနှင့် ရေဘေးသင့်ဒေသများအတွက်
သက်သာသောဈေးနှုန်းဖြင့် ဆန်အိတ်ရေ တစ်သိန်း ရောင်းချပေးမည်

ရန်ကုန် ဩဂုတ် ၁၈

ပြည်တွင်းဆန်ဈေးနှုန်း တည်ငြိမ်မှန်ကန်ရေးနှင့် ရေကြီးရေလျှံမှုဖြစ်ပေါ်နေသည့်
ဒေသများအတွက် သက်သာသောဈေးနှုန်းဖြင့် ဆန်များရောင်းချပေးမည်ဖြစ်
ကြောင်း မြန်မာနိုင်ငံဆန်စပါးအသင်းချုပ်(MRF)၏ ဩဂုတ် ၁၈ ရက် ထုတ်ပြန်ချက်အရ
သိရသည်။

အဆိုပါအစီအစဉ်တွင် ရေဘေးကူညီရေးပရဟိတအဖွဲ့အစည်းများအတွက်
သက်သာသောဈေးနှုန်းဖြင့် ဆန်အိတ်ရေ တစ်သိန်း ရောင်းချပေးခြင်းနှင့်ပြည်သူများ
ထံ အိမ်တိုင်ရာရောက် ရောင်းချပေးမည့်အစီအစဉ်များ ပါဝင်သည်။

အဆိုပါထုတ်ပြန်ချက်အရ ရေကြီးရေလျှံမှုဖြစ်ပေါ်ခဲ့သောဒေသများသို့ ဖြန့်ဝေပေး
မည့် ပရဟိတနှင့် လူမှုရေးအဖွဲ့အစည်းများအတွက် ဧည့်မထ ၁၅ % အဆင့် ဆန်
(၂၄ ပြည် - ၁၀၈ ပေါင်) အိတ်ကြီး အိတ်ရေ တစ်သိန်းကို တစ်အိတ်လျှင် ၇၀၀၀၀
ကျပ်နှုန်းဖြင့် ထုတ်ရောင်းပေးမည်ဖြစ်သည်။
စာမျက်နှာ ၆ ကော်လံ ၁ ♦

ဘိလပ်မြေဝက်ရုံ(တန်-၄၀၀၀) ခြုံငုံကလေး နှင့် ဘိလပ်မြေဝက်ရုံ(တန်-၁၂၀၀) ပြည်ညောင် တို့မှ
ထုတ်လုပ်သော ကြုံ၊ ဆင်နစ်ကောင်၊ Blue Diamond နှင့် မြင်းပျံ အမှတ်တံဆိပ် ဘိလပ်မြေများအား



စက်ရုံ နှင့် အရောင်းကိုယ်စားလှယ်များထံမှ စက်ရုံဈေးဖြင့် ဝယ်ယူရရှိနိုင်ပါသည်။

ဘိလပ်မြေဝက်ရုံ(တန်-၄၀၀၀)

ပင်ရင်းအရောင်းဌာန - ဖုန်း - ၀၉ ၄၄၉၂၅၂၃၂၃
အရောင်းကိုယ်စားလှယ်- ဖုန်း - ၀၉ ၇၇၇၀၀၂၇၀၄၊ ၀၉ ၇၇၇၀၀၄၀၉၇

ဘိလပ်မြေဝက်ရုံ(တန်-၁၂၀၀)

ပင်ရင်းအရောင်းဌာန - ဖုန်း - ၀၉ ၇၇၇၀၀၄၇၄၀
အရောင်းကိုယ်စားလှယ်- ဖုန်း - ၀၉ ၇၇၇၀၀၂၆၇၀

အနာဂတ်တစ်လျှောက်
အခွန်ရှည်တည်တံ့မည်

ရုရှားဖက်ဒရေးရှင်းနိုင်ငံသမ္မတ မစ္စတာ ဗလာဒီမာပူတင်၏ ဖိတ်ကြားချက်အရ ရုရှားဖက်ဒရေးရှင်းနိုင်ငံသို့ တရားဝင်ချစ်ကြည်ရေးခရီးစဉ်ရောက်ရှိနေသည့် နိုင်ငံတော်သမ္မတ ဦးမင်းအောင်လှိုင်သည် ဩဂုတ် ၁၈ ရက် ဒေသစံတော်ချိန် ညနေ ၃ နာရီတွင် မော်စကိုမြို့ ကရင်မလင် နန်းတော်၌ ရုရှားဖက်ဒရေးရှင်းနိုင်ငံသမ္မတ မစ္စတာ ဗလာဒီမာပူတင်နှင့် တွေ့ဆုံဆွေးနွေးရာ နှစ်နိုင်ငံခေါင်းဆောင်နှစ်ဦးကြား တတိယအကြိမ်မြောက်တွေ့ဆုံမှုဖြစ်သည်။

မိတ်ဆွေကောင်း၊ မိတ်ဆွေဟောင်းများဖြစ်ကြသည့် မြန်မာနှင့် ရုရှားနှစ်နိုင်ငံကြား သံတမန်ဆက်ဆံရေးသည် ယခုနှစ်တွင် ၇၈ နှစ်ပြည့်မြောက်ခဲ့ပြီဖြစ်သည်။ နှစ်နိုင်ငံခေါင်းဆောင်နှစ်ဦးကြား ပထမအကြိမ်တွေ့ဆုံမှုသည် ဗလာဒီမာပူတင်မြို့တွင် ကျင်းပသည့် (၇)ကြိမ်မြောက် အရှေ့ပူးတွဲပူးတွဲ (The 7th Eastern Economic Forum-2022) တွင်ဖြစ်ပြီး နှစ်နိုင်ငံအကြား ကာလကြာရှည်ပြီဖြစ်သည့် မိတ်ဖက်ဆက်ဆံရေးအပေါ် နှစ်ဖက်ခေါင်းဆောင်တို့က ထုတ်ဖော်ချီးကျူးခဲ့ကြသလို နှစ်နိုင်ငံပူးပေါင်းဆောင်ရွက်မှု အလားအလာကောင်းများရှိနေသည့်အပေါ်တွင်လည်း အသိအမှတ်ပြုခဲ့ကြသည်။

ဒုတိယအကြိမ်တွေ့ဆုံမှုမှာ ယမန်နှစ်မတ်လဆန်းပိုင်းတွင် ရုရှားဖက်ဒရေးရှင်းနိုင်ငံသမ္မတ မစ္စတာ ဗလာဒီမာပူတင်၏ ဖိတ်ကြားချက်အရ ရုရှားဖက်ဒရေးရှင်းနိုင်ငံသို့ တရားဝင်ချစ်ကြည်ရေးခရီးစဉ်အတွင်း မော်စကိုမြို့ ကရင်မလင်နန်းတော်၌ နှစ်နိုင်ငံခေါင်းဆောင်နှစ်ဦးတို့ သီးခြားတွေ့ဆုံဆွေးနွေးကြခြင်းဖြစ်သည်။ အဆိုပါခရီးစဉ်နှင့် တွေ့ဆုံဆွေးနွေးမှုသည် ရုရှား-မြန်မာ နှစ်နိုင်ငံချစ်ကြည်ရင်းနှီးမှုနှင့် ပူးပေါင်းဆောင်ရွက်မှုအတွက် များစွာအကျိုးဖြစ်ထွန်းစေကြောင်းကို နှစ်ဖက်ခေါင်းဆောင်တို့က ထုတ်ဖော်ပြောကြားခဲ့ကြသည်။ အဆိုပါခရီးစဉ်တွင် နှစ်နိုင်ငံပူးပေါင်းဆောင်ရွက်မှုများအတွက် သဘောတူစာချုပ်များ လက်မှတ်ရေးထိုးနိုင်ခဲ့သည်။

ဒုတိယအကြိမ်တွေ့ဆုံဆွေးနွေးပြီး တစ်နှစ်ကျော်ကာလအတွင်း တတိယအကြိမ်အဖြစ် နှစ်နိုင်ငံခေါင်းဆောင်တို့၏ တွေ့ဆုံဆွေးနွေးမှုမှာ မိတ်ဆွေကောင်းမိတ်ဆွေဟောင်း နှစ်နိုင်ငံအကြား ပိုမို၍နီးကပ်လာမှုနှင့် ပိုမို၍ထူးခြားလေးနက်မှုတို့ကို တွေ့ရှိရမည်ဖြစ်သည်။ တွေ့ဆုံဆွေးနွေးမှုအတွင်း ရုရှားဖက်ဒရေးရှင်းနိုင်ငံသမ္မတက ခရီးဦးကြိုဆို နှုတ်ခွန်းဆက်စကားပြောကြားရာတွင် “မြန်မာနိုင်ငံအနေဖြင့် ရုရှား-အာဆီယံအဖွဲ့အကြား ပူးပေါင်းဆောင်ရွက်ရေးကို အကူအညီပေးသည့်အတွက် မိမိတို့အနေဖြင့် ကျေးဇူးတင်ရှိပါကြောင်း၊ မိမိတို့အနေဖြင့် နိုင်ငံတကာမျက်နှာစာတွင် တက်တက်ကြွကြွ ပူးပေါင်းဆောင်ရွက်လျက်ရှိနေပါကြောင်း၊ စီးပွားရေးနယ်ပယ်တွင်လည်း ပိုမိုပူးပေါင်းဆောင်ရွက်သွားရမည်ဖြစ်ကြောင်း၊ ထို့ကြောင့် ပူးပေါင်းဆောင်ရွက်၍ ရသည့် စီမံကိန်းများကို အကောင်အထည်ဖော်ဆောင်ရွက်သွားရမည်ဖြစ်ကြောင်း၊ လုံခြုံရေးနယ်ပယ်တွင်လည်း နှစ်နိုင်ငံဆက်ဆံရေးဖွံ့ဖြိုးတိုးတက်လျက်ရှိကြောင်း” ပြောကြားခဲ့မှုများမှာ မှတ်သားစရာပင်ဖြစ်သည်။

အလားတူ နိုင်ငံတော်သမ္မတ ဦးမင်းအောင်လှိုင်က ပြန်လည်ဆွေးနွေးပြောကြားရာတွင် “မိမိတို့နှစ်နိုင်ငံအနေဖြင့် ကဏ္ဍပေါင်းစုံ ပူးပေါင်းဆောင်ရွက်ရေးတွင် အရှိန်အဟုန်ပြင်းစွာဖြင့် တိုးတက်လျက်ရှိနေပြီး ရှေ့ဆက်၍ ပူးပေါင်းဆောင်ရွက်ရန်ကိစ္စရပ်များလည်း များစွာရှိနေပါကြောင်း၊ အဆွေတော်နှင့် အသေးစိတ်ဆွေးနွေးနိုင်မည်ဟုလည်း မျှော်လင့်ထားပါကြောင်း၊ မိမိတို့နိုင်ငံအနေဖြင့် နိုင်ငံတကာနှင့် ဆက်ဆံရေးနယ်ပယ်များတွင်လည်း ပြောင်းလဲတိုးတက်လာပြီဖြစ်ပါကြောင်း၊ ဆက်လက်လုပ်ဆောင်ရန်နယ်ပယ်များလည်း များစွာ ကျန်ရှိနေသေးကြောင်း၊ မြန်မာနိုင်ငံ ဖွံ့ဖြိုးတိုးတက်ရေးအပါအဝင် ကဏ္ဍပေါင်းစုံတွင် ရုရှားနိုင်ငံအနေဖြင့် နှစ်ပေါင်းများစွာ အားပေးကူညီခဲ့ပြီး လက်ရှိဖွံ့ဖြိုးတိုးတက်မှုများသည်လည်း ရုရှားနိုင်ငံ၏ အားပေးထောက်ခံမှုများစွာပါဝင်သဖြင့် ကျေးဇူးတင်ရှိသည်ကို ထပ်မံပြောကြားလိုပါကြောင်း” ပြောကြားခဲ့မှုများက မြန်မာ-ရုရှား နှစ်နိုင်ငံကြား ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုတို့၏ နက်ရှိုင်းမှုကို ထင်ဟပ်နေစေသည်။

မြန်မာနှင့်ရုရှားသမ္မတနှစ်ဦးတို့၏ ဆွေးနွေးမှုအပြီး နှစ်နိုင်ငံတွေ့ဆုံဆွေးနွေးပွဲနှင့် ဆက်လက်၍နှစ်နိုင်ငံအစိုးရနှစ်ရပ်အကြား သဘောတူညီချက်များနှင့် နားလည်မှုစာချွန်လွှာများ လက်မှတ်ရေးထိုးလဲလှယ်ခြင်းအခမ်းအနားတွင် လက်မှတ်ရေးထိုးလဲလှယ်ခဲ့သည့် နားလည်မှုစာချွန်လွှာများက နှစ်နိုင်ငံကြား ရှေ့ဆက်၍ပူးပေါင်းဆောင်ရွက်သွားမည့် နယ်ပယ်ကဏ္ဍများကိုပြသနေသည်။

ရုရှားနှင့် မြန်မာတို့မှာ ခရီးခိုင်းထောင်ချီကွာလှမ်းသည့် နိုင်ငံများဖြစ်ကြသော်လည်း အပြန်အလှန်ချစ်ကြည်ရင်းနှီးမှုနှင့် ယုံကြည်စိတ်ချရသော မိတ်ဖက်ခိုင်မြဲမှုတို့က လွန်စွာပင်နီးကပ်လှသည်။ နှစ်နိုင်ငံအကြား ကဏ္ဍစုံအကျိုးတူပူးပေါင်းဆောင်ရွက်မှုများ၊ နှစ်နိုင်ငံအကျိုးစီးပွားတိုးတက်ဖြစ်ထွန်းမှုများနှင့်အတူ မိတ်ဆွေကောင်း၊ မိတ်ဆွေဟောင်းများအဖြစ် အနာဂတ်ကာလတစ်လျှောက် အခွန်ရှည်တည်တံ့မည်ဟု အလေးအနက်ယုံကြည်ပါကြောင်း။

။



ကျန်းမာရေးဝန်ကြီးဌာန
အာဟာရဖွံ့ဖြိုးရေးရက်သတ္တပတ်များ
၂၀၂၆ ခုနှစ်၊ ဩဂုတ်လ

- ပထမပတ် - မိခင်နှို့တိုက်ကျွေးရေးရက်သတ္တပတ်
ဒုတိယပတ် - အသက် (၅) နှစ်အောက် ကလေးများနှင့် ကျောင်းသားလူငယ်များ အာဟာရဖွံ့ဖြိုးရေးရက်သတ္တပတ်
တတိယပတ် - ကိုယ်ဝန်ဆောင်နှင့် နှို့တိုက်မိခင်များ အာဟာရဖွံ့ဖြိုးရေးရက်သတ္တပတ်
စတုတ္ထပတ် - အိုင်အိုဒင်းချို့တဲ့ရောဂါများ ပပျောက်ရေးရက်သတ္တပတ်

၁၈ - ၈ - ၂၀၂၆ ရက်နေ့
ဓာတ်သတ္တု(ရွှေ) ရည်ညွှန်းဈေး
(Market Rate)

သိပ်သည်းဆ ၁၉.၂၅
ဂရမ်/ ကုဗစင်တီမီတာနှင့်
အထက်ရှိ စံချိန်မီရွှေ ၁
ကျပ်သား (၁၆.၃၂၉၃၂၅ ဂရမ်)
၏ ဈေးနှုန်းမှာ ၇၀၅၀၀၀၀
ကျပ်ဖြစ်သည်။
ဓာတ်သတ္တု (ရွှေ) ရည်ညွှန်း
ဈေး သတ်မှတ်ရေးကော်မတီ

(၁၈-၈- ၂၀၂၆) ရက်နေ့ရှိ နိုင်ငံခြားငွေကြေးဈေးကွက်အတွင်း ရောင်းဝယ်သည့် ပမာဏနှင့်ငွေလဲလှယ်နှုန်းများ

	အမေရိကန်ဒေါ်လာ	တရုတ်ယွမ်	ထိုင်းဘတ်	အိန္ဒိယရူပီး
ငွေလဲလှယ်နှုန်း	၃၆၄၇ ~ ၃၆၆၉	၅၅၇ ~ ၅၅၈.၇	၁၂၄.၉~၁၂၅.၇	၄၃.၆
ဈေးကွက်အတွင်းရောင်းဝယ်သည့် ပမာဏ	၉,၅၉၅,၂၁၈.၁၉	၂၉,၇၀၄,၉၄၅.၂၂	၁၂၀,၃၁၇,၈၆၉.၂၆	-

ဈေးကွက်အတွင်း ရောင်းဝယ်သည့်ပမာဏမှာ စားသုံးဆီ၊ စက်သုံးဆီ၊ ဆေးနှင့်ဆေးဝါးကုန်ကြမ်းပစ္စည်း၊ စက်မှုကုန်ကြမ်း၊ စားသုံးကုန်စည်၊ ကား/ဆိုင်ကယ်အပိုပစ္စည်း၊ ဆောက်လုပ်ရေးလုပ်ငန်းသုံးပစ္စည်း၊ ဓာတ်မြေဩဇာ၊ စက္ကူတင်သွင်းခြင်းတို့အတွက် ရောင်းချပေးခဲ့ခြင်းဖြစ်ပါသည်။ CMP ကဏ္ဍမှဝင်ရောက်ငွေကို စားသုံးဆီကဏ္ဍသို့ ရောင်းချပေးခဲ့ပါသည်။

တိမ်အသင့်အတင့်မှ
တိမ်ထူထပ်နေ

နေပြည်တော် ဩဂုတ် ၁၈

ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် မုတ်သုံလေအားကောင်းနေပြီး ကျန်ဘင်္ဂလားပင်လယ်အော်တွင် မုတ်သုံလေ အားအသင့်အတင့်မှ အားကောင်းနေသည်။ ကပ္ပလီပင်လယ်ပြင်နှင့် ဘင်္ဂလားပင်လယ်အော်အရှေ့တောင်ပိုင်းတို့တွင် တိမ်အသင့်အတင့်မှတိမ်ထူထပ်နေပြီး ကျန်ဘင်္ဂလားပင်လယ်အော်တွင် တိမ်အနည်းငယ်မှ တိမ်အသင့်အတင့်ဖြစ်ထွန်းနေသည်။ မိုး/ဇလ

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေနေပြည်တော်၊
တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၉ - ၈ - ၂၀၂၆

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၆၅၀	၃၈၀၅	၃၇၅၅	၃၆၆၅	၃၈၀၀	၃၈၂၅	၃၈၅၅	၃၇၃၅	၄၁၀၅	၄၁၃၅	၃၇၅၅	၃၈၇၀	၃၈၄၅	၃၈၀၅	၃၈၁၅	၄၀၄၅
95 Ron	၃၇၇၀	၃၉၂၅	၃၈၈၀	၃၇၉၀	၃၉၃၀	၃၉၄၅	၃၉၈၀	၃၈၆၀	၄၂၂၅	၄၂၅၅	၃၈၈၀	၃၉၈၅	၃၉၇၀	၃၉၂၅	၃၉၄၀	၄၁၆၅
HSD (500 ppm)	၄၀၂၀	၄၁၇၀	၄၁၂၀	၄၀၃၅	၄၁၇၀	၄၁၈၅	၄၂၁၅	၄၁၀၀	-	၄၄၈၀	၄၁၂၀	၄၆၆၀	၄၂၁၀	၄၁၇၀	၄၁၈၀	၄၃၉၅
HSD (50 ppm)	၄၈၇၀	၅၀၂၅	၄၉၇၅	၄၈၈၅	၅၀၃၀	၅၀၄၅	၅၀၇၅	၄၉၅၅	၅၃၂၅	၅၃၅၅	၄၉၇၅	၅၁၈၀	၅၀၆၅	၅၀၂၅	၅၀၃၅	၅၂၆၅
HSD (10 ppm)	၄၈၇၀	၅၀၂၅	၄၉၇၅	၄၈၈၅	၅၀၃၀	၅၀၄၅	၅၀၇၅	၄၉၅၅		၅၃၅၅	၄၉၇၅	၅၁၈၀	၅၀၆၅	၅၀၂၅	၅၀၃၅	၅၂၆၅

ကျပ်/လီတာ

- မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။
(၂) သုံးစွဲသူ မိတ်ပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်-

၀၆၇-၄၁၁၃၇၃၊ ၀၉-၂၅၄၆၂၅၄၇၇

၀၆၇-၄၁၁၂၈၂၊ ၀၉-၆၈၀၅၈၉၈၈၈

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

- | | | | | | |
|-----------------|---|---|------------------------------------|---|--------------------------------------|
| စာတည်းမှူးချုပ် | - | ဟန်လင်းအောင် | အကြီးတန်းသတင်းထောက် | - | ကျော်သူဝင်း၊ တင်မောင်လွင် |
| စာတည်းမှူး | - | ခင်ရတနာ | | | ဟိန်းထက်ဇော်၊ နေဝင်းထွန်း(၂) |
| စာတည်းများ | - | ကျော်ဇေယျာမြင့်၊ နေဇာဇာထွန်း | ဓာတ်ပုံသတင်းထောက် | - | တင်စိုး |
| ဘာသာပြန်စာတည်း | - | ခြူးစန္ဒီနွဲ့၊ တင်လင်းအောင်၊
ဇော်ဝိုင်းအောင်၊ ဝေသူနွယ် | စာမျက်နှာဖွဲ့စည်းမှုနှင့် ဒီဇိုင်း | - | မိုးမိုးအောင်နှင့် နွဲ့မွန်တို့အဖွဲ့ |
| | | | အီးမေးနှင့် အွန်လိုင်း | - | သက်လွင်ဦးနှင့်အဖွဲ့ |
| သုတေသန | - | အိအိခင်နှင့် အဖွဲ့ | စာပြင် | - | ဇော်မင်းသန်းနှင့် အဖွဲ့ |

နေပြည်တော်-ဒုတိယစာတည်းမှူးချုပ် ၀၆၇-၃၆၁၄၂၊ စာတည်းအဖွဲ့ ၀၆၇-၃၆၁၄၅၊ ဖက်စ် ၀၆၇-၃၆၁၄၃၊ ရန်ကုန်ရုံးခွဲ-အမှတ်(၅၃)၊ နတ်မောက်လမ်းသွယ်(၁)၊ ဗိုလ်ချို(၂) ရပ်ကွက်၊ ဗဟန်းမြို့နယ်၊ ရန်ကုန်မြို့၊ စာတိုက်သေတ္တာအမှတ်-၄၀၊ စာတည်းအဖွဲ့ ၀၁-၅၄၄၃၀၉၊ မန်နေဂျာ ၀၁-၅၄၄၃၁၄၊ စီမံ ၀၁-၅၄၄၃၁၅၊ ငွေစာရင်း ၀၁-၅၄၄၃၁၆၊ ကြော်ငြာ ၀၁-၅၄၅၈၃၄၊ ၀၁- ၅၅၉၁၁၈၊ Fax ၀၁-၅၄၆၂၂၁၊ ၀၆၇-၃၆၁၄၈၊ ဖြန့်ချိရေး ၀၁-၅၄၄၃၁၇၊ Fax ၀၁-၈၆၀၄၄၄၆။

ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)
mmalin.npt@gmail.com



■ ရှေ့ဖူးမှ

တာဝန်ရှိသူများ၊ ရုရှားဖက်ဒရေးရှင်းနိုင်ငံဆိုင်ရာ မြန်မာနိုင်ငံသံအမတ်ကြီးတို့တက်ရောက်ကြပြီး ရုရှားဖက်ဒရေးရှင်းနိုင်ငံသမ္မတနှင့်အတူ ရုရှားဖက်ဒရေးရှင်းနိုင်ငံ ဒုတိယဝန်ကြီးချုပ်၊ ရုရှားဖက်ဒရေးရှင်းနိုင်ငံ နိုင်ငံခြားရေးဝန်ကြီး၊ ရုရှားဖက်ဒရေးရှင်းနိုင်ငံသမ္မတ၏လက်ထောက်နှင့် အစိုးရအဖွဲ့အကြီးအကဲများ မြန်မာနိုင်ငံဆိုင်ရာ ရုရှားဖက်ဒရေးရှင်းနိုင်ငံသံအမတ်ကြီးနှင့် တာဝန်ရှိသူများတက်ရောက်ကြသည်။

တက်တက်ကြွကြွပူးပေါင်းထိုသို့တွေ့ဆုံရာတွင် ဦးစွာ ရုရှားဖက်ဒရေးရှင်းနိုင်ငံ သမ္မတမစ္စတာ ဗလာဒီမာ ပူတင်က ခရီးဦးကြိုဆို နှုတ်ခွန်းဆက်စကားပြောကြားရာတွင် ယခုကဲ့သို့ပြည်ထောင်စုသမ္မတ မြန်မာနိုင်ငံတော်သမ္မတ ဦးမင်းအောင်လှိုင်နှင့် အဖွဲ့ဝင်များကို ယခုကဲ့သို့ ထပ်မံတွေ့ဆုံခွင့်ရသည့်အတွက် လွန်စွာဝမ်းမြောက်ဝမ်းသာ ဖြစ်ရပါကြောင်း၊ ယခုအခါ မြန်မာနိုင်ငံတွင် ရေကြီးရေလျှံမှုများဖြစ်ပေါ်နေပြီး ရေဘေးသင့်ပြည်သူများကို မိမိအနေဖြင့် စာနာထောက်ထားပြီး အားပေးသည်ကို ပြောကြားလိုပါကြောင်း၊ မိမိတို့နိုင်ငံ၏ သံတမန်ဆက်ဆံမှုအနေဖြင့် ၁၉၄၈ ခုနှစ်တွင် စတင်တည်ထောင်ခဲ့ပြီး သမိုင်းတစ်လျှောက်တွင် နှစ်နိုင်ငံဆက်ဆံရေး ကောင်းမွန်စွာတိုးတက်လျက်ရှိနေပါကြောင်း၊ မြန်မာနိုင်ငံအနေဖြင့် ရုရှား-အာဆီယံ အဖွဲ့အကြား ပူးပေါင်းဆောင်ရွက်ရေးကို အကူအညီပေးသည့်အတွက် မိမိတို့အနေဖြင့် ကျေးဇူးတင်ရှိပါကြောင်း၊ မိမိတို့အနေဖြင့် နိုင်ငံတကာမျက်နှာစာတွင် တက်တက်ကြွကြွ ပူးပေါင်းဆောင်ရွက်လျက်ရှိနေပါကြောင်း၊ စီးပွားရေးနယ်ပယ်တွင်လည်း ပိုမိုပူးပေါင်းဆောင်ရွက်သွားရမည်ဖြစ်ကြောင်း၊ ထို့ကြောင့် ပူးပေါင်းဆောင်ရွက်၍ရသည့် စီမံကိန်းများကို အကောင်အထည်ဖော် ဆောင်ရွက်သွားရမည်ဖြစ်ကြောင်း၊ လုံခြုံရေးနယ်ပယ်တွင်လည်း နှစ်နိုင်ငံဆက်ဆံရေးဖွံ့ဖြိုးတိုးတက်လျက်ရှိကြောင်း၊ ယခုအဆွေတော်၏ ရုရှားနိုင်ငံသို့ခရီး



နိုင်ငံတော်သမ္မတ ဦးမင်းအောင်လှိုင်နှင့် ရုရှားဖက်ဒရေးရှင်းနိုင်ငံ သမ္မတ မစ္စတာ ဗလာဒီမာ ပူတင်တို့ တွေ့ဆုံဆွေးနွေးစဉ်။

စဉ်အတွင်း တွေ့ဆုံဆွေးနွေးပွဲများ၊ လေ့လာစရာများရှိပါကြောင်း၊ ယခုခရီးစဉ်အတွင်း နှစ်နိုင်ငံ ပူးပေါင်းဆောင်ရွက်ရေးနယ်ပယ်အသီးသီးကို အသေးစိတ်ဆွေးနွေးဆောင်ရွက်သွားနိုင်မည်ဟု ယုံကြည်ကြောင်း၊ ယခုကဲ့သို့ တွေ့ဆုံဆွေးနွေးခွင့်ရသည့်အတွက်အထူးပင် ဝမ်းမြောက်ဝမ်းသာ ဖြစ်ရပါကြောင်းဖြင့် ပြောကြားသည်။

ပြောင်းလဲတိုးတက်လာထို့နောက် ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတကပြန်လည်ဆွေးနွေးပြောကြားရာတွင် မိမိနှင့်ကိုယ်စားလှယ်အဖွဲ့ဝင်များအား ယခုကဲ့သို့လှိုက်လှဲ နွေးထွေးစွာ ကြိုဆိုမှုအတွက် များစွာဝမ်းမြောက်ဂုဏ်ယူကြောင်းနှင့် ကျေးဇူးတင်ရှိပါကြောင်း၊ မိမိအနေဖြင့် ရုရှားနိုင်ငံသို့ အကြိမ်ကြိမ်လာရောက်ခဲ့ဖူးပြီး ယခုအခါ သမ္မတအဖြစ်ရွေးချယ်တင်မြှောက်ခံရပြီးနောက်ပိုင်းတွင် ပထမဆုံးလာရောက်ခဲ့သည့် ခရီးစဉ်ဖြစ်ပါကြောင်း၊ မိမိတို့နှစ်နိုင်ငံအနေဖြင့် နိုင်ငံတကာဆက်ဆံရေးနယ်ပယ်အပါအဝင် နယ်ပယ်ပေါင်းစုံတွင် တက်ကြွစွာပူးပေါင်းဆောင်ရွက်လျက် ရှိပါကြောင်း၊ အဆွေတော် ပြောကြားသကဲ့သို့ မိမိတို့နိုင်ငံတွင် ပြီးခဲ့သည့်လမှ

စတင်၍ ရေကြီးရေလျှံမှုများဖြစ်ပေါ်လျက်ရှိကြောင်း၊ ထိုအပေါ်တွင် အဆွေတော်အနေဖြင့် မြန်မာပြည်သူများအပေါ် စာနာထောက်ထားကြောင်း ပြောကြားပေးသည့်အတွက် အထူးပင်ကျေးဇူးတင်ရှိပါကြောင်း၊ မိမိတို့နိုင်ငံအနေဖြင့် ပြီးခဲ့သည့်နှစ်အတွင်း မန္တလေးငလျင်ကြီး လှုပ်ခတ်ခဲ့ပြီး ဆုံးရှုံးမှုများလည်း များစွာရှိခဲ့ကြောင်း၊ ထိုအချိန်တွင် အဆွေတော်တို့အနေဖြင့် အထူးအဖွဲ့များ စေလွှတ်၍ ကယ်ဆယ်ရေးအဖွဲ့များစေလွှတ်ပေးခဲ့သည်ကို ယခုအချိန်အထိ မမေ့ပါကြောင်းနှင့် ကျေးဇူးတင်ရှိသည်ကို ပြောကြားလိုကြောင်း၊ မိမိတို့နှစ်နိုင်ငံအနေဖြင့် ကဏ္ဍပေါင်းစုံ ပူးပေါင်း ဆောင်ရွက်ရေးတွင် အရှိန်အဟုန်ပြင်းစွာဖြင့် တိုးတက်လျက်ရှိနေပြီး ရှေ့ဆက်၍ ပူးပေါင်းဆောင်ရွက်ရန်ကိစ္စရပ်များလည်း များစွာရှိနေပါကြောင်း၊ အဆွေတော်နှင့် အသေးစိတ် ဆွေးနွေးနိုင်မည်ဟုလည်း မျှော်လင့်ထားပါကြောင်း၊ မိမိတို့နိုင်ငံအနေဖြင့် နိုင်ငံတကာနှင့်ဆက်ဆံရေး နယ်ပယ်များတွင်လည်း ပြောင်းလဲတိုးတက်လာပြီ ဖြစ်ပါကြောင်း၊ ဆက်လက်လုပ်ဆောင်ရန်နယ်ပယ်များလည်း များစွာကျန်ရှိနေသေးကြောင်း၊ မြန်မာနိုင်ငံဖွံ့ဖြိုးတိုးတက်

ရေးအပါအဝင် ကဏ္ဍပေါင်းစုံတွင် ရုရှားနိုင်ငံအနေဖြင့် နှစ်ပေါင်းများစွာ အားပေးကူညီခဲ့ပြီး လက်ရှိဖွံ့ဖြိုးတိုးတက်မှုများသည်လည်း ရုရှားနိုင်ငံ၏ အားပေးထောက်ခံမှုများစွာပါဝင်သဖြင့် ကျေးဇူးတင်ရှိသည်ကို ထပ်မံပြောကြားလိုပါကြောင်း၊ သမိုင်းကြောင်းအရ ရှည်လျားစွာရှိသည့် မိမိတို့နှစ်နိုင်ငံဆက်ဆံရေးသည် အနာဂတ်တွင်လည်း ခိုင်မြဲစွာရှိနေမည်ဖြစ်ပါကြောင်း၊ မြန်မာနိုင်ငံသည် ရုရှားနိုင်ငံ၏ အရှေ့တောင်အာရှတွင် ယုံကြည်စိတ်ချရသည့် မိတ်ဆွေနိုင်ငံအဖြစ် အမြဲတည်ရှိနေမည်ကို ပြောကြားလိုပါကြောင်း၊ မြန်မာနိုင်ငံအနေဖြင့် အမြဲအသင့်ရှိပါကြောင်းဖြင့် ပြောကြားသည်။

အမြင်ချင်းဖလှယ်ဆွေးနွေးထို့နောက် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်နှင့် ရုရှားဖက်ဒရေးရှင်းနိုင်ငံ သမ္မတမစ္စတာ ဗလာဒီမာ ပူတင်တို့သည် မြန်မာနိုင်ငံ၏ နိုင်ငံရေးဖြစ်ပေါ်တိုးတက်မှု အခြေအနေများနှင့် နိုင်ငံတော်အစိုးရအနေဖြင့် ပြည်တွင်းငြိမ်းချမ်းရေးရရှိအောင် ကြိုးပမ်းဆောင်ရွက်လျက်ရှိမှု အခြေအနေများ၊ အွန်လိုင်းလောင်းကစားမှုများနှင့် အွန်လိုင်းငွေကြေး

လိမ်လည်မှုများ ပပျောက်စေရေးအတွက် မြန်မာနိုင်ငံအနေဖြင့် ပြင်းပြင်းထန်ထန်နှိမ်နင်းဆောင်ရွက်လျက်ရှိမှု အခြေအနေများ၊ ဒေသတွင်းနိုင်ငံများနှင့်ပူးပေါင်းဆောင်ရွက်မှုများ တိုးမြှင့်ဆောင်ရွက်လျက်ရှိမှုအခြေအနေများနှင့် အာဆီယံအဖွဲ့အတွင်း အကောင်းဆုံး ပူးပေါင်းဆောင်ရွက်လျက်ရှိမှု အခြေအနေများ၊ မြန်မာ-ရုရှားနှစ်နိုင်ငံအကြား ချစ်ကြည်ရင်းနှီးမှုနှင့် ကာကွယ်ရေး၊ လုံခြုံရေး၊ စိုက်ပျိုးရေး၊ မွေးမြူရေး၊ စက်မှု၊ ပညာရေး၊ သိပ္ပံနှင့်နည်းပညာ၊ အာကာသနည်းပညာ၊ ကျန်းမာရေးနှင့် ခရီးသွားကဏ္ဍအပါအဝင် နယ်ပယ်ပေါင်းစုံတွင် ဆက်လက်ပူးပေါင်းဆောင်ရွက်သွားမည့်အခြေအနေများ၊ စွမ်းအင်ကဏ္ဍ ပူးပေါင်းဆောင်ရွက်ရေးနှင့် ထားဝယ်ရေနက်ဆိပ်ကမ်းနှင့် အထူးစီးပွားရေးဇုန် တည်ဆောက်ရေးတွင် ပူးပေါင်း ဆောင်ရွက်ရေးဆိုင်ရာ ကိစ္စရပ်များနှင့် ပတ်သက်၍ ကျယ်ကျယ်ပြန့်ပြန့် အမြင်ချင်းဖလှယ် ဆွေးနွေးခဲ့ကြသည်။

၎င်းနောက် နိုင်ငံတော်သမ္မတနှင့် ရုရှားဖက်ဒရေးရှင်းနိုင်ငံသမ္မတတို့သည် နှစ်နိုင်ငံတွေ့ဆုံဆွေးနွေးပွဲကို တက်ရောက်ကြသည်။ အဆိုပါဆွေးနွေးပွဲတွင် နှစ်နိုင်ငံ

ဝန်ကြီးများက စက်မှုကုန်ထုတ်လုပ်မှုကဏ္ဍ၊ စွမ်းအင်ကဏ္ဍ၊ ကုန်သွယ်မှုကဏ္ဍ၊ စီးပွားရေးကဏ္ဍ၊ ဒီဂျစ်တယ်ငွေကြေးစနစ် အကောင်အထည်ဖော်ဆောင်ရွက်ရေးကဏ္ဍ၊ ပညာရေးကဏ္ဍ၊ သိပ္ပံနှင့်နည်းပညာကဏ္ဍ၊ အာကာသသိပ္ပံနှင့် နည်းပညာပူးပေါင်းဆောင်ရွက်ရေး ကဏ္ဍ၊ လူ့စွမ်းအားအရင်းအမြစ် မြှင့်တင်ရေးကဏ္ဍ၊ ကုန်သွယ်ရေးကြောင်း ပို့ကုန်နှင့် ပို့ဆောင်ရေးကဏ္ဍနှင့် အခြား ပူးပေါင်းဆောင်ရွက်နိုင်သည့် ကဏ္ဍများနှင့်ပတ်သက်၍ အပြန်အလှန်ဆွေးနွေးကြသည်။ ဆွေးနွေးမှုများအပေါ် ပြည်ထောင်စုသမ္မတမြန်မာနိုင်ငံတော်နိုင်ငံတော်သမ္မတနှင့် ရုရှားဖက်ဒရေးရှင်းနိုင်ငံသမ္မတတို့က လိုအပ်သည်များ ဖြည့်စွက်ဆွေးနွေးခဲ့ကြသည်။

လက်မှတ်ရေးထိုးလဲလှယ်သင်းနောက် နှစ်နိုင်ငံအစိုးရနှစ်ရပ်အကြား သဘောတူညီချက်များနှင့် နားလည်မှုစာချွန်လွှာများ လက်မှတ်ရေးထိုး လဲလှယ်ခြင်းအခမ်းအနားကို ဆက်လက်ကျင်းပပြုလုပ်ရာ နှစ်နိုင်ငံအကြား တစ်ဖက်သတ် အကျပ်ကိုင်ဆောင်ရွက်မှုများ၏ ဆိုးရွားသောသက်ရောက်မှုများကို တုံ့ပြန်ဖြေရှင်းရန်နည်းလမ်းများနှင့် ပတ်သက်သည့် ကြေညာချက်၊ စာမျက်နှာ ၄ သို့

“ ယခုအခါ မြန်မာနိုင်ငံတွင် ရေကြီးရေလျှံမှုများဖြစ်ပေါ်နေပြီး ရေဘေးသင့် ပြည်သူများကို မိမိအနေဖြင့် စာနာထောက်ထားပြီး အားပေးသည်ကို ပြောကြားလို၊ မိမိတို့နိုင်ငံ၏ သံတမန်ဆက်ဆံမှုအနေဖြင့် ၁၉၄၈ ခုနှစ်တွင် စတင်တည်ထောင်ခဲ့ပြီး သမိုင်းတစ်လျှောက်တွင် နှစ်နိုင်ငံဆက်ဆံရေး ကောင်းမွန်စွာ တိုးတက်လျက်ရှိနေ၊ မြန်မာနိုင်ငံအနေဖြင့် ရုရှား - အာဆီယံ အဖွဲ့အကြား ပူးပေါင်းဆောင်ရွက်ရေးကို အကူအညီပေးသည့်အတွက် မိမိတို့အနေဖြင့် ကျေးဇူးတင်ရှိ၊ မိမိတို့အနေဖြင့် နိုင်ငံတကာမျက်နှာစာတွင် တက်တက်ကြွကြွ ပူးပေါင်းဆောင်ရွက်လျက်ရှိ၊ စီးပွားရေးနယ်ပယ်တွင်လည်း ပိုမိုပူးပေါင်းဆောင်ရွက်သွားရမည်၊ ထို့ကြောင့် ပူးပေါင်းဆောင်ရွက်၍ရသည့် စီမံကိန်းများကို အကောင်အထည်ဖော်ဆောင်ရွက်သွားရမည် ”

ရုရှားဖက်ဒရေးရှင်းနိုင်ငံ သမ္မတ မစ္စတာ ဗလာဒီမာ ပူတင်

“ မိမိတို့နှစ်နိုင်ငံအနေဖြင့် ကဏ္ဍပေါင်းစုံ ပူးပေါင်းဆောင်ရွက်ရေးတွင် အရှိန်အဟုန် ပြင်းစွာဖြင့် တိုးတက်လျက်ရှိနေပြီး ရှေ့ဆက်၍ ပူးပေါင်းဆောင်ရွက်ရန်ကိစ္စရပ်များလည်း များစွာရှိနေ၊ မိမိတို့နိုင်ငံအနေဖြင့် နိုင်ငံတကာနှင့် ဆက်ဆံရေးနယ်ပယ်များတွင်လည်း ပြောင်းလဲတိုးတက်လာပြီဖြစ်၊ ဆက်လက်လုပ်ဆောင်ရန် နယ်ပယ်များလည်း များစွာကျန်ရှိနေသေး၊ မြန်မာနိုင်ငံဖွံ့ဖြိုးတိုးတက်ရေးအပါအဝင် ကဏ္ဍပေါင်းစုံတွင် ရုရှားနိုင်ငံအနေဖြင့် နှစ်ပေါင်းများစွာ အားပေးကူညီခဲ့ပြီး လက်ရှိဖွံ့ဖြိုးတိုးတက်မှုများသည်လည်း ရုရှားနိုင်ငံ၏ အားပေးထောက်ခံမှုများစွာ ပါဝင်သဖြင့် ကျေးဇူးတင်ရှိသည်ကို ထပ်မံပြောကြားလို၊ သမိုင်းကြောင်းအရ ရှည်လျားစွာရှိသည့် မိမိတို့နှစ်နိုင်ငံဆက်ဆံရေးသည် အနာဂတ်တွင်လည်း ခိုင်မြဲစွာ ရှိနေမည် ”

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်

စာမျက်နှာ ၃၄

လျှပ်စစ်စွမ်းအားကဏ္ဍနှင့် ရေနံနှင့် သဘာဝဓာတ်ငွေ့ကဏ္ဍများအတွက် နားလည်မှုစာချွန်လွှာ၊ ရေဒီယိုအိတ်လက်ထရောနစ်လုပ်ငန်းနှင့် ဒီဂျစ်တယ်နည်းပညာနယ်ပယ် ပူးပေါင်းဆောင်ရွက်ရေးဆိုင်ရာ နားလည်မှုစာချွန်လွှာ၊ ယှဉ်ပြိုင်မှုအဖွဲ့အစည်းတို့အကြား ပူးပေါင်းဆောင်ရွက်ရေးစာချွန်လွှာ၊ ယဉ်ကျေးမှုနှင့် အနုပညာနယ်ပယ်ဆိုင်ရာ ပူးပေါင်းဆောင်ရွက်ရေး နားလည်မှုစာချွန်လွှာ၊ သတင်းအချက်အလက်နှင့် ဆက်သွယ်ရေးနည်းပညာဆိုင်ရာ ပူးပေါင်းဆောင်ရွက်ရေး နားလည်မှုစာချွန်လွှာ၊ ဂြိုဟ်တုလမ်းညွှန်မှုစနစ်၊ လူလိုက်ပါသော အကာသခရီးစဉ်များ၊ ဂြိုဟ်တုအခြေပြုရှာဖွေကယ်ဆယ်ရေးစနစ် COSPAS-SARSAT နှင့် ကမ္ဘာ့အနီး အကာသအတွင်း အန္တရာယ်ရှိသော အခြေအနေများအတွက် အလိုအလျောက်သတိပေးစနစ် (ASPOS)နယ်ပယ်များတွင် ပူးပေါင်းဆောင်ရွက်ရေး



နိုင်ငံတော်သမ္မတ ဦးမင်းအောင်လှိုင်နှင့် ရုရှားဖက်ဒရေးရှင်းနိုင်ငံ သမ္မတ မစ္စတာ ဗလာဒီမာ ပူတင်တို့ နှစ်နိုင်ငံ တွေ့ဆုံဆွေးနွေးပွဲ ကျင်းပစဉ်။

နားလည်မှုစာချွန်လွှာနှင့် မြန်မာအကာသအေဂျင်စီနှင့် Plekhanov Russian University of Economics တို့အကြား နားလည်မှုစာချွန်လွှာ၊ မြန်မာအကာသအေဂျင်စီနှင့် Bauman Moscow

State Technical University တို့အကြား နားလည်မှုစာချွန်လွှာများ အပါအဝင် စုစုပေါင်း နားလည်မှုစာချွန်လွှာ ၁၂ ခုတို့ကို ရုရှားဖက်ဒရေးရှင်းနိုင်ငံဆိုင်ရာ မြန်မာနိုင်ငံသံအမတ်ကြီးနှင့် သက်ဆိုင်


ရာ ပြည်ထောင်စုဝန်ကြီးများက ရုရှားဖက်ဒရေးရှင်း နိုင်ငံဘက်မှ သက်ဆိုင်ရာဝန်ကြီးများ၊ တာဝန်ရှိသူများနှင့် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတနှင့် ရုရှားဖက်ဒရေးရှင်းနိုင်ငံသမ္မတ

တို့ရှေ့မှောက်၌ အသီးသီးလဲလှယ်ခဲ့ကြသည်။ ထို့နောက် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတနှင့် ရုရှားဖက်ဒရေးရှင်းနိုင်ငံသမ္မတတို့သည် မီဒီယာများအား

နှစ်နိုင်ငံပူးတွဲကြေညာချက်များကို အပြန်အလှန်ပြောကြားခဲ့ကြောင်းနှင့် နှစ်နိုင်ငံပူးတွဲကြေညာချက်များအပြန်အလှန် ပြောကြားမှုကို သီးခြားဖော်ပြသွားမည်ဖြစ်ကြောင်း သတင်းရရှိသည်။ သတင်းစဉ်



မြန်မာ-ရုရှား နှစ်နိုင်ငံ နားလည်မှုစာချွန်လွှာကို တာဝန်ရှိသူများက လဲလှယ်ကြစဉ်။



ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် မော်စကိုမြို့ရှိ အညတရစစ်သည် ဂူဗိမာန်၌ လွမ်းသူ့ပန်းခွေချ အလေးပြု

နေပြည်တော် ဩဂုတ် ၁၈ ရုရှားဖက်ဒရေးရှင်းနိုင်ငံ မော်စကိုမြို့၌ တရားဝင်ခရီးစဉ်ရောက်ရှိနေသည့် ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်သည် ယနေ့နံနက်ပိုင်းတွင် မော်စကိုမြို့ရှိ အညတရစစ်သည်ဂူဗိမာန်၌ လွမ်းသူ့ပန်းခွေချ၍ အလေးပြုသည်။ ဦးစွာ နိုင်ငံတော်သမ္မတသည် ခရီးစဉ်တွင်လိုက်ပါလာသည့် အဖွဲ့ဝင်များနှင့်အတူ မော်စကိုမြို့ရှိ အညတရစစ်သည် ဂူဗိမာန်သို့ရောက်ရှိကြရာ ရုရှားဖက်ဒရေးရှင်းနိုင်ငံအစိုးရမှ တာဝန်ရှိသူများနှင့် မော်စကိုမြို့ စစ်ဘက်ဆိုင်ရာအကြီးအကဲတို့က ကြိုဆိုနှုတ်ဆက်ကြသည်။ ယင်းနောက် ရှေ့ဆောင်စစ်သည်နှစ်ဦး ဦးဆောင်

၍ လွမ်းသူ့ပန်းခွေအား သယ်ဆောင်ပြီး နိုင်ငံတော်သမ္မတက အညတရစစ်သည်ဂူဗိမာန်၌ လွမ်းသူ့ပန်းခွေချ၍ ကျဆုံးလေပြီးသော သူရဲကောင်းများအား ရည်စူး၍ ခံစိန်ငြိမ်သက် အလေးပြုကြသည်။ ထိုသို့ လွမ်းသူ့ပန်းခွေချ အလေးပြုပြီးချိန်တွင် ရုရှားဖက်ဒရေးရှင်းနိုင်ငံ ဂုဏ်ပြုတပ်ဖွဲ့က ပြည်ထောင်စုသမ္မတမြန်မာနိုင်ငံတော် နိုင်ငံတော်သံချင်းအား တီးမှုတ်ကြသည်။ ထို့နောက် နိုင်ငံတော်သမ္မတသည် ဂုဏ်ပြုတပ်ဖွဲ့၏ ချီတက်အလေးပြုခြင်းကိုခံယူပြီး တာဝန်ရှိသူများကို ရင်းရင်းနှီးနှီး နှုတ်ဆက်ခဲ့ကြောင်း သတင်းရရှိသည်။ သတင်းစဉ်



နိုင်ငံတော်သမ္မတ ဦးမင်းအောင်လှိုင် အညတရစစ်သည် ဂူဗိမာန်၌ လွမ်းသူ့ပန်းခွေချစဉ်။



နိုင်ငံတော်သမ္မတ ဦးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့ မော်စကိုမြို့ရှိ အညတရစစ်သည် ဂူဗိမာန်၌ လွမ်းသူ့ပန်းခွေချ၍ အလေးပြုစဉ်။



ဂုဏ်ပြုတပ်ဖွဲ့က အလေးပြုစဉ်။

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်နှင့် ရုရှားဖက်ဒရေးရှင်းနိုင်ငံသမ္မတ မစ္စတာ ဗလာဒီမာ ပူတင် တို့

မီဒီယာများနှင့် တွေ့ဆုံစဉ် နှစ်နိုင်ငံပူးတွဲကြေညာချက်များနှင့် အပြန်အလှန် ပြောကြားချက်များ

(၂၀၂၆ ခုနှစ်၊ ဩဂုတ်လ ၁၈ ရက်၊ မော်စကိုမြို့)

ရုရှားဖက်ဒရေးရှင်းနိုင်ငံ သမ္မတ မစ္စတာ ဗလာဒီမာ ပူတင်က ပြောကြားရာတွင် -

ချစ်ခင်မြတ်နိုးအပ်ပါသော သူငယ်ချင်း ပြည်ထောင်စုသမ္မတ မြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်ကို ရုရှားနိုင်ငံ မှာ ထပ်မံတွေ့ဆုံခွင့်ရရှိသည့်အတွက် ဝမ်းမြောက်ပါတယ်။ ရုရှား-မြန်မာဆက်ဆံရေးသည် ကာလရှည်ကြာ ချစ်ကြည်ရင်းနှီးမှုအပေါ်တွင် အခြေခံနေပါတယ်။ နှစ်နိုင်ငံပူးပေါင်းဆောင်ရွက်မှုသည် တရားမျှတမှု၊ အပြန်အလှန်လေးစားမှုနှင့် အကျိုးစီးပွားဖြစ်ထွန်းစေမှုတို့အပေါ်တွင် မူတည်ပါတယ်။ ၁၉၅၀-၁၉၆၀ ခုနှစ်များအတွင်း မြန်မာနိုင်ငံက လူမှုရေး၊ စီးပွားရေးနှင့် ကာကွယ်ရေးကဏ္ဍများအတွက် အကူအညီများစွာ ပေးခဲ့ပါတယ်။ ဆိုဗီယက်ယူနီယံခေတ်က မြန်မာနိုင်ငံမှာ တည်ဆောက်ပေးခဲ့တဲ့ ကြီးမားတဲ့အခြေခံအဆောက်အအုံဖြစ်တဲ့ ဆေးရုံ၊ တက္ကသိုလ်တွေဟာ ယနေ့အထိ မြန်မာပြည်သူများကို အကျိုးပြုလျက်ရှိတာကို အထင်အရှားတွေ့မြင်နိုင်ပါတယ်။ အဓိကအနေဖြင့် လက်ရှိအချိန်အထိ ရုရှား-မြန်မာ ဆက်ဆံရေးသည် တိုးတက်ခိုင်မာလျက်ရှိသည်ကို ပြောကြားလိုပါတယ်။ နှစ်နိုင်ငံအစိုးရ အချင်းချင်း ဆက်သွယ်မှုများ များစွာရှိပါတယ်။ နှစ်နိုင်ငံ နိုင်ငံခြားရေးဝန်ကြီးဌာနများအချင်းချင်း စနစ်တကျ ဆက်သွယ်ဆက်ဆံမှုများ ဆောင်ရွက်နေပါတယ်။ လုံခြုံရေးကောင်စီအကြား၊ ပါလီမန်များအကြား၊ ပါတီများအကြား တွေ့ဆုံဆွေးနွေးမှုများလည်း စဉ်ဆက်မပြတ် ဆောင်ရွက်နေပါတယ်။ နှစ်နိုင်ငံအကျိုးစီးပွားအတွက် စီမံကိန်းများစွာကိုလည်း အကောင်အထည်ဖော်ဆောင်ရွက်နေပြီး ဒီနေ့လည်း ဆွေးနွေးနိုင်ခဲ့ပါတယ်။

နိုင်ငံတကာရေးရာ ကိစ္စရပ်များကိုလည်း ဒီနေ့ဆွေးနွေးနိုင်ခဲ့ပါတယ်။ ရုရှား-မြန်မာ နှစ်နိုင်ငံအစိုးရအချင်းချင်း၊ ဌာနများအချင်းချင်း အကြား သဘောတူညီချက်များစွာကို လက်မှတ်ရေးထိုးနိုင်ခဲ့ပါတယ်။ ဆက်လက်ပြီး စီးပွားရေးဆိုင်ရာ ကိစ္စရပ်များကို အလေးထားဆောင်ရွက်သွားမှာဖြစ်ပါတယ်။ နှစ်နိုင်ငံအကြား ယုံကြည်မှုရှိတဲ့ ခိုင်မာတဲ့ ငွေပေးချေမှုစနစ်ရှိပါတယ်။ နှစ်နိုင်ငံ ပူးပေါင်းဆောင်ရွက်မှုမှာ စွမ်းအင်ကဏ္ဍဟာ အရေးကြီးတဲ့ကဏ္ဍဖြစ်ပါတယ်။ မြန်မာနိုင်ငံမှာ ကျောက်မီးသွေးစက်ရုံ၊ ရေနံချက်စက်ရုံ စီမံကိန်းများရှိပါတယ်။

ဒါ့အပြင် မြန်မာနိုင်ငံမှာ သဘာဝသယံဇာတရှာဖွေရေး၊ မြန်မာနိုင်ငံကမ်းလွန်အပါအဝင် ရေနံဓာတ်ငွေ့တူးဖော်ရေး ပူးပေါင်းဆောင်ရွက်ဖို့ ဆန္ဒရှိပါတယ်။ မြန်မာနိုင်ငံကို ရုရှားက LNG တင်ပို့ဖို့ အလားအလာများစွာ ရှိပါတယ်။ အဆိုပါ LNG ကို ပြည်တွင်းအသုံးပြုရေးအပါအဝင် အခြားနိုင်ငံများကိုလည်း တင်ပို့လိုရပါတယ်။ အရင်နှစ်က မြန်မာနိုင်ငံမှာ အကျမြူဓာတ်အားပေးစက်ရုံ တည်ဆောက်ဖို့ သဘောတူညီချက်ကို လက်မှတ်ရေးထိုးခဲ့ပါတယ်။ ဒီစီမံကိန်းက နှစ်နိုင်ငံအတွက် အဓိကစီမံကိန်းလည်း ဖြစ်ပါတယ်။ စက်မှုလုပ်ငန်း၊ သယ်ယူပို့ဆောင်ရေးလုပ်ငန်းများမှာလည်း စီမံကိန်းအများအပြား ဆောင်ရွက်ဖို့ အလားအလာရှိပါတယ်။ ဥပမာဆိုရင် မြန်မာနိုင်ငံမှာ သံမဏိစက်ရုံ၊ မြေဩဇာစက်ရုံလည်း တည်ဆောက်နေပါတယ်။

မြန်မာနိုင်ငံရဲ့ တောင်ဘက်ပိုင်းတွင်လည်း ရေနက်ဆိပ်ကမ်း တည်ဆောက်မှုစီမံကိန်းကိုဆွေးနွေးနေပါတယ်။ High-Tech နယ်ပယ်မှာလည်း ပူးပေါင်းဆောင်ရွက်ဖို့ ဆွေးနွေးနေပါတယ်။ မြန်မာနိုင်ငံရဲ့ Digital နယ်ပယ်၊ Cyber Security အစရှိတဲ့ High-Tech နယ်ပယ်မှာ ရုရှားကုမ္ပဏီများရဲ့ အဆိုပြုချက် အစီအစဉ်အများအပြား ရှိပါတယ်။

အာကာသပူးပေါင်းဆောင်ရွက်မှုမှာ ၂၀၂၅ ခုနှစ်က နှစ်နိုင်ငံအပြန်အလှန် ပူးပေါင်းဆောင်ရွက်မှု လက်မှတ်ရေးထိုးခဲ့ပြီး အဆိုပါနယ်ပယ်များမှာ ပူးပေါင်းဆောင်ရွက်မှုတွေ ပြုလုပ်လျက်ရှိပါတယ်။ လူသားအရင်းအမြစ်ဖွံ့ဖြိုးတိုးတက်ရေး ပူးပေါင်းဆောင်ရွက်မှုကလည်း နှစ်နိုင်ငံအတွက် အရေးကြီးတဲ့နယ်ပယ်ဖြစ်ပါတယ်။ နှစ်နိုင်ငံဗီဇကင်းလွတ်ခွင့်စနစ်ဖြင့် သိပ္ပံပညာ၊ လူငယ်၊ ခရီးသွား၊ အားကစားသမားအများအပြား အပြန်အလှန် သွားလာနေကြပါတယ်။ ဗလာဒီမာပူတင်တော့မြို့မှာ ရုရှားဆိုင်ရာ မြန်မာကောင်စီဝန်ရုံး မကြာမီဖွင့်လှစ်တော့မှာဖြစ်ပါတယ်။ ဒါ့အပြင် Altai, Kaluga, Moscow ပြည်နယ်များတွင်လည်း မြန်မာယဉ်ကျေးမှုဘာသာရေး Center ဖွင့်လှစ်ထားပါတယ်။

မြန်မာနိုင်ငံ၏ မြို့တော်တစ်ခုဖြစ်တဲ့ ရန်ကုန်မြို့မှာ ရုရှား Orthodox ခရစ်ယာန်ဘုရားကျောင်းဆောက်ဖို့ အတည်ပြုထားပါတယ်။ မြန်မာနိုင်ငံမှာ ရုရှားဘာသာစကားကို စိတ်ဝင်စားမှု မြင့်တက်လာတာကို တွေ့ရတဲ့အတွက် အလွန်ဝမ်းသာမိပါတယ်။ ရုရှားဘာသာစကားကို ရန်ကုန်၊ မန္တလေးတက္ကသိုလ်တွေမှာ သင်ကြားပေးနေပြီး တပ်မတော်အကယ်ဒမီမှာလည်း သင်ကြားပေးနေပါတယ်။



နိုင်ငံတော်သမ္မတ ဦးမင်းအောင်လှိုင် နှင့် ရုရှားဖက်ဒရေးရှင်းနိုင်ငံသမ္မတ မစ္စတာ ဗလာဒီမာ ပူတင် တို့ မီဒီယာများအား နှစ်နိုင်ငံပူးတွဲကြေညာချက်များကို အပြန်အလှန်ပြောကြားစဉ်။

မြန်မာနိုင်ငံက ရုရှားဆီက ပရိုဂရမ်ကို ပါဝင်ဖို့အစီအစဉ်ရှိပါတယ်။ အခု ရုရှားတက္ကသိုလ်မှာ မြန်မာကျောင်းသား ကျောင်းသူ စုစုပေါင်း အယောက် ၄၀၀ ရှိပါတယ်။ ရုရှားတက္ကသိုလ်ကနေ အောင်မြင်ပြီးတဲ့ မြန်မာကျောင်းသား ကျောင်းသူကတော့ ၁၇၀၀၀ ဖြစ်ပါတယ်။ နိုင်ငံတကာကိစ္စရပ်များအတွက် ရုရှားနဲ့မြန်မာရဲ့ထင်မြင်ချက်က အလွန်နီးကပ်ပါတယ်။ ရုရှား-မြန်မာက နိုင်ငံတကာအဖွဲ့တွေ ကာကွယ်ရေးဆိုင်ရာနဲ့ ပြည်တွင်းရေးစွက်ဖက်မှုတွေအတွက် အချိန်တိုင်းကန့်ကွက်နေပါတယ်။ ရုရှား-မြန်မာ စစ်ဘက်နည်းပညာ ပူးပေါင်းဆောင်ရွက်မှုက ကောင်းစွာတိုးတက်နေပါတယ်။ မြန်မာ့ပင်လယ်ပြင်မှာ ရုရှား-မြန်မာ စစ်ဘက်လေ့ကျင့်မှု မကြာခဏဆောင်ရွက်နေပါတယ်။ ရုရှားရေတပ်သင်္ဘောတွေ မြန်မာပြည်ကို မကြာခဏလာရောက်ခဲ့ပါတယ်။ ဒီနေ့လာရောက်တဲ့ သမ္မတကြီးဦးဆောင်တဲ့ ကိုယ်စားလှယ်အဖွဲ့ကို ကျေးဇူးတင်ပါတယ်လို့ ပြောချင်ပါတယ်။ သမ္မတကြီး ဦးမင်းအောင်လှိုင်က ရုရှားရောက်တဲ့အချိန်မှာ အစီအစဉ်တွေ အများအပြားရှိပါတယ်။ ရုရှားဝန်ကြီးချုပ်၊ ဒူးမားလွှတ်တော်ဥက္ကဋ္ဌနဲ့ တွေ့ဆုံမှုအပြင် အခြားဌာနတွေနဲ့ တွေ့ဆုံဖို့ အများကြီးရှိနေပါတယ်။ ဒါ့အပြင် အဆွေတော် ဦးမင်းအောင်လှိုင်က ဒူးမားပြည်နယ်ကိုလည်း ခရီးသွားဖို့ အစီအစဉ်ရှိပါတယ်။ ဒူးမားပြည်နယ်က ရုရှားရဲ့ ဗုဒ္ဓဘာသာနယ်မြေတစ်ခုဖြစ်ပါတယ်။ အခုခရီးစဉ်အောင်မြင်မယ်လို့ ယုံကြည်ပါတယ်။ ဒီနေ့လက်မှတ်ရေးထိုးမှုသည် ရုရှား-မြန်မာ ပူးပေါင်းဆောင်ရွက်မှုနဲ့ လုပ်ဖော်ကိုင်ဖက် ဆက်ဆံရေးအတွက် အထောက်အကူများစွာ ပေးမယ်လို့ မျှော်လင့်ပါတယ်။ လေးစားအပ်သော လူကြီးမင်းများကို ကျေးဇူးတင်ပါတယ်။

အဆွေတော် ရုရှားဖက်ဒရေးရှင်းနိုင်ငံ သမ္မတ မစ္စတာ ဗလာဒီမာ ပူတင်နဲ့ နှစ်ဖက်ကိုယ်စားလှယ်အဖွဲ့ဝင်များ၊ မီဒီယာအဖွဲ့ဝင်များအားလုံး မင်္ဂလာပါခင်ဗျာ -

ကျွန်တော့်အနေနဲ့ ရုရှားသမ္မတကြီး မစ္စတာ ဗလာဒီမာ ပူတင်ရဲ့ ဖိတ်ကြားချက်အရ ရုရှားနိုင်ငံကို တရားဝင်ခရီးစဉ်အဖြစ် လာရောက်ခြင်းဖြစ်ပါတယ်။ မြန်မာနိုင်ငံနဲ့ ရုရှားနိုင်ငံတို့ဟာ သံတမန်ဆက်ဆံရေး ထူထောင်ခဲ့တာ ၇၈ နှစ် ပြည့်မြောက်ခဲ့ပြီးဖြစ်ပါတယ်။ ရုရှားနိုင်ငံဟာ မြန်မာနိုင်ငံ လွတ်လပ်ရေးရရှိပြီးနောက် အစောဆုံးသံတမန်ဆက်ဆံရေး ထူထောင်ခဲ့တဲ့ နိုင်ငံတွေထဲက တစ်ခုဖြစ်ပါတယ်။ မြန်မာနိုင်ငံနဲ့ ရုရှားနိုင်ငံတို့ဟာ မိတ်ဆွေရင်း၊ မိတ်ဆွေစစ် နိုင်ငံတွေဖြစ်ကြပြီး အပြန်အလှန် နားလည်မှု၊ လေးစားမှုတွေနဲ့ အခြေခံတည်ဆောက်ထားတဲ့ဆက်ဆံရေးကို ကောင်းမွန်စွာ ထိန်းသိမ်းထားနိုင်ခဲ့ပါတယ်။ လွန်ခဲ့တဲ့နှစ်များကစပြီး မြန်မာ-ရုရှား ဆက်ဆံရေးနဲ့ ပူးပေါင်းဆောင်ရွက်မှုဟာ အနီးကပ်ဆုံးနဲ့ အမြင့်ဆုံးအဆင့်သို့ ရောက်ရှိခဲ့ပြီဖြစ်ပါတယ်။ နှစ်နိုင်ငံခေါင်းဆောင်များအကြား မကြာခဏ တွေ့ဆုံဆွေးနွေးမှုဟာ နှစ်နိုင်ငံဆက်ဆံရေးမြှင့်တင်ဖို့အတွက်လည်း အဓိကတန်းအားတစ်ရပ်ဖြစ်ပါတယ်။ သမ္မတကြီး ပူတင်နဲ့ ကျွန်တော်တို့ ယနေ့တွေ့ဆုံမှုဟာ နှစ်နိုင်ငံဆက်ဆံရေး တိုးတက်နေတဲ့ အရှိန်အဟုန်ကို ဆက်လက်ထိန်းသိမ်း မြှင့်တင်သွားဖို့အတွက် ကြိုးမားတဲ့အထောက်အကူဖြစ်စေခဲ့ပါတယ်။ ဒါ့အပြင် နှစ်နိုင်ငံအကြား ဆွေးနွေးသဘောတူထားတဲ့ ကိစ္စရပ်တွေ၊ သဘောတူညီချက်တွေအပေါ် အကောင်အထည်ဖော်မှုအခြေအနေနဲ့ ကဏ္ဍစုံပူးပေါင်းဆောင်ရွက်မှုတွေကို ပြန်လည်သုံးသပ်ကာ ရရှိပြီးတဲ့တိုးတက်မှုတွေကို ထိန်းသိမ်းသွားဖို့နဲ့ ဆက်လက်

တိုးမြှင့်သွားဖို့အတွက်လည်း ဆွေးနွေးသဘောတူညီနိုင်ခဲ့ပါတယ်။ မိမိတို့အနေနဲ့ ကာကွယ်ရေး၊ လုံခြုံရေး၊ စိုက်ပျိုးရေး၊ မွေးမြူရေး၊ စက်မှု၊ ပညာရေး၊ သိပ္ပံနှင့်နည်းပညာ၊ အာကာသနည်းပညာ၊ ကျန်းမာရေးနဲ့ ခရီးသွားကဏ္ဍအပါအဝင် နယ်ပယ်ပေါင်းစုံမှာ ဆက်လက်ပူးပေါင်းဆောင်ရွက်သွားမယ့် အလားအလာတွေကိုလည်း ကျယ်ကျယ်ပြန့်ပြန့် ဆွေးနွေးနိုင်ခဲ့ပါတယ်။

ယခုဆိုရင် မြန်မာနိုင်ငံမှာ ဥပဒေပြုလွှတ်တော်တွေလည်း ပေါ်ပေါက်လာပြီဖြစ်လို့ ကျွန်တော်တို့ အစိုးရနှစ်ရပ်အကြားမှာသာမက လွှတ်တော်အချင်းချင်း ပူးပေါင်းဆောင်ရွက်မှုတွေ မြှင့်တင်ဖို့ကိုလည်း ဆွေးနွေးနိုင်ခဲ့ကြပါတယ်။ နှစ်နိုင်ငံအကြား ပြည်ဝင်ဗီဇကင်းလွတ်ခွင့်ပေးရေးဆိုင်ရာ သဘောတူစာချုပ်ဟာလည်း ယခုနှစ်၊ ဇန်နဝါရီလအတွင်းက စတင်အသက်ဝင်ခဲ့ပြီးဖြစ်တဲ့အတွက် ခရီးသွားကဏ္ဍမှာ ပူးပေါင်းဆောင်ရွက်မှုနဲ့ နှစ်နိုင်ငံပြည်သူတွေအကြား ကူးလူးဆက်ဆံမှု ပိုမိုမြှင့်တင်နိုင်မယ့် အလားအလာများကိုလည်း ဆွေးနွေးခဲ့ကြပါတယ်။ ယခုခရီးစဉ်အတွင်းမှာ သဘောတူစာချုပ်/ နားလည်မှု စာချွန်လွှာ (၁၂) ခုကို လက်မှတ်ရေးထိုးနိုင်ခဲ့ပါတယ်။ နောက်ထပ်လည်း ကဏ္ဍပေါင်းစုံမှာ နှစ်နိုင်ငံပူးပေါင်းဆောင်ရွက်ရေး စာချုပ်တွေ ချုပ်ဆိုနိုင်ရန် ညှိနှိုင်းဆောင်ရွက်လျက်ရှိနေပါတယ်။ မြန်မာနိုင်ငံနဲ့ ရုရှားနိုင်ငံတို့ဟာ ဒေသတွင်းနဲ့ နိုင်ငံတကာမျက်နှာစာတွေမှာ အပြန်အလှန် အစဉ်ရပ်တည်ထောက်ခံပေးကြတဲ့ နိုင်ငံတွေလည်း ဖြစ်ကြပါတယ်။ မျက်မှောက်ခေတ်ကမ္ဘာ့ရေးရာ ကိစ္စရပ်တွေအပေါ်မှာလည်း အမြင်ချင်းဖလှယ် ဆွေးနွေးခဲ့ကြပြီး နောင်အနာဂတ်မှာလည်း မိမိတို့ နှစ်နိုင်ငံဟာ နိုင်ငံတကာမျက်နှာစာမှာ နီးကပ်စွာ ဆက်လက်ပူးပေါင်းဆောင်ရွက်သွားဖို့ ဆွေးနွေးသဘောတူခဲ့ကြပါတယ်။

သမ္မတကြီး၊ နှစ်ဖက်ကိုယ်စားလှယ်များနဲ့ မီဒီယာအဖွဲ့ဝင်များခင်ဗျာ-

မြန်မာနိုင်ငံဟာ ပထဝီနိုင်ငံရေးအရ မဟာဗျူဟာ ကျတဲ့နေရာမှာ တည်ရှိတဲ့နိုင်ငံဖြစ်တဲ့အပြင် အနီးအနားမှာလည်း ကြီးမားတဲ့ဈေးကွက်ကြီးရှိသလို သဘာဝသယံဇာတတွေလည်း ပေါကြွယ်ဝတဲ့နိုင်ငံတစ်ခုလည်းဖြစ်ပါတယ်။ စိုက်ပျိုးမြေဧက ၃၃ သန်းကျော်ရှိပြီး လုပ်သားအင်အားသာမက ကောင်းမွန်ပြီး သမမျှတတဲ့ ရာသီဥတုလည်း ရှိပါတယ်။ ဒါ့အပြင် မိုင်ပေါင်း ၁၃၀၀ ကျော် ရှည်လျားတဲ့ ပင်လယ်ကမ်းရိုးတန်းတစ်ခုလည်း ရှိပါတယ်။ ဒီလိုရင်းနှီးမြှုပ်နှံဖို့ အခွင့်အလမ်းကောင်းတွေရှိတဲ့ မြန်မာနိုင်ငံမှာ ရုရှားနိုင်ငံရဲ့ နယ်ပယ်ကဏ္ဍစုံက စီးပွားရေးလုပ်ငန်းရှင်တွေကို လာရောက်ရင်းနှီးမြှုပ်နှံဖို့ သမ္မတကြီးမှတစ်ဆင့် ထပ်မံဖိတ်ခေါ်လိုပါတယ်။ မနက်ဖြန်မှာလည်း မြန်မာနဲ့ ရုရှား စီးပွားရေးပူးပေါင်းဆောင်ရွက်မှု ဖိုရမ်တစ်ခုကိုလည်း ကျင်းပပြုလုပ်သွားဖို့ ရှိပါတယ်။

သမ္မတကြီး၊ နှစ်ဖက်ကိုယ်စားလှယ်များနဲ့ မီဒီယာအဖွဲ့ဝင်များခင်ဗျာ -

မိမိတို့နိုင်ငံနဲ့ အစဉ်အလာအရ ချစ်ကြည်ရင်းနှီးတဲ့ ရုရှားနိုင်ငံတို့အကြား ပူးပေါင်းဆောင်ရွက်မှုတွေကတစ်ဆင့် နှစ်နိုင်ငံဆက်ဆံရေး ပိုမိုတိုးတက်မြင့်မားလာစေဖို့အတွက် မိမိအနေနဲ့ သမ္မတကြီး ပူတင်၊ ရုရှားအစိုးရနဲ့ ပြည်သူတွေနဲ့အတူ လက်တွဲဆောင်ရွက်သွားမှာ ဖြစ်တယ်လို့ ထပ်လောင်းဆန္ဒပြုရင်း နိဂုံးချုပ်အပ်ပါတယ်။

ကျေးဇူးတင်ပါတယ်ခင်ဗျာ။

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင်
ရုရှားဖက်ဒရေးရှင်းနိုင်ငံ ဒူးမားလွတ်တော်ဥက္ကဋ္ဌနှင့် တွေ့ဆုံ
နှစ်နိုင်ငံလွှတ်တော်နှစ်ရပ်အကြား ပူးပေါင်းဆောင်ရွက်မှု၊ ချစ်ကြည်ရင်းနှီးမှုများ ပိုမိုခိုင်မာစေရေး ဆွေးနွေး

နေပြည်တော်၊ ဩဂုတ် ၁၈
ရုရှားဖက်ဒရေးရှင်းနိုင်ငံ မော်စကို
မြို့၌ တရားဝင်ချစ်ကြည်ရေးခရီး
ရောက်ရှိနေသည့် ပြည်ထောင်စု
သမ္မတ မြန်မာနိုင်ငံတော်
နိုင်ငံတော်သမ္မတ ဦးမင်းအောင်
လှိုင်သည် ယနေ့ ဒေသစံတော်ချိန်
နံနက် ၁၀ နာရီတွင် ဒူးမား
လွတ်တော်ဥက္ကဋ္ဌ H.E. Mr. Vyacheslav Volodin နှင့် ဒူးမား
လွတ်တော် အဆောက်အအုံ
အစည်းအဝေးခန်းမ၌ တွေ့ဆုံ
ဆွေးနွေးသည်။

အဆိုပါတွေ့ဆုံပွဲသို့ နိုင်ငံတော်
သမ္မတနှင့်အတူ ခရီးစဉ်တွင်
အဖွဲ့ဝင်များအဖြစ် လိုက်ပါလာ
သည့် ဦးခင်မောင်ရှိ၊ ဦးတင်မောင်
ဆွေ၊ ဒေါက်တာချောချောစိန်၊
ဒေါက်တာ သက်ခိုင်ဝင်း၊ ဦးကိုကို
လွင်၊ ရုရှားဖက်ဒရေးရှင်းနိုင်ငံ
ဆိုင်ရာ မြန်မာနိုင်ငံသံအမတ်ကြီး
ဦးမျိုးမိုးအောင်နှင့် တာဝန်ရှိသူ
များ တက်ရောက်ကြပြီး ဒူးမား
လွတ်တော်ဥက္ကဋ္ဌနှင့်အတူ ဒုတိယ
ဥက္ကဋ္ဌ Mr. Sholban Kara-Ool
နှင့် လွှတ်တော်ကော်မတီများမှ
တာဝန်ရှိသူများ တက်ရောက်
ကြသည်။

ကြိုဆိုနှုတ်ဆက်
ဦးစွာ နိုင်ငံတော်သမ္မတ
ဦးဆောင်သည့် မြန်မာအဆင့်မြင့်
ကိုယ်စားလှယ်အဖွဲ့သည် တွေ့ဆုံ
ပွဲ ကျင်းပပြုလုပ်မည့် ဒူးမား
လွတ်တော် အဆောက်အအုံသို့
ရောက်ရှိကြရာ ဒူးမားလွတ်တော်
ဥက္ကဋ္ဌက ကြိုဆိုနှုတ်ဆက်ပြီး
မှတ်တမ်းတင်ဓာတ်ပုံရိုက်သည်။

ရင်းရင်းနှီးနှီးဆွေးနွေး
ယင်းနောက် တွေ့ဆုံပွဲကို
ကျင်းပပြုလုပ်ရာ နိုင်ငံတော်
သမ္မတနှင့် ဒူးမားလွတ်တော်ဥက္ကဋ္ဌ
တို့သည် နှစ်နိုင်ငံဥပဒေပြုရေး
မဏ္ဍိုင်များဖြစ်သည့် လွှတ်တော်
များအကြား ချစ်ကြည်ရင်းနှီးမှု၊
အပြန်အလှန် နားလည်ယုံကြည်
မှုနှင့် ပူးပေါင်းဆောင်ရွက်မှုများ



နိုင်ငံတော်သမ္မတ ဦးမင်းအောင်လှိုင်နှင့် ရုရှားဖက်ဒရေးရှင်းနိုင်ငံ ဒူးမားလွတ်တော်ဥက္ကဋ္ဌ H.E. Mr. Vyacheslav Volodin တို့ တွေ့ဆုံဆွေးနွေးစဉ်။

ပိုမိုတိုးမြှင့် ဆောင်ရွက်သွားမည့်
အခြေအနေများ၊ လွှတ်တော်
အချင်းချင်း ပူးပေါင်းဆောင်ရွက်
မှုများမှတစ်ဆင့် နှစ်နိုင်ငံနှင့်
ပြည်သူများအကြား ချစ်ကြည်
ရင်းနှီးမှုများ ပိုမိုတိုးတက်
ကောင်းမွန်လာနိုင်သည့် အခြေ
အနေများ၊ နှစ်နိုင်ငံအကြား
ဆက်ဆံမှုများဆောင်ရွက်ရာတွင်
သာတူညီမျှမှု၊ အပြန်အလှန်
လေးစားမှု၊ ပြည်တွင်းရေး မစွက်
ဖက်မှုများကိုအခြေခံပြီး ဆောင်
ရွက်လျက်ရှိမှု အခြေအနေများ၊
လွှတ်တော်များအကြား အပြန်
အလှန် လေ့လာရေးခရီးစဉ်များ
ဆောင်ရွက်၍ အတွေ့အကြုံများ
ဖလှယ်သွားမည့် အခြေအနေများ၊
မြန်မာနိုင်ငံအနေဖြင့် လက်ရှိ
အချိန်တွင် တရားမျှတပြီး သိက္ခာ
ရှိသည့်ရွေးကောက်ပွဲကိုအောင်မြင်
စွာ ကျင်းပနိုင်ခဲ့ပြီး ပြည်သူ့ဆန္ဒကို
လက်တွေ့ကျကျ အကောင်
အထည်ဖော် ဆောင်ရွက်မည့်
ပြည်သူ့ကိုယ်စားလှယ်များ ပါဝင်
သော လွှတ်တော်များနှင့် ဒီမို
ကရေစီနည်းလမ်းတကျ ရွေး
ကောက် တင်မြှောက်ထားသည့်

အစိုးရမှ နိုင်ငံတော်ဖွံ့ဖြိုးတိုးတက်
ရေးနှင့် တည်ငြိမ်အေးချမ်းရေး
လုပ်ငန်းများကို ဆောင်ရွက်
လျက်ရှိမှုနှင့် ပါတီစုံဒီမိုကရေစီ
လမ်းကြောင်းပေါ်တွင် ခိုင်ခိုင်
မာမာ ဆက်လက်လျှောက်လှမ်း
နိုင်ရေး ကြိုးပမ်းဆောင်ရွက်လျက်
ရှိမှုအခြေအနေများ၊ မြန်မာနိုင်ငံ
တွင် ရွေးကောက်ပွဲကျင်းပပြုလုပ်
ချိန်တွင် ရုရှားနိုင်ငံအပါအဝင်
နိုင်ငံတကာမှ ရွေးကောက်ပွဲ
စောင့်ကြည့် လေ့လာရေးအဖွဲ့
များ လာရောက်လေ့လာခဲ့မှုနှင့်
လွတ်လပ်ပြီး တရားမျှတသည့်
ရွေးကောက်ပွဲ ဖြစ်ခဲ့သည်ကို
လေ့လာတွေ့ရှိခဲ့ရမှု အခြေအနေ
များ၊ နှစ်နိုင်ငံလွှတ်တော်နှစ်ရပ်
အကြား ပူးပေါင်းဆောင်ရွက်မှု၊
ချစ်ကြည်ရင်းနှီးမှုများ ပိုမိုခိုင်မာ
စေရေးအတွက် ဆက်လက်
ဆောင်ရွက်သွားမည့် အခြေအနေ
များနှင့် နှစ်နိုင်ငံအကြား ချစ်ကြည်
ရင်းနှီးမှုနှင့် ကဏ္ဍပေါင်းစုံတွင်
ပူးပေါင်း ဆောင်ရွက်မှုများ
ဆက်လက်မြှင့်တင် ဆောင်ရွက်
သွားမည့် အခြေအနေများနှင့်
ပတ်သက်၍ ရင်းရင်းနှီးနှီးဆွေးနွေး



နိုင်ငံတော်သမ္မတ ဦးမင်းအောင်လှိုင် အား ရုရှားဖက်ဒရေးရှင်းနိုင်ငံ ဒူးမားလွတ်တော်ဥက္ကဋ္ဌ H.E. Mr. Vyacheslav Volodin က ကြိုဆိုနှုတ်ဆက်စဉ်။

ခဲ့ကြသည်။
တွေ့ဆုံပွဲအပြီးတွင် နိုင်ငံတော်
သမ္မတက ဒူးမားလွတ်တော် နီးနီးနှုတ်ဆက်ခဲ့ကြောင်း သတင်း
ဥက္ကဋ္ဌနှင့် အဖွဲ့ဝင်များအား ရင်းရင်း ရရှိသည်။ သတင်းစဉ်

◆ **ရှေ့ဖို့မှ**
အလားတူ ပြည်ထောင်စုနယ်မြေ (နေပြည်တော်)နှင့် ရန်ကုန်တိုင်း
ဒေသကြီးတို့တွင် ရွှေဘိုပေါ်ဆန်း (၂၄ ပြည် ၁၀၈ ပေါင်) တစ်အိတ်လျှင်
ငွေကျပ် ၂၀၀၀၀၀ နှင့် ဇရာဝတီပေါ်ဆန်း (၂၄ ပြည် ၁၀၈ ပေါင်)
တစ်အိတ်လျှင် ငွေကျပ် ၁၅၀၀၀၀ နှုန်းဖြင့် အိမ်တိုင်ရာရောက် ပို့ဆောင်
ပေးမည့် (Home Delivery) စနစ်ဖြင့် ရောင်းချပေးသွားမည်ဖြစ်သည်။
အဆိုပါစနစ်အား K Pay ဖြင့် ငွေဝင်ရောက်ပြီးပါက ငါးရက်
အတွင်း အိမ်တိုင်ရာရောက်ပို့ဆောင်ပေးမည်ဖြစ်ကာ Viber ဖုန်းနံပါတ်
၀၉-၄၀၀၀၆၇၂၄၀၊ ၀၉-၄၀၀၀၆၇၂၅၀၊ ၀၉-၄၀၀၀၆၇၂၆၀ နှင့် Email:
sales@mrf.com.mm တို့မှတစ်ဆင့် ဆက်သွယ်ဝယ်ယူနိုင်ကြောင်း
သိရသည်။
ယခုနှစ် နွေစပါးရာသီနှင့် ယခင်နှစ် မိုးစပါးရာသီကထွက်ရှိသည့်

စပါးဟောင်း၊ ဆန်ဟောင်းများကို ကြိတ်ခွဲထုတ်လုပ်ကာ သိုလှောင်
ဖြန့်ဖြူးရောင်းချပေးနေပြီး ယခုနှစ်ကုန်အထိ ပြည်တွင်းစားသုံးရန်
လိုအပ်ချက်ကို အခက်အခဲမရှိ ဖူလုံလောက်စွာ ထုတ်လုပ်ရောင်းချ
ပေးနိုင်သည်ဟု အသင်းချုပ်က ပြောသည်။
ယခုရက်ပိုင်းအတွင်း မိုးသည်းထန်စွာရွာသွန်းမှုများ၊ နေရာဒေသ
အချို့တွင် ရေကြီးမှုများကြောင့် စားသုံးသူပြည်သူများ စိုးရိမ်ပူပန်စိတ်
များမဖြစ်စေရန်၊ ဈေးနှုန်းမြင့်တင်ရောင်းချခြင်းများ မပြုလုပ်ရန်နှင့်
ဆန်စက်များ၊ ကုမ္ပဏီများနှင့် ဆန်ကုန်သည်/ပွဲရုံများ၊ လက်လီလက်ကား
ဆန်အရောင်းဆိုင်များအနေဖြင့် ပြည်သူများ သက်သာသောဈေးနှုန်း
များဖြင့် ဝယ်ယူစားသုံးနိုင်ရေး ပစ္စည်းမှန်၊ ဈေးနှုန်းမှန်၊ အရည်အသွေး
မှန်စွာဖြင့် ရောင်းချပေးရန် မေတ္တာရပ်ခံထားသည်။

TMK

နေရာကွက်၍ မိုးကြီးနိုင်
နေပြည်တော်၊ ဩဂုတ် ၁၈
ဩဂုတ် ၁၉ ရက်တွင် မကွေးတိုင်းဒေသကြီး၊ စစ်ကိုင်းတိုင်းဒေသ
ကြီးအောက်ပိုင်းနှင့် ကယားပြည်နယ်တို့၌ နေရာကျကျ၊ မန္တလေး
တိုင်းဒေသကြီး၊ ချင်းပြည်နယ်နှင့် ရှမ်းပြည်နယ် (မြောက်ပိုင်း)တို့တွင်
နေရာစိပ်စိပ်နှင့် ကျန်တိုင်းဒေသကြီးနှင့် ပြည်နယ်တို့တွင် နေရာ
အနှံ့အပြား မိုးထစ်ချုန်းရွာပြီး နေပြည်တော်၊ ပဲခူးတိုင်းဒေသကြီး၊
စစ်ကိုင်းတိုင်းဒေသကြီးအထက်ပိုင်း၊ တနင်္သာရီတိုင်းဒေသကြီး၊
ကချင်ပြည်နယ်၊ ကရင်ပြည်နယ်၊ မွန်ပြည်နယ်နှင့် ရခိုင်ပြည်နယ်
တို့တွင် နေရာကွက်၍ မိုးကြီးနိုင်သည်။ ရွာရန် ရာနှုန်းပြည့်
မိုး/လေ

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတ ဦးမင်းအောင်လှိုင် ရုရှားဖက်ဒရေးရှင်းနိုင်ငံ ဝန်ကြီးချုပ် H.E. Mikhail Vladimirovich Mishustin နှင့် တွေ့ဆုံ

နှစ်နိုင်ငံ ကဏ္ဍပေါင်းစုံ၌ ပူးပေါင်းဆောင်ရွက်မှုများ ဆက်လက်မြှင့်တင်ဆောင်ရွက်သွားမည့် အခြေအနေများ ရင်းနှီးပွင့်လင်းစွာ ဆွေးနွေး

နေပြည်တော် ဩဂုတ် ၁၈
ရုရှားဖက်ဒရေးရှင်းနိုင်ငံ မော်စကို မြို့၌ တရားဝင်ချစ်ကြည်ရေးခရီး ရောက်ရှိနေသည့် ပြည်ထောင်စု သမ္မတမြန်မာနိုင်ငံတော်နိုင်ငံတော် သမ္မတ ဦးမင်းအောင်လှိုင်သည် ယနေ့ ဒေသစံတော်ချိန် မွန်းလွဲ ၁၂ နာရီခွဲတွင် ရုရှားဖက်ဒရေးရှင်း နိုင်ငံ အစိုးရအဖွဲ့ ဝန်ကြီးချုပ် H.E. Mikhail Vladimirovich Mishustin နှင့် ရုရှားအစိုးရအဖွဲ့ အိမ်တော် အစည်းအဝေးခန်း၌ တွေ့ဆုံဆွေးနွေးသည်။

ကြိုဆိုနှုတ်ဆက် ဦးစွာ နိုင်ငံတော်သမ္မတသည် တွေ့ဆုံပွဲပြုလုပ်မည့် ရုရှားအစိုးရ အဖွဲ့ရုံးသို့ ရောက်ရှိလာရာ ရုရှား ဖက်ဒရေးရှင်းနိုင်ငံ အစိုးရအဖွဲ့ ဝန်ကြီးချုပ်က ကြိုဆိုနှုတ်ဆက်၍ မှတ်တမ်းတင်ဓာတ်ပုံရိုက်ကြပြီး တွေ့ဆုံပွဲကို ကျင်းပပြုလုပ်သည်။ အဆိုပါတွေ့ဆုံပွဲ၌ နိုင်ငံတော် သမ္မတနှင့်အတူ ခရီးစဉ်တွင်အဖွဲ့ ဝင်များအဖြစ် လိုက်ပါသွားသည့်



နိုင်ငံတော်သမ္မတ ဦးမင်းအောင်လှိုင်နှင့် ရုရှားဖက်ဒရေးရှင်းနိုင်ငံဝန်ကြီးချုပ် H.E. Mikhail Vladimirovich Mishustin တို့ တွေ့ဆုံဆွေးနွေးစဉ်။

မြန်မာသံအမတ်ကြီးနှင့် တာဝန် ရှိသူများ တက်ရောက်ကြပြီး ရုရှားအစိုးရအဖွဲ့ ဝန်ကြီးချုပ်နှင့် အတူ ရုရှားအစိုးရအဖွဲ့မှ ဝန်ကြီး များ၊ မြန်မာနိုင်ငံဆိုင်ရာ ရုရှား

မဟာဗျူဟာမြောက် မိတ်ဖက် ပူးပေါင်းဆောင်ရွက်မှုများကို ပိုမို တိုးမြှင့်ဆောင်ရွက်သွားမည် ဖြစ် ပါကြောင်း၊ မြန်မာနိုင်ငံသည် ရုရှားနိုင်ငံ၏ အာရှ အရှေ့တောင်

သမ္မတက အဆွေတော်ဝန်ကြီး ချုပ်နှင့် ယခုကဲ့သို့ ထပ်မံတွေ့ဆုံ ဆွေးနွေးရသည့်အတွက် အထူး ပင် ဝမ်းမြောက်မိကြောင်း၊ မိမိ အနေဖြင့် ရုရှားဖက်ဒရေးရှင်းနိုင်ငံ သို့ ၁၄ ကြိမ်မြောက် လာရောက် ခဲ့ခြင်းဖြစ်ပြီး ယခုအကြိမ်သည် နိုင်ငံတော်သမ္မတအဖြစ် တာဝန် ယူပြီးနောက်ပိုင်း ရုရှားနိုင်ငံသို့ ပထမဆုံး နိုင်ငံတော်အဆင့် တရားဝင် ချစ်ကြည်ရေးခရီးစဉ် ဖြစ်ပါကြောင်း၊ ယခု တွေ့ဆုံ ဆွေးနွေးမှုမှတစ်ဆင့် နှစ်နိုင်ငံ အကြား ချစ်ကြည်ရင်းနှီးမှု အပြန် အလှန် နားလည်ယုံကြည်မှုနှင့် နယ်ပယ်စုံ၊ ကဏ္ဍစုံမှ ပူးပေါင်း ဆောင်ရွက်ရေးဆိုင်ရာ ကိစ္စရပ် များကို ရင်းနှီးပွင့်လင်းစွာဆွေးနွေး နိုင်မည်ဟု ယုံကြည်ကြောင်း ပြန်လည်ပြောကြားသည်။

ထို့နောက် နှစ်နိုင်ငံအကြား ချစ်ကြည်ရင်းနှီးမှုနှင့် ပူးပေါင်း ဆောင်ရွက်မှုများ တိုးတက် ကောင်းမွန်လျက်ရှိပြီး ရှည်လျား ကောင်းမွန်သည့်သံတမန်ဆက်ဆံ မှုများရှိကာ အစဉ်အလာအရ ချစ်ကြည်ရင်းနှီးမှုနှင့် အပြန် အလှန်လေးစားတန်ဖိုးထားမှုများ ကို ခိုင်မာစွာ ဖော်ညွှန်းပြသလျက် ရှိမှု၊ နိုင်ငံတကာမျက်နှာစာတွင် ရုရှားနိုင်ငံအနေဖြင့် မြန်မာနိုင်ငံ နှင့် မြန်မာပြည်သူများအကျိုး အတွက် ခိုင်ခိုင်မာမာထောက်ခံ ရပ်တည်ပေးလျက် ရှိသကဲ့သို့ မြန်မာနိုင်ငံ အနေဖြင့်လည်း ဒေသတွင်းနိုင်ငံများနှင့် အာဆီယံ အပါအဝင် နိုင်ငံတကာနှင့် သံတမန်ဆက်ဆံရေးများ ပိုမို ကောင်းမွန်အောင် ကြိုးပမ်း ဆောင်ရွက်လျက်ရှိမှု၊ နှစ်နိုင်ငံ ဗဟိုအစိုးရများ၏ ကောင်းမွန်

သော ဆက်ဆံရေးသမာမက ရုရှား နိုင်ငံ ဖက်ဒရယ်ပြည်နယ်များ နှင့်လည်း ခိုင်မာသည့် ချစ်ကြည် ရင်းနှီးမှုများ ပိုမိုတည်ဆောက်လာ နိုင်ပြီး စီးပွားရေးနှင့် ရင်းနှီးမြှုပ်နှံမှု ဆိုင်ရာကဏ္ဍများ ပိုမိုတိုးတက် ဆောင်ရွက်လာနိုင်သည့် အခြေ အနေများ၊ နှစ်နိုင်ငံအကြား ကုန်သွယ်ရေးကဏ္ဍ၊ ရင်းနှီး မြှုပ်နှံမှုကဏ္ဍ၊ စိုက်ပျိုးရေးကဏ္ဍ၊ ဒီဂျစ်တယ် နည်းပညာကဏ္ဍ၊ စက်မှုကဏ္ဍ၊ ပညာရေးကဏ္ဍ၊ ကျန်းမာရေးကဏ္ဍ၊ ဘာသာရေး နှင့် ယဉ်ကျေးမှုကဏ္ဍ၊ ပင်လယ် ရေကြောင်းနှင့်ပို့ဆောင်ရေးကဏ္ဍ၊ ခရီးသွားကဏ္ဍ၊ အားကစားကဏ္ဍ၊ စိုက်ပျိုးရေးနှင့် မွေးမြူရေးကဏ္ဍ များတွင် ပူးပေါင်းဆောင်ရွက်မှု များ မြှင့်တင်ဆောင်ရွက်သွားမည့် အခြေအနေများ၊ အသေးစား၊ အငယ်စားနှင့် အလတ်စား စီးပွား ရေးလုပ်ငန်းများတွင် ပူးပေါင်း ဆောင်ရွက်နိုင်သည့် အခြေအနေ များ။

နိုင်ငံဖွံ့ဖြိုး တိုးတက်ရေး အတွက် လိုအပ်သည့် ပညာတတ် လူသားအရင်းအမြစ်များ မွေးထုတ် ပေးနိုင်ရေးအတွက် ပညာတော် သင်များစေလွှတ်ရေး အပါအဝင် ပညာရေးဆိုင်ရာ ပူးပေါင်းဆောင် ရွက်မှုများကို ဆက်လက်ဆောင် ရွက်သွားမည့် အခြေအနေများ၊ မြန်မာနိုင်ငံနှင့် ရုရှားနိုင်ငံ အစိုးရတို့အကြား “ငြိမ်းချမ်းသော ရည်ရွယ်ချက်များအတွက် ပြင်ပ အာကာသ စူးစမ်းလေ့လာရေး နှင့် အသုံးပြုမှုနယ်ပယ်များတွင် ပူးပေါင်းဆောင်ရွက်ရေးဆိုင်ရာ သဘောတူညီချက်” ကို လက်မှတ် ရေးထိုးနိုင်ခဲ့ပြီး ပြုပြင်တူနှင့် အာကာသသိပ္ပံနည်းပညာဆိုင်ရာ

များ ပူးပေါင်းဆောင်ရွက်လျက် ရှိမှု၊ မြန်မာအာကာသယာဉ်မှူး များ အာကာသခရီးစဉ်တွင် ပါဝင် နိုင်ရေးအတွက် ရုရှားနိုင်ငံနှင့် ပူးပေါင်းရွေးချယ် လေ့ကျင့်ရေး လုပ်ငန်းများ ဆောင်ရွက်လျက်ရှိမှု၊ မြန်မာနိုင်ငံတွင် ဂြိုဟ်တုနှင့် အာကာသ နည်းပညာများကို စိုက်ပျိုးရေး၊ သဘာဝဘေး အန္တရာယ်စီမံခန့်ခွဲရေး၊ သဘာဝ ပတ်ဝန်းကျင် ထိန်းသိမ်း စောင့် ရှောက်ရေးအပါအဝင် အခြားလူမှု စီးပွားဘဝ ဖွံ့ဖြိုးတိုးတက်ရေး ကဏ္ဍများတွင် အသုံးပြုနိုင်ရန် အတွက် မြန်မာအာကာသအေဂျင် စီက ကုလသမဂ္ဂအပါအဝင် နိုင်ငံ တကာရှိ အာကာသအေဂျင်စီများ၊ အဖွဲ့အစည်းများနှင့် လက်တွဲ ပူးပေါင်း ဆောင်ရွက်လျက်ရှိမှု၊ အသေးစား နျူကလီးယားလျှပ်စစ် စွမ်းအင်ထုတ်လုပ်မှု အပါအဝင် ရေနံ၊ သဘာဝဓာတ်ငွေ့နှင့် စွမ်းအင် ထုတ်လုပ်မှုဆိုင်ရာ ပူးပေါင်း ဆောင်ရွက်မှုများကို ဆက်လက်မြှင့်တင် ဆောင်ရွက် သွားမည့်အခြေအနေများ၊ ပင်လယ် ရေကြောင်း ပို့ဆောင်ရေးနှင့် ရေထွက်ပစ္စည်းများ ယခုထက် ပိုမိုတင်ပို့နိုင်ရေး အပါအဝင် နှစ်နိုင်ငံအကြား ကဏ္ဍပေါင်းစုံ ၌ ပူးပေါင်းဆောင်ရွက်မှုများ ဆက်လက်မြှင့်တင် ဆောင်ရွက် သွားမည့် အခြေအနေများကို ရင်းနှီးပွင့်လင်းစွာဖြင့် အမြင်ချင်း ဖလှယ် ဆွေးနွေးကြသည်။

တွေ့ဆုံပွဲအပြီးတွင် နိုင်ငံတော် သမ္မတအား ရုရှားဖက်ဒရေးရှင်း နိုင်ငံဝန်ကြီးချုပ်က ရင်းနှီးနွေးထွေး စွာဖြင့် လိုက်ပါပို့ဆောင်နှုတ်ဆက် ခဲ့ကြောင်း သတင်းရရှိသည်။ သတင်းစဉ်



နိုင်ငံတော်သမ္မတ ဦးမင်းအောင်လှိုင်နှင့် ရုရှားဖက်ဒရေးရှင်းနိုင်ငံဝန်ကြီးချုပ် H.E. Mikhail Vladimirovich Mishustin တို့ မှတ်တမ်းတင်ဓာတ်ပုံရိုက်စဉ်။

ဦးခင်မောင်ရီ၊ ဦးတင်မောင်ဆွေ၊ ဒေါက်တာချောချောစိန်၊ ဒေါက်တာ သက်ခိုင်ဝင်း၊ ဦးကိုကိုလွင်၊ ဒေါက်တာချာလီသန်း၊ မြန်မာ အာကာသအေဂျင်စီ အမှုဆောင် အရာရှိချုပ် ဒေါက်တာစိုးမြင့် မောင်၊ တနင်္သာရီတိုင်းဒေသကြီး ဝန်ကြီးချုပ် ဦးဇော်နိုင်ဦး၊ ကာကွယ်ရေးဦးစီးချုပ်ရုံးမှ အဆင့် မြင့် တပ်မတော်အရာရှိကြီးများ၊ ရုရှားဖက်ဒရေးရှင်းနိုင်ငံဆိုင်ရာ

ဖက်ဒရေးရှင်းနိုင်ငံ သံအမတ်ကြီး နှင့်တာဝန်ရှိသူများ တက်ရောက် ကြသည်။ ဘက်စုံကဏ္ဍစုံ ပူးပေါင်းဆောင်ရွက်မည့် ထိုသို့တွေ့ဆုံရာတွင် ရုရှား ဖက်ဒရေးရှင်းနိုင်ငံဝန်ကြီးချုပ်က ယခုကဲ့သို့ ရုရှားနိုင်ငံသို့ တရားဝင် ခရီးစဉ်လာရောက်ခဲ့သည့်အတွက် ဝမ်းမြောက်စွာကြိုဆိုပါကြောင်း၊ မြန်မာ-ရုရှား နှစ်နိုင်ငံအကြား

အာရှနှင့် အာရှပစိဖိတ်ဒေသ အတွက် အရေးပါသည့် မိတ်ဖက် မဟာမိတ်နိုင်ငံတစ်ခု ဖြစ်ပါ ကြောင်း၊ နှစ်နိုင်ငံအကြား ဘက်စုံ ကဏ္ဍစုံမှ ပူးပေါင်းဆောင်ရွက်မှု များကို ယခုထက် ပိုမိုမြှင့်တင် ဆောင်ရွက်သွားမည် ဖြစ်ပါ ကြောင်း ဦးစွာပြောကြားသည်။ နားလည်ယုံကြည်စွာ ဆွေးနွေးနိုင်မည် ယင်းနောက် နိုင်ငံတော်

■ ကျော့ဖုံးမှ

အစည်းအဝေးတွင် ဦးဆောင်ကော်မတီဥက္ကဋ္ဌ ဒုတိယသမ္မတက ယခုကာလဖြစ်သည့် ၂၀၂၆ ခုနှစ် ဧပြီ၊ မေ၊ ဇွန်နှင့် ဇူလိုင်လများအတွင်း တရားမဝင်ကုန်သွယ်မှုများ ဖမ်းဆီးရမိမှုအခြေအနေ၊ နိုင်ငံတော်သမ္မတ၏ လမ်းညွှန်ချက်များအပေါ် အကောင်အထည်ဖော်ဆောင်ရွက်နေသည့်ကိစ္စရပ်များ၊ နယ်စပ်စစ်ဆေးရေးဂိတ်များ စည်းကမ်းစနစ်တကျ စစ်ဆေးဆောင်ရွက်ရန်နှင့် တရားမဝင်ကုန်စည်ပို့ဆောင်နေမှုများအပေါ် ဥပဒေနှင့်အညီ တားဆီးစစ်ဆေး အရေးယူနိုင်ရန်ကိစ္စရပ်များ၊

ကုန်သွယ်မှုလမ်းကြောင်းများတစ်လျှောက် ကုန်စည်စီးဆင်းမှု လုံခြုံချောမွေ့စေရေးဆိုင်ရာ ကိစ္စရပ်များနှင့် လက်ရှိအသုံးပြုနေသည့် ကုန်သေတ္တာ E-Lock စနစ်ကို ကုန်သွယ်မှုလမ်းကြောင်းအားလုံး အသုံးပြုနိုင်ရေးဆောင်ရွက်ရန် ကိစ္စရပ်များကို အသေးစိတ် ဆွေးနွေးမှာကြားပြီး တရားမဝင်ကုန်သွယ်မှုများ လျော့နည်းကျဆင်း ပပျောက်စေရေးအတွက် တရားမဝင်ကုန်သွယ်မှုတိုက်ဖျက်ရေးလုပ်ငန်းများကို အမျိုးသားရေးတာဝန်တစ်ရပ်အဖြစ် ဆောင်ရွက်ကြရန်ဖြစ်ကြောင်း တိုက်တွန်းပြောကြားသည်။

ဆွေးနွေးတင်ပြ

ထို့နောက် ဦးဆောင်ကော်မတီအတွင်းရေးမှူး စီးပွားရေးနှင့်ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး ဦးဝင်းမြင့်ခိုင်က ယခင်ဦးဆောင်ကော်မတီအစည်းအဝေး ဆုံးဖြတ်ချက်များအပေါ် ဆောင်ရွက်ပြီးစီးမှုနှင့် ဆက်လက်ဆောင်ရွက်မည့် လုပ်ငန်းအစီအမံများကိုလည်းကောင်း၊ဦးဆောင်ကော်မတီဒုတိယဥက္ကဋ္ဌများဖြစ်ကြသည့် ပြည်ထဲရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ညွှန်ဝင်းဆွေ၊ ဘဏ္ဍာရေးနှင့်အခွန်ဝန်ကြီးဌာန ပြည်ထောင်စု

ဝန်ကြီး ဒေါက်တာ ကံဇော်၊ ဦးဆောင်ကော်မတီအဖွဲ့ဝင်များဖြစ်ကြသည့် စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဦးထွန်းအုံနှင့် ကာကွယ်ရေးဝန်ကြီးဌာန ဒုတိယဝန်ကြီး ဗိုလ်ချုပ် အောင်မျိုးသန့်တို့က ဝန်ကြီးဌာနအလိုက် တရားမဝင်ကုန်သွယ်မှုတိုက်ဖျက်ရေးလုပ်ငန်းများ ဆောင်ရွက်နေမှု၊ ပြီးစီးမှုနှင့် ဆက်လက်ဆောင်ရွက်မည့် လုပ်ငန်းအစီအမံများကို လည်းကောင်း၊ နေပြည်တော်ကောင်စီနယ်မြေ၊ တိုင်းဒေသကြီးနှင့်ပြည်နယ် တရားမဝင်ကုန်သွယ်မှုတိုက်ဖျက်ရေး အထူးအဖွဲ့

ဥက္ကဋ္ဌများက လုပ်ငန်းများဆောင်ရွက်နေမှုအခြေအနေကို လည်းကောင်း၊ တက်ရောက်လာသူများက အထွေထွေကိစ္စရပ်များကိုလည်းကောင်း ဆွေးနွေးတင်ပြကြသည်။

လိုအပ်သည်များမှာကြား

ရှင်းလင်း တင်ပြချက်များအပေါ် ဒုတိယသမ္မတက ပြန်လည်သုံးသပ်ဆွေးနွေး၍ လိုအပ်သည်များကို မှာကြားဖြည့်စွက် ဆောင်ရွက်ပေးပြီး နိဂုံးချုပ်အမှာစကားပြောကြားကာ အစည်းအဝေးကို ရပ်သိမ်းလိုက်ကြောင်း သိရသည်။

သတင်းစဉ်

ပြည်သူ့လွှတ်တော်ဥက္ကဋ္ဌ ဦးခင်ရီ ရောဂတ်တိုင်းဒေသကြီးအတွင်းရှိ လွှတ်တော်ကိုယ်စားလှယ်များနှင့် တွေ့ဆုံ

ပုသိမ် ဩဂုတ် ၁၈

ပြည်သူ့လွှတ်တော်ဥက္ကဋ္ဌ ဦးခင်ရီသည် ရောဂတ်တိုင်းဒေသကြီးအတွင်းရှိ လွှတ်တော်ကိုယ်စားလှယ်များအား ယနေ့မွန်းလွဲပိုင်းတွင် ပုသိမ်မြို့ ရောဂတ်တိုင်းဒေသကြီးလွှတ်တော်ရှိ Banquet Hall ၌ တွေ့ဆုံသည်။

တွေ့ဆုံစဉ် ပြည်သူ့လွှတ်တော်ဥက္ကဋ္ဌ ဦးခင်ရီက ရောဂတ်တိုင်းဒေသကြီး လွှတ်တော်ကိုယ်စားလှယ်များအား ပြည်သူ့လွှတ်တော်၏ လုပ်ငန်းတာဝန်များအပေါ်မူတည်၍ ရှင်းလင်းပြောကြားရာတွင် လွှတ်တော်သည် မဏ္ဍိုင်အသီးသီးတွင် ဦးစီး၊ ဦးဆောင်ပြုမည့်သူများအား ရွေးချယ်ပေးခြင်း၊ ဥပဒေပြုခြင်း၊ အစိုးရအား ထိန်းညှိဆောင်ရွက်ခြင်းနှင့် ပြည်သူ့ကိုယ်စားပြုခြင်းများ ဆောင်ရွက်ရပါကြောင်း၊ လွှတ်တော်သည် ပြည်သူနှင့် အစိုးရအကြား ပြည်သူ့ဆန္ဒများကိုဖော်ဆောင်ပေးရသည့် ကြားခံမဏ္ဍိုင်တစ်ရပ်ဖြစ်ပါကြောင်း၊ လွှတ်တော်ကိုယ်စားလှယ်များအနေဖြင့် ပြည်သူ့ကိုယ်စားပြုပြီး ပြည်သူ့အကျိုးကို ရှေးရှုဆောင်ရွက်ရသည့်သူများ ဖြစ်သည့်အတွက် မြင့်မြတ်သည့်တာဝန်ကို ထမ်းဆောင်နေသည့် ပုဂ္ဂိုလ်များပင်ဖြစ်ပါကြောင်း၊ လွှတ်တော်၏ လုပ်ငန်းတာဝန်များကို အောင်မြင်စေရန်မှာ လွှတ်တော်တွင် ဖွဲ့စည်းထားသော ကော်မတီများ၏ စွမ်းဆောင်ချက်များအပေါ် မူတည်ပါကြောင်း၊ ထို့ကြောင့် ကော်မတီများသည် လွှတ်တော်ငယ်များဖြစ်ပြီး လွှတ်တော်အတွက် အဓိကကျသည့် မဏ္ဍိုင်များပင် ဖြစ်ပါကြောင်း။

လွှတ်တော်၏ အခန်းကဏ္ဍ မြင့်မားတိုးတက်စေရေးအတွက် မဟာဗျူဟာစီမံချက်များချမှတ်၍ ပီပီပြင်ပြင် အကောင်အထည်ဖော် ဆောင်ရွက်သွား



ရမည်ဖြစ်ပါကြောင်း၊ ထိုသို့ဆောင်ရွက်ရာတွင် ကဏ္ဍအလိုက် သီးခြားသတ်မှတ်၍ ဆောင်ရွက်ရန် လိုအပ်ပါကြောင်း၊ လူထုလူတန်းစားအသီးသီးက လွှတ်တော်ကို ပိုမိုသိရှိစေရေးနှင့် လွှတ်တော်၏ ဆောင်ရွက်ချက်များကို မျက်မြင်ကိုယ်တွေ့ ထိတွေ့နိုင်ရေးအတွက် လွှတ်တော်သို့ လာရောက်လေ့လာနိုင်ရန် ဖိတ်ကြားဆောင်ရွက်ခြင်း နည်းလမ်းများ၊ အွန်လိုင်းမီဒီယာ၊ printed media နည်းလမ်းများကို အသုံးပြု၍ အကောင်အထည်ဖော် ဆောင်ရွက်သွားရမည်ဖြစ်ပါကြောင်း။

လွှတ်တော်၏ တံခါးဖွင့်ဆောင်ရွက်သည့် အစီအစဉ်တစ်ရပ်အနေဖြင့် open parliament day သတ်မှတ်ပြီး ကျောင်းသား လူငယ်များ၊ အဖွဲ့အစည်းအသီးသီးမှပြည်သူများ လွတ်လပ်စွာ လာရောက်လေ့လာနိုင်ရေး ဆောင်ရွက်ပေးရမည်ဖြစ်ပါကြောင်း၊ ဘာသာရပ်ဆိုင်ရာအဖွဲ့အစည်းများ၊ ပညာရှင်များ၊ လူငယ်အဖွဲ့အစည်းများ၊ အမျိုးသမီးရေးရာ အဖွဲ့အစည်းများအနေဖြင့် လွှတ်တော်သို့ လာရောက်ချိတ်ဆက်ဆောင်ရွက်နိုင်မည့် Join Parliament

အစီအစဉ်များ ဆောင်ရွက်ပေးခြင်းဖြင့် လွှတ်တော်ကို ပြည်သူများသိရှိလာပြီး ပြည်သူပိုမိုယုံကြည်အားကိုးသော လွှတ်တော်တစ်ရပ်ဖြစ်လာအောင် ကြိုးစားဆောင်ရွက်သွားရမည် ဖြစ်ပါကြောင်း၊ မိမိတို့ တာဝန်ထမ်းဆောင်သည့် ကာလတွင် လွှတ်တော်ကဏ္ဍမြင့်မားတိုးတက်ပြီး အရွေ့တစ်ခုသို့ ရောက်ရှိအောင် ဆောင်ရွက်သွားရမည်ဖြစ်ပါကြောင်း။

လွှတ်တော်ကိုယ်စားလှယ်များအနေဖြင့်လည်း ဒေသဖွံ့ဖြိုးတိုးတက်ရေး၊ နိုင်ငံတော် တည်ငြိမ်ဖွံ့ဖြိုးတိုးတက်ရေး၊ တရားဥပဒေစိုးမိုးရေး၊ ကုန်ဈေးနှုန်းကျဆင်းရေးဆိုင်ရာများနှင့် ပတ်သက်၍ ကျယ်ပြန့်စွာ စဉ်းစားပြီး လွှတ်တော်အတွင်းမှ ဆောင်ရွက်ပေးရမည့်ကိစ္စရပ်များကို ဝိုင်းဝန်းဆွေးနွေး ဆောင်ရွက်ကြစေလိုပါကြောင်း၊ ကော်မတီအနေဖြင့် မိမိတို့နှင့် သက်ဆိုင်သည့် ဝန်ကြီးဌာနများနှင့် စဉ်ဆက်မပြတ် တွေ့ဆုံဆွေးနွေး ဆောင်ရွက်ခြင်းဖြင့် ဥပဒေပြုရေးအတွက် လိုအပ်သောအချက်အလက် အထောက်အထားများနှင့် ကောင်းမွန်သော အကြံပြုချက်များရရှိလာမည်ဖြစ်ပါကြောင်း၊ ပညာရေး၊ ကျန်းမာရေး၊

စီးပွားရေး၊ လူမှုရေး စသည့် ကဏ္ဍပေါင်းစုံ၏ လိုအပ်ချက်များအား လွှတ်တော်အနေဖြင့် ထိထိဝင်ဝင် လေ့လာသုံးသပ် ပူးပေါင်းဆောင်ရွက်ပေးခြင်းဖြင့် ပြီးပြည့်စုံသော လွှတ်တော်ဖြစ်ပေါ်လာစေရေး ဝိုင်းဝန်းဆောင်ရွက်ကြစေလိုပါကြောင်း ပြောကြားသည်။

ထို့နောက် ရောဂတ်တိုင်းဒေသကြီး လွှတ်တော်ဥက္ကဋ္ဌ ဦးသိန်းထွန်းက ရောဂတ်တိုင်းဒေသကြီး လွှတ်တော်၏ တတိယအကြိမ် ပုံမှန်အစည်းအဝေးကျင်းပနေမှုနှင့် လုပ်ငန်းဆောင်ရွက်မှုများအား ရှင်းလင်းတင်ပြသည်။

ယင်းနောက် တက်ရောက်လာကြသည့် လွှတ်တော်ကိုယ်စားလှယ်များက လမ်းပန်းဆက်သွယ်ရေးကိစ္စရပ်များ၊ တိုင်းဒေသကြီးလွှတ်တော်ကိုယ်စားလှယ်များဆိုင်ရာကိစ္စရပ်များ၊ လက်ရှိဖြစ်ပေါ်နေသည့် ရေကြီးနစ်မြုပ်နေသည့် ကိစ္စရပ်များအား တင်ပြကြရာ ပြည်သူ့လွှတ်တော်ဥက္ကဋ္ဌက ပေါင်းစပ်ညှိနှိုင်းဆောင်ရွက်ပေးသည်။

ဆက်လက်၍ ပြည်သူ့လွှတ်တော်ဥက္ကဋ္ဌသည် ရောဂတ်တိုင်းဒေသကြီးလွှတ်တော်တွင် ဖွဲ့စည်းထားသည့်ရေးရာများ၊ ကော်မတီများ၏ဥက္ကဋ္ဌများ၊ အတွင်းရေးမှူးများနှင့် တွေ့ဆုံရာ ကော်မတီဥက္ကဋ္ဌများက ကော်မတီအလိုက် လုပ်ငန်းဆောင်ရွက်မှု အခြေအနေများကို ရှင်းလင်းတင်ပြကြပြီး ပြည်သူ့လွှတ်တော်ဥက္ကဋ္ဌက လိုအပ်သည်များကို လမ်းညွှန်မှာကြားသည်။

ထို့နောက် ပြည်သူ့လွှတ်တော်ဥက္ကဋ္ဌသည် ရောဂတ်တိုင်းဒေသကြီး လွှတ်တော်ဥက္ကဋ္ဌနှင့်အတူ ရောဂတ်တိုင်းဒေသကြီးလွှတ်တော်အစည်းအဝေးခန်းမအား လိုက်လံကြည့်ရှုစစ်ဆေးပြီး ဧည့်သည်တော်မှတ်တမ်းစာအုပ်တွင် လက်မှတ်ရေးထိုးသည်။

သတင်းစဉ်



* ရှေ့ဖုံးမှ

ယနေ့ ညနေပိုင်းက ရှမ်းပြည်နယ်ဝန်ကြီးချုပ် ဦးစိုင်းထိန်စိုးသည် ပြည်နယ်ဝန်ကြီးများနှင့် အတူ ကြည့်ရှုစစ်ဆေးရာ ခြံတာဝန်ရှိသူက စပျစ်ပျိုးပင်များ

တိုင်းဆက်နေမှုကို လက်တွေ့သရုပ်ပြသည်။ ဆက်လက်၍ စပျစ်ပင်များ စိုက်ပျိုးထားရှိမှု၊ စပျစ်ပိုင်ထုတ်လုပ်သည့် စက်ရုံ၊ စပျစ်ပိုင်သိုလှောင်ထားသည့်စက်ရုံနှင့် စပျစ်ပိုင်များ

ပုလင်းအတွင်းထည့်ပြီး ထွက်ရှိလာသည့် စပျစ်ပိုင်ကုန်ချောများကို ကြည့်ရှုစစ်ဆေးခဲ့ကြောင်း သိရသည်။

မောင်မောင်သန်း (တောင်ကြီး)

ဒဂုံမြို့သစ်ခရိုင်အတွင်း တရားဥပဒေစိုးမိုးရေးနှင့် တည်ငြိမ်အေးချမ်းရေးဆိုင်ရာကော်မတီနှင့်

ဌာနဆိုင်ရာများ၊ မြို့မိမြို့ဖများ တွေ့ဆုံပွဲကျင်းပ

ရန်ကုန် ဩဂုတ် ၁၈

ရန်ကုန်တိုင်းဒေသကြီး ဒဂုံမြို့သစ်ခရိုင် ဒဂုံမြို့သစ်(တောင်ပိုင်း) မြို့နယ်၌ တရားဥပဒေစိုးမိုးရေးနှင့် တည်ငြိမ်အေးချမ်းရေး ဆိုင်ရာကော်မတီနှင့် ခရိုင်/မြို့နယ်အဆင့် ဌာနဆိုင်ရာများ၊ မြို့မိမြို့ဖများ တွေ့ဆုံပွဲအခမ်းအနားကို ယနေ့ နံနက်ပိုင်းက ဒဂုံမြို့သစ်ခရိုင် အထွေထွေအုပ်ချုပ်ရေးဦးစီးဌာန ရုံး အစည်းအဝေးခန်းမ၌ ကျင်းပသည်။

အခမ်းအနားတွင် တရားဥပဒေစိုးမိုးရေးနှင့် တည်ငြိမ်အေးချမ်းရေးဆိုင်ရာကော်မတီ ဥက္ကဋ္ဌ ဦးလှမင်းက အမှာစကားပြောကြားပြီး တရားဥပဒေစိုးမိုးရေးနှင့် တည်ငြိမ် အေးချမ်းရေးဆိုင်ရာ

ကော်မတီအဖွဲ့ဝင် ဒေါက်တာ ရွှေပြည်စိုးက ကော်မတီအနေဖြင့် တရားဥပဒေ စိုးမိုးရေးအတွက် အစိုးရနှင့်ပြည်သူအကြား၊ ပြည်သူနှင့် နိုင်ငံ့ဝန်ထမ်းများအကြား ပေါင်းစပ်ညှိနှိုင်း ဆောင်ရွက်သွားမည်ဖြစ်ကြောင်း အမှာစကားပြောကြားသည်။ ထို့နောက် တွေ့ဆုံပွဲသို့ တက်ရောက်လာကြသည့် လွှတ်တော်ကိုယ်စားလှယ်များ၊ ခရိုင်နှင့် မြို့နယ်အဆင့်ဌာနဆိုင်ရာတာဝန်ရှိသူများ၊ မြို့မိမြို့ဖများက မိတ်ဆက်စကားများ ပြောကြားကြသည်။

ဆက်လက်၍ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးတင်မျိုးလတ်က ခရိုင်အတွင်း တရားဥပဒေစိုးမိုးရေးနှင့်

ရပ်ရွာအေးချမ်း သာယာရေးအတွက် အကောင်အထည်ဖော်ဆောင်ရွက်ထားရှိမှုများ၊ လိုအပ်ချက်များနှင့် ဆက်လက်ဆောင်ရွက်မည့် လုပ်ငန်းများကို ရှင်းလင်းတင်ပြပြီး တက်ရောက်လာကြသည့် ခရိုင်နှင့် မြို့နယ်အဆင့်ဌာနဆိုင်ရာများ၊ မြို့မိမြို့ဖများက ဆွေးနွေးခဲ့ကြသည်။

ယင်းနောက် တရားဥပဒေစိုးမိုးရေးနှင့် တည်ငြိမ်အေးချမ်းရေးဆိုင်ရာ ကော်မတီဥက္ကဋ္ဌက ဆွေးနွေးတင်ပြချက်များ အပေါ် လိုအပ်သည်များကို ဖြည့်စွက်ရှင်းလင်းပြောကြားပြီး နိဂုံးချုပ်အမှာစကား ပြောကြားခဲ့သည်။

မြိုးစန္ဒာ (ဆိပ်ကမ်း)

ပညာရဲရင့် ပွဲလယ်တင့် ❖ ပညာရွှေအိုး လူမခိုး

အမျိုးသားလွှတ်တော်ဥက္ကဋ္ဌ ဦးအောင်လင်းဒွေး လော်ဝေါစာပေနှင့် ရိုးရာယဉ်ကျေးမှုအသင်းနာယကနှင့်အဖွဲ့အား လက်ခံတွေ့ဆုံ

နေပြည်တော် ဩဂုတ် ၁၈
အမျိုးသားလွှတ်တော်ဥက္ကဋ္ဌ ဦးအောင်လင်းဒွေးသည် ဝိုင်းမော်မြို့နယ် အခြေစိုက် လော်ဝေါစာပေနှင့် ရိုးရာ ယဉ်ကျေးမှုအသင်းနာယက ဦးဘိထောဇောင်း ဦးဆောင်သည့် ကိုယ်စားလှယ်အဖွဲ့အား ယနေ့နံနက် ပိုင်းတွင် နေပြည်တော်ရှိ လွှတ်တော်အဆောက်အအုံ အမျိုးသားလွှတ်တော်ဆောင်ဧည့်ခန်းမ၌ လက်ခံ တွေ့ဆုံသည်။

တွေ့ဆုံစဉ် လော်ဝေါစာပေနှင့် ရိုးရာယဉ်ကျေးမှု ဖွံ့ဖြိုးတိုးတက်ရေးအတွက် ထိန်းသိမ်းထားရှိမှု အခြေ

အနေ၊ ဒေသဖွံ့ဖြိုးတိုးတက်ရေးနှင့် တိုင်းရင်းသား ရေးရာကိစ္စရပ်များနှင့်စပ်လျဉ်း၍ ဆွေးနွေးကြသည်။ တွေ့ဆုံပွဲသို့ အမျိုးသားလွှတ်တော်ဥက္ကဋ္ဌနှင့် အတူ အမျိုးသားလွှတ်တော်ဒုတိယဥက္ကဋ္ဌ Jeng Phang နော်တောင်ပြည်ထောင်စုအတိုင်ပင်ခံကောင်စီ အဖွဲ့ဝင် ဒေါ်ခွဲဘူ၊ လော်ဝေါစာပေနှင့် ရိုးရာယဉ်ကျေး မှုအသင်းမှ ဥက္ကဋ္ဌနှင့် တာဝန်ရှိသူများ၊ အမျိုးသား လွှတ်တော်ရုံးမှ တာဝန်ရှိသူများ တက်ရောက်ကြ ကြောင်း သိရသည်။

သတင်းစဉ်



အိန္ဒိယသမ္မတနိုင်ငံနှင့် နယ်စပ်ရေးရာဝန်ကြီးဌာနတို့အကြား နားလည်မှုစာချုပ်လွှာ လက်မှတ်ရေးထိုး

နေပြည်တော် ဩဂုတ် ၁၈
အိန္ဒိယသမ္မတနိုင်ငံ၏ အကူအညီ ဖြင့် အကောင်အထည်ဖော်

ဆောင်ရွက်မည့် အသေးစား ဖွံ့ဖြိုး မှု စီမံကိန်းဆိုင်ရာ နားလည်မှု စာချုပ်လွှာ လက်မှတ်ရေးထိုးပွဲကို

ယနေ့ညနေပိုင်းတွင် နယ်စပ် ရေးရာဝန်ကြီးဌာန ဝန်ကြီးရုံး အစည်းအဝေးခန်းမ၌ ကျင်းပရာ



အိန္ဒိယသံအမတ်ကြီး H. E. Mr. Abhay Thakur နှင့် နယ်စပ်ဒေသ နှင့် တိုင်းရင်းသားလူမျိုးများ ဖွံ့ဖြိုး တိုးတက်ရေးဦးစီးဌာန ညွှန်ကြား ရေးမှူးချုပ် ဦးဇော်လင်းတို့က နားလည်မှုစာချုပ်လွှာကို လက်မှတ်ရေးထိုး ရေးထိုးခဲ့ကြောင်း သိရသည်။

လက်မှတ်ရေးထိုးပွဲတွင် ပြည် ထောင်စုဝန်ကြီး ဒုတိယဗိုလ်ချုပ် ကြီး ဖုန်းမြတ်နှင့် အိန္ဒိယသံအမတ် ကြီး H. E. Mr. Abhay Thakur တို့က အမှာစကားများ ပြောကြား သည်။

ထို့နောက် အိန္ဒိယသံအမတ်

ကြီးနှင့် နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုး တိုးတက်ရေးဦးစီးဌာန ညွှန်ကြား ရေးမှူးချုပ်တို့က နားလည်မှု စာချုပ်လွှာကို လက်မှတ်ရေးထိုး ခဲ့ကြပြီး အပြန်အလှန်လဲလှယ်ကာ ပြည်ထောင်စုဝန်ကြီးနှင့် အိန္ဒိယ သံအမတ်ကြီးတို့က အမှတ်တရ လက်ဆောင်ပစ္စည်းများ အပြန် အလှန် ပေးအပ်ခဲ့ကြသည်။

အဆိုပါ နားလည်မှုစာချုပ်လွှာ အရ အိန္ဒိယနိုင်ငံ၏ အကူအညီဖြင့် ရန်ကုန်မြို့ ဒဂုံမြို့သစ် ခရိုင်ဖွံ့ဖြိုး မှုကြီးကြပ်ရေးရုံး၌ ကူညီထောက်ပံ့

ပေးရေးပစ္စည်းများ ထားရှိရန် (၁၃၀x၃၀x၂၄) ပေ RC နှစ်ထပ် သိုလှောင်ရုံ တည်ဆောက်ခြင်း စီမံကိန်းကို အကောင်အထည်ဖော် ဆောင်ရွက်မည်ဖြစ်ရာ နယ်စပ် ဒေသဖွံ့ဖြိုးရေး လုပ်ငန်းများ အတွက် အထောက်အကူပြုစေ မည့်ပစ္စည်းများ၊ သဘာဝဘေး အန္တရာယ် ကျရောက်သော ဒေသ များအတွက် အရေးပေါ် လိုအပ် ချက်ပစ္စည်းများ သိုလှောင်ထားရှိ ပြီး လိုအပ်မှုရှိတိုင်း အချိန်နှင့် တစ်ပြေးညီ ဖြန့်ဝေပေးမှုများ ဆောင်ရွက်နိုင်မည်ဖြစ်ကြောင်း သိရသည်။

သတင်းစဉ်

စိုက်ပျိုးရေးနှင့်မွေးမြူရေးသိပ္ပံ(ဟဲဟိုး)အား ကောလိပ်အဆင့် မြှင့်တင်မည်

နေပြည်တော် ဩဂုတ် ၁၈
စိုက်ပျိုးရေးနှင့် မွေးမြူရေးသိပ္ပံ (ဟဲဟိုး)အား ကောလိပ်အဆင့် မြှင့်တင်နိုင်ရေးအတွက် စီမံ ဆောင်ရွက်လျက်ရှိကြောင်း သိရ သည်။

ထိုသို့ စီမံဆောင်ရွက် လျက်ရှိရာ နိုင်ငံတော်အပိုင်းက အဆောက်အအုံနှင့် အခြားလိုအပ် ချက်များ၊ ဆရာ ဆရာမများ အတွက် မွမ်းမံသင်တန်းများ စီမံ ဆောင်ရွက်သွားမည် ဖြစ်သကဲ့သို့ ဆရာ ဆရာမများ အပိုင်းကလည်း ကောလိပ်အဆင့်နှင့်လျော်ညီသော သင်ကြားရေး လုပ်ငန်းအတွက် ကြိုတင်ပြင်ဆင်မှုများနှင့် အတူ စိုက်ပျိုးရေးနှင့် မွေးမြူရေးဆိုင်ရာ ခေတ်မီနည်းပညာအသစ်များကို

စဉ်ဆက်မပြတ် ကြိုးပမ်းလေ့လာ ပြီး တပည့်များ စံပြအားထားရ သည့် ဆရာ ဆရာမများအဖြစ် ရပ်တည်သွားကြ စေလိုကြောင်း စိုက်ပျိုးရေးနှင့် မွေးမြူရေးသိပ္ပံ (ဟဲဟိုးနှင့် ဒီမောဆို) ကျောင်း များမှ ကျောင်းအုပ်ကြီးများ၊ ဆရာ ဆရာမများအား ယမန်နေ့က သမ္မတခန်းမ၌ တွေ့ဆုံစဉ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည် ထောင်စုဝန်ကြီး ဦးမင်းနောင် က ဆွေးနွေးမှာကြားခဲ့သည်။

ဆက်လက်၍ ဆရာ ဆရာမ များ၏ တင်ပြချက်များအပေါ် ညှိနှိုင်းပေါင်းစပ် ဆောင်ရွက်ပေး ပြီး စာသင်ဆောင်များ၊ ဆရာ ဆရာမ အဆောင်များနှင့်

ကျောင်းသားကျောင်းသူအဆောင် များ၊ စားရိပ်သာနှင့် မွေးမြူရေး ဘာသာရပ် လက်တွေ့သင်ကြား ရေးအဆောင်များ၊ လက်တွေ့ စိုက်ကွင်းများကို ကြည့်ရှုစစ်ဆေး ခဲ့သည်။ (ယာပုံ)

ထို့ပြင် စိုက်ပျိုးရေးနှင့်မွေးမြူ ရေးသိပ္ပံ (ဟဲဟိုးနှင့် ဒီမောဆို) ကျောင်းများမှ ကျောင်းသား ကျောင်းသူများအား တွေ့ဆုံ၍ စိုက်ပျိုးရေးနှင့် မွေးမြူရေး သိပ္ပံ ကျောင်းဆင်းပြီးနောက်စိုက်ပျိုးရေး တက္ကသိုလ်နှင့် မွေးမြူရေးဆိုင်ရာ ဆေးတက္ကသိုလ်များ၌ ဘွဲ့ကြို၊ ဘွဲ့လွန်နှင့် ပါရဂူတန်းအထိ ပေါက်မြောက်အောင် ဆက်လက် လေ့လာသင်ယူသွားကြရန်၊ မိမိ သင်ယူ တတ်မြောက်ထားသော



ပညာဂုဏ်သိက္ခာနှင့် လျော်ညီ သည့် လုပ်ငန်းခွင်ကို ရွေးချယ်ကြ ရန်၊ ဇွဲ၊ လုံ့လ၊ ဝီရိယနှင့် ကျင့်ဝတ် သိက္ခာယုံယွင်းမှု မရှိစေဘဲ ခြိုးခြံ ချွေတာ၍ ရိုးသားစွာကြိုးစားပြီး မိမိဘဝတက်လမ်း အောင်မြင်မှု ရရှိအောင် ကြိုးပမ်းသွားကြရန် အားပေးမှာကြားသည်။

ညနေပိုင်းတွင် ရှမ်းပြည်နယ် စိုက်ပျိုးရေး၊ မွေးမြူရေး

နှင့် ဆည်မြောင်းဝန်ကြီး ဦးလင်းအောင်ဆွေနှင့် အတူ စိုက်ပျိုးရေးဦးစီးဌာန၏ ဟဲဟိုးမြို့ သို့ သွားရောက်၍ အရည်အသွေး နှင့် အထွက်နှုန်းကောင်းမွန်သော ကော်ဖီ၊ စတော်ဘယ်ရီပင်များ၊ အာလူး၊ နေကြာ၊ ကြက်သွန်နီ၊ ကြက်သွန်ဖြူ၊ ဟင်းသီးဟင်းရွက် မျိုးစေ့များ ထုတ်လုပ်ဖြန့်ဖြူး နေမှု၊ ရုရှားနိုင်ငံနှင့် ဘယ်လာရစ်

နိုင်ငံတို့မှ မျိုးအာလူးများ မျိုးထုတ် လုပ် စမ်းသပ်စိုက်ပျိုးထားရှိမှု၊ ပိုးစာခြံတွင် ပိုးစာပင်များ စိုက်ပျိုး ဖြစ်ထွန်းနေမှုနှင့် ပိုးမွေးမြူရန် အကြံပြုလုပ်ငန်း ဆောင်ရွက်နေမှု များကို ကြည့်ရှုစစ်ဆေးကာ တာဝန် ရှိသူများအား လုပ်ငန်းဆိုင်ရာများ ဆွေးနွေးမှာကြားခဲ့ကြောင်း သိရ သည်။

သတင်းစဉ်

မကွေး၌ အခြေခံပညာကျောင်းပေါင်းစုံ ဘောလုံးပြိုင်ပွဲနှင့် ဆုချီးမြှင့်ပွဲကျင်းပ

တောင်တွင်းကြီး ဩဂုတ် ၁၈ ကြီးမြို့နယ်၌ ၂၀၂၆ ခုနှစ် မကွေးတိုင်းဒေသကြီး တောင်တွင်း အားကစားနှင့် ကာယပညာ



ကော်မတီဥက္ကဋ္ဌဖလား အခြေခံ ပညာ ကျောင်းပေါင်းစုံနှင့် ကိုယ်ပိုင်(သို့မဟုတ်) ပုဂ္ဂလိက သင် အခြေခံပညာကျောင်းများမှ အသက် ၁၆ နှစ်အောက်နှင့် အသက် ၁၈ နှစ်အောက် အမျိုးသား ဘောလုံးပြိုင်ပွဲ ဗိုလ်လုပွဲနှင့် ဆုပေးပွဲအခမ်းအနားကို ယမန်နေ့ ညနေပိုင်းက တောင်တွင်းကြီး မြို့နယ် ရန်ပယ်အားကစားကွင်း ၌ ကျင်းပရာ ဗိုလ်လုပွဲစဉ်အဖြစ် အထက(ခွဲ) ဇီတောဘောလုံး အသင်းနှင့် အထက(ခွဲ)ချောင်းနက်

ဘောလုံးအသင်းတို့ ယှဉ်ပြိုင်ခဲ့ကြ ပြီး အထက(ခွဲ)ဇီတောဘောလုံး အသင်းက ငါးဂိုး-လေးဂိုးဖြင့် အနိုင်ရဗိုလ်ခွဲခဲ့သည်။

ထို့နောက် ဆုချီးမြှင့်ပွဲအခမ်း အနားကို ကျင်းပရာ မြို့နယ်စီမံ ခန့်ခွဲရေးနှင့် အုပ်ချုပ်ရေး ကော်မတီ ခေတ္တဥက္ကဋ္ဌ ဦးသန့်စင် က အမှာစကားပြောကြားပြီး အသက် ၁၈ နှစ်အောက် Excellent team အဖြစ် အထက (ဆတ်သွား) အသင်းအား ဆုကလပ်နှင့် ဂုဏ်ပြုချီးမြှင့်ငွေကျပ် ငါးသိန်း ကိုလည်းကောင်း၊ ပထမဆုရရှိ

သော UAZL ကိုယ်ပိုင်အထက်တန်း ကျောင်းအသင်း၊ ဒုတိယဆုရရှိ သော အထက (ဆတ်သွား) ဘောလုံးအသင်းနှင့် ပူးတွဲတတိယ ဆုရရှိသော အထက(ကုက္ကိုခွဲ)နှင့် RMEC ကိုယ်ပိုင်အထက်တန်း ကျောင်းတို့ကို ဆုဖလားနှင့် ငွေသားဆုများ ချီးမြှင့်ခဲ့သည်။

ဆက်လက်၍ အသက် ၁၆ နှစ် အောက်အကောင်းဆုံးအားကစား သမားဆုများနှင့် ပထမ၊ ဒုတိယ၊ တတိယဆု ရရှိအသင်းများကို တာဝန်ရှိသူများက ဆုများ ချီးမြှင့် သည်။ မြို့နယ်(ပြန်/ဆက်)

အိမ်ပြင်ပ၌ ထွန်းသော မီးများကို နေ့အလင်းရောင် ရှိချိန်တွင် ပိတ်ထားခြင်းဖြင့် လျှပ်စစ်ကို ချွေတာပါ

ဂျူကိုစိုက်ပါ၊ ဂျူကိုစားပါ - ကျန်းမာသောပြည်သူ၊ ကြွယ်ဝသောနိုင်ငံဆီသို့

“ဂျူကိုစိုက်ပါ၊ ဂျူကိုစားပါ၊ ဂျူကိုစားလျှင် အားထက်သန်မာ” ဟူသော စကားက မြန်မာတို့နှင့် ရင်းနှီးကျွမ်းဝင်ခဲ့သည်မှာ ဆယ်စုနှစ်များစွာ ကြာမြင့်ခဲ့ပြီဖြစ်သည်။ ကျောင်းစာအုပ်များ၊ စိုက်ပျိုးရေးပညာပေးအစီအစဉ်များတွင် အသုံးပြုခဲ့သော ဤစကားသည် သီးနှံတစ်မျိုးကို စိုက်ပျိုးရန် တိုက်တွန်းချက်သာ မဟုတ်ပေ။ ယင်းတွင် ကျန်းမာသောပြည်သူ၊ အားကောင်းသော လူ့စွမ်းအားအရင်းအမြစ်၊ အစားအစာဖူလုံရေးနှင့် နိုင်ငံတော်ဖွံ့ဖြိုးတိုးတက်ရေးကို မျှော်မှန်းထားသည့် အမျိုးသားအမြင်တစ်ရပ် ကိန်းအောင်းလျက်ရှိသည်။

ယနေ့ကမ္ဘာသည် ရာသီဥတုပြောင်းလဲမှု၊ ကမ္ဘာ့ကုန်စည်ဈေးကွက် မတည်ငြိမ်မှုနှင့် အစားအစာဖူလုံရေးစိန်ခေါ်မှုများကို ရင်ဆိုင်နေရသည်။ ထို့ကြောင့် နိုင်ငံတစ်နိုင်ငံ၏ စိုက်ပျိုးရေးကဏ္ဍသည် စားရေရှိကွာထုတ်လုပ်ရေးတစ်ခုတည်းသာ မဟုတ်တော့ဘဲ အမျိုးသားလုံခြုံရေး၏ အခြေခံမဏ္ဍိုင်တစ်ရပ်အဖြစ် ပိုမိုထင်ရှားလာသည်။ “ဂျူကိုစိုက်ပါ၊ ဂျူကိုစားပါ”ဟူသော ဆိုရိုးသည် ယနေ့ခေတ်၏ ဖွံ့ဖြိုးရေးအတွေးအခေါ်နှင့်လည်း အံဝင်ခွင်ကျ ဖြစ်နေဆဲဖြစ်သည်။

ကမ္ဘာ့အခြေခံစားရေရှိကွာစနစ်တွင် ဂျူ၏အရေးပါမှု ထို့ကြောင့် ဂျူသည် စားရေရှိကွာသီးနှံတစ်မျိုးထက် ပိုမိုကျယ်ပြန့်သော အဓိပ္ပာယ်ရှိလာသည်။ စိုက်ပျိုးရေး၊ အစားအသောက်စက်မှုလုပ်ငန်း၊ ကုန်သွယ်ရေး၊ သယ်ယူပို့ဆောင်ရေး၊ သိုလှောင်ရေးနှင့် ဝန်ဆောင်မှုလုပ်ငန်းများကို အပြန်အလှန် ချိတ်ဆက်ပေးနိုင်သည့် စီးပွားရေးသီးနှံတစ်မျိုးအဖြစ် နိုင်ငံအသီးသီးက အရေးထားဖွံ့ဖြိုးလျက်ရှိသည်။

ထုတ်လုပ်မှုနှင့် စားသုံးမှုကို မျှတစွာ စီမံခန့်ခွဲနိုင်သော နိုင်ငံများသည် အစားအစာ လုံခြုံရေးကို ပိုမိုခိုင်မာစေရုံသာမက စိုက်ပျိုးရေးကို အခြေခံသည့် ကုန်ထုတ်လုပ်ငန်းများ တိုးတက်လာခြင်းကြောင့် အလုပ်အကိုင်များ ဖန်တီးနိုင်ပြီး စီးပွားရေးတိုးတက်မှုကိုလည်း အားပေးနိုင်ကြသည်။ ယင်းသည် ဂျူကို စိုက်ပျိုးရေးသီးနှံတစ်မျိုးအဖြစ်သာ မမြင်ဘဲ အမျိုးသားဖွံ့ဖြိုးတိုးတက်ရေး၏ မဟာဗျူဟာမြောက် အစိတ်အပိုင်းတစ်ခုအဖြစ် သတ်မှတ်လာကြသည့် အကြောင်းရင်းဖြစ်သည်။

ကမ္ဘာ့စားရေရှိကွာစနစ်နှင့် မြန်မာ့လူမှုဘဝ
လူသားတို့၏ စားရေရှိကွာသမိုင်းကို ပြန်လည်လေ့လာကြည့်လျှင် ဂျူသည် ဆန်နှင့် ပြောင်းတို့နှင့်အတူ ကမ္ဘာ့အရေးအပါဆုံးအခြေခံစားရေရှိကွာသီးနှံသုံးမျိုးအနက် တစ်မျိုးဖြစ်ကြောင်း တွေ့ရသည်။ ကမ္ဘာတစ်ဝန်းရှိ လူသန်းပေါင်းများစွာသည် နေ့စဉ် စားသုံးသည့် ပေါင်မုန့်၊ ခေါက်ဆွဲ၊ ဘီစကွတ်၊ ကိတ်မုန့်၊ စီရီယယ်နှင့် အခြားအစားအသောက်ထုတ်ကုန်များအတွက် အခြေခံကုန်ကြမ်းဖြစ်သော ဂျူသည် စိုက်ပျိုးရေး၊ စက်မှုလုပ်ငန်းနှင့် ကုန်သွယ်ရေးကဏ္ဍများကို ချိတ်ဆက်ပေးနိုင်သည့်စီးပွားရေးသီးနှံတစ်မျိုးဖြစ်သည်။

မြန်မာနိုင်ငံသည် စပါးစိုက်ပျိုးရေးဖြင့် ကျော်ကြားသော်လည်း ဂျူအခြေခံအစားအစာများ၏ အရေးပါမှုမှာ တစ်နှစ်ထက်တစ်နှစ် မြင့်တက်လာလျက်ရှိသည်။ နံနက်ခင်းတိုင်း လက်ဖက်ရည်ဆိုင်များတွင် နံပြား၊ ပလာတာ၊ ပေါင်မုန့်နှင့် ရှမ်းခေါက်ဆွဲတို့ကို တွေ့မြင်နေရသည်။ ကျောင်းသားများနှင့် ရုံးဝန်ထမ်းများ၏ နံနက်စာများတွင်လည်း ဂျူမှုန့်ထုတ်ကုန်များသည် အဓိကနေရာမှ ပါဝင်

“**ဂျူ၏အစွမ်းသတ္တိမှာ ယင်း၏တန်ဖိုးကွင်းဆက်တွင် တည်ရှိသည်။ လယ်မှထွက်သော ဂျူစေ့များကို ကြိတ်ခွဲစက်ရုံများတွင် ဂျူမှုန့်အဖြစ်လည်းကောင်း၊ ထိုမှတစ်ဆင့် ပေါင်မုန့်၊ ခေါက်ဆွဲ၊ ဘီစကွတ်နှင့် အသင့်စားအစားအစာများအဖြစ် လည်းကောင်း ဆက်လက်ထုတ်လုပ်နိုင်သည်။ ဤလုပ်ငန်းစဉ်တစ်လျှောက်တွင် ကြိတ်ခွဲရေး၊ ထုပ်ပိုးရေး၊ သယ်ယူပို့ဆောင်ရေးနှင့် ဖြန့်ဖြူးရေးလုပ်ငန်းများ ဖွံ့ဖြိုးလာနိုင်သည်။ ထို့ကြောင့် ဂျူကဏ္ဍဖွံ့ဖြိုးခြင်းသည် တောင်သူများအတွက်သာမက အသေးစားနှင့် အလတ်စား စီးပွားရေးလုပ်ငန်းများနှင့် လူငယ်စွန့်ဦးတီထွင်မှုအတွက်ပါ အလုပ်အကိုင်အခွင့်အလမ်းများ ဖန်တီးပေးနိုင် ”**

လျက်ရှိသည်။ ထို့ကြောင့် ဂျူသည် မြန်မာ့အစားအသောက်ယဉ်ကျေးမှု၏ တစ်စိတ်တစ်ပိုင်းအဖြစ် အခိုင်အမာ နေရာယူလာပြီဖြစ်သည်။

ထို့ကြောင့် ဂျူသည် စားရေရှိကွာသီးနှံတစ်မျိုးထက် ပိုမိုကျယ်ပြန့်သော အဓိပ္ပာယ်ရှိလာသည်။ စိုက်ပျိုးရေး၊ အစားအသောက်စက်မှုလုပ်ငန်း၊ ကုန်သွယ်ရေး၊ သယ်ယူပို့ဆောင်ရေး၊ သိုလှောင်ရေးနှင့် ဝန်ဆောင်မှုလုပ်ငန်းများကို အပြန်အလှန် ချိတ်ဆက်ပေးနိုင်သည့် စီးပွားရေး သီးနှံတစ်မျိုးအဖြစ် နိုင်ငံအသီးသီးက အရေးထား ဖွံ့ဖြိုးလျက်ရှိသည်။

ထုတ်လုပ်မှုနှင့် စားသုံးမှုကို မျှတစွာ စီမံခန့်ခွဲနိုင်သော နိုင်ငံများသည် အစားအစာလုံခြုံရေးကို ပိုမိုခိုင်မာစေရုံသာမက စိုက်ပျိုးရေးကို အခြေခံသည့် ကုန်ထုတ်လုပ်ငန်းများ တိုးတက်လာခြင်းကြောင့် အလုပ်အကိုင်များ ဖန်တီးနိုင်ပြီး စီးပွားရေးတိုးတက်မှုကိုလည်း အားပေးနိုင်ကြသည်။ ယင်းသည် ဂျူကို စိုက်ပျိုးရေးသီးနှံတစ်မျိုးအဖြစ်သာ မမြင်ဘဲ အမျိုးသားဖွံ့ဖြိုးတိုးတက်ရေး၏ မဟာဗျူဟာမြောက် အစိတ်အပိုင်းတစ်ခုအဖြစ် သတ်မှတ်လာကြသည့် အကြောင်းရင်းဖြစ်သည်။

“**ဂျူကိုစားလျှင် အားထက်သန်မာ**”
“**ဂျူကိုစားလျှင် အားထက်သန်မာ**” ဟူသော ဆိုရိုးသည် ခေတ်သစ်အာဟာရ သိပ္ပံနှင့်လည်း ကိုက်ညီနေသည်။ ဂျူတွင် ကာဗိုဟိုက်ဒရိတ်၊ အပင်ပရိုတင်း၊ အမျှင်ဓာတ်၊ ဗီတာမင်ဘီအုပ်စုနှင့် သံဓာတ်၊ ဇင့်ဓာတ်တို့ ကြွယ်ဝစွာပါဝင်သည်။ အထူးသဖြင့် ဂျူစေ့အနှစ် (Wheat Germ) ပါဝင်သော အစားအစာများသည် ကိုယ်ခံအားကို အားပေးပြီး ကျန်းမာသော ကြီးထွားဖွံ့ဖြိုးမှုကို အထောက်အကူပြုသည်။

သို့သော် ကျန်းမာရေးအတွက် အကျိုးရှိစေရန် ဂျူကို ဟင်းသီးဟင်းရွက်၊ ပဲ၊ အသားနှင့် သစ်သီးဝလံများဖြင့် မျှတစွာ တွဲဖက်စားသုံးရန် လိုအပ်ကြောင်း

ကိုလည်း သတိပြုသင့်သည်။ ဤဆိုရိုးသည် အာဟာရပြည့်ဝသော လူ့အဖွဲ့အစည်းတစ်ရပ် တည်ဆောက်ရေးအတွက် ယနေ့တိုင် အဓိပ္ပာယ်ပြည့်ဝဆဲဖြစ်သည်။

မြန်မာ့ဂျူစိုက်ပျိုးရေး၏ လက်ရှိအခြေအနေနှင့် စိန်ခေါ်မှု
မြန်မာနိုင်ငံ၏ ဂျူစိုက်ပျိုးဧရိယာမှာ ဟက်တာ ၅၀၀၀ ခန့် (ဧက ၁၂၃.၅၀၀ ကျော်) ရှိပြီး နှစ်စဉ် ဂျူမက်ထရစ်တန် ၇၀၀၀၀ ခန့် ထုတ်လုပ်လျက်ရှိသည်။ ပျမ်းမျှအထွက်နှုန်းမှာ တစ်ဟက်တာလျှင် ၁ ဒဿမ ၄ တန်ခန့်ရှိပြီး စစ်ကိုင်းတိုင်းဒေသကြီး၊ ရှမ်းပြည်နယ်နှင့် မန္တလေးတိုင်းဒေသကြီးတို့က အဓိက ထုတ်လုပ်ရာဒေသများဖြစ်သည်။ ဆန်ရိတ်သိမ်းပြီးနောက် စိုက်ပျိုးနိုင်သော ဤသီးနှံသည် မြေယာအသုံးချမှုကို ထိရောက်စေပြီး တောင်သူများ၏ ဝင်ငွေတိုးရေးကို အထောက်အကူပြုသည်။ သို့သော် ပြည်တွင်းစားသုံးမှုမှာ မက်ထရစ်တန် ၅၂၀၀၀ ခန့်ရှိပြီး ပြည်တွင်းထုတ်လုပ်မှုမှာ တန် ၇၀၀၀၀ သာရှိသဖြင့် ကျန်လိုအပ်ချက်တန် ၄၅၀၀၀ ကို ပြည်ပမှ တင်သွင်းနေရဆဲဖြစ်သည်။ ဤကွာဟချက်သည် နိုင်ငံခြားငွေသုံးစွဲမှု မြင့်မားစေရုံသာမက ကမ္ဘာ့ဈေးကွက် အတက်အကျဒဏ်ကိုလည်း ပိုမိုခံစားရစေသည်။

သွင်းကုန်အစားထိုးရေးနှင့် တန်ဖိုးကွင်းဆက်ဖွံ့ဖြိုးရေး
ပြည်တွင်းဂျူထုတ်လုပ်မှု တိုးမြှင့်နိုင်ခြင်းသည် သွင်းကုန်အစားထိုးရေး၏ အဓိက ဗျူဟာတစ်ခုဖြစ်သည်။ သို့ရာတွင် ယင်းသည် စိုက်ကေ တိုးချဲ့ခြင်း တစ်ခုတည်းကို မဆိုလိုပါ။ အထွက်နှုန်းမြှင့်တင်ရေး၊ အရည်အသွေးကောင်းမွန်းစေရေး၊ အသုံးပြုရေး၊ ရေသွင်းစနစ်နှင့် စက်မှုလယ်ယာနည်းပညာများ တိုးတက်လာရေးတို့သည် အခြေခံလိုအပ်ချက်များ ဖြစ်သည်။

ဂျူ၏ အစွမ်းသတ္တိမှာ ယင်း၏ တန်ဖိုးကွင်းဆက်

ဉာဏ်သစ်

တွင် တည်ရှိသည်။ လယ်မှ ထွက်သော ဂျူစေ့များကို ကြိတ်ခွဲစက်ရုံများတွင် ဂျူမှုန့်အဖြစ်လည်းကောင်း၊ ထိုမှတစ်ဆင့် ပေါင်မုန့်၊ ခေါက်ဆွဲ၊ ဘီစကွတ်နှင့် အသင့်စား အစားအစာများအဖြစ် လည်းကောင်း ဆက်လက်ထုတ်လုပ်နိုင်သည်။ ဤလုပ်ငန်းစဉ်တစ်လျှောက်တွင် ကြိတ်ခွဲရေး၊ ထုပ်ပိုးရေး၊ သယ်ယူပို့ဆောင်ရေးနှင့် ဖြန့်ဖြူးရေးလုပ်ငန်းများ ဖွံ့ဖြိုးလာနိုင်သည်။ ထို့ကြောင့် ဂျူကဏ္ဍ ဖွံ့ဖြိုးခြင်းသည် တောင်သူများအတွက်သာမက အသေးစားနှင့် အလတ်စားစီးပွားရေးလုပ်ငန်းများနှင့် လူငယ်စွန့်ဦးတီထွင်မှုအတွက်ပါ အလုပ်အကိုင်အခွင့်အလမ်းများ ဖန်တီးပေးနိုင်သည်။

ရေရှည်တည်တံ့သော အနာဂတ်
ရာသီဥတုပြောင်းလဲမှုသည် ကမ္ဘာ့စိုက်ပျိုးရေး၏ အကြီးမားဆုံးစိန်ခေါ်မှုဖြစ်လာသည့်အတွက် မြန်မာ့ဂျူစိုက်ပျိုးရေးကို Climate-smart Agriculture နည်းလမ်းများဖြင့် အကောင်အထည်ဖော်ရန် လိုအပ်သည်။ ရေချွေတာသော နည်းစနစ်များ၊ မိုးခေါင်ဒဏ်ခံနိုင်သော မျိုးကောင်းများနှင့် မြေဆီလွှာထိန်းသိမ်းရေးတို့ကို ကျယ်ကျယ်ပြန့်ပြန့် အသုံးပြုခြင်းဖြင့် ထုတ်လုပ်မှုတည်ငြိမ်စေနိုင်မည်ဖြစ်သည်။

ထို့ပြင် တက္ကသိုလ်များ၊ သုတေသနဌာနများနှင့် တောင်သူများအကြား ပူးပေါင်းဆောင်ရွက်မှုကို အားကောင်းစေရမည်။ ပြည်တွင်းလိုအပ်ချက်ကို အရည်အသွေးမြင့် ဂျူဖြင့် ဖြည့်ဆည်းနိုင်ပါက သွင်းကုန်အပေါ် မှီခိုမှုလျော့ကျကာ နိုင်ငံခြားငွေကို ချွေတာနိုင်မည်ဖြစ်သည်။ ရေရှည်တွင် အရည်အသွေးစံနှုန်းများနှင့် ကိုက်ညီသော မြန်မာ့ဂျူထုတ်ကုန်များသည် ဒေသတွင်း ဈေးကွက်များသို့ တင်ပို့နိုင်သည့် အလားအလာကောင်းများလည်း ရှိနေသည်။

ဆိုရိုးစကားတစ်ခု၏ တန်ဖိုးသည် စကားလုံးများတွင်မဟုတ်ဘဲ လက်တွေ့ အကောင်အထည်ဖော်မှုတွင် တည်ရှိသည်။ “**ဂျူကိုစိုက်ပါ**” ဆိုသည်မှာ အနာဂတ်အတွက် ရင်းနှီးမြှုပ်နှံခြင်းဖြစ်သည်။ “**ဂျူကိုစားပါ**” ဆိုသည်မှာ ကျန်းမာသော လူ့စွမ်းအားအရင်းအမြစ်ကို တည်ဆောက်ခြင်းဖြစ်သည်။ “ဂျူကိုစားလျှင် အားထက်သန်မာ” ဆိုသည်မှာ အားကောင်းသော ပြည်သူများ၏လက်ရုံးဖြင့် နိုင်ငံတော်၏ စီးပွားရေးကို အားဖြည့်ကာ ကြွယ်ဝချမ်းသာသော အနာဂတ်မြန်မာနိုင်ငံကို တည်ဆောက်နိုင်ကြောင်း သတိပေးနေခြင်းဖြစ်သည်။

ထို့ကြောင့် ဂျူစိုက်ပျိုးရေးကို သိပ္ပံနည်းကျ စီမံခန့်ခွဲမှု၊ တန်ဖိုးမြှင့်ထုတ်လုပ်မှုနှင့် ဈေးကွက်ချိတ်ဆက်မှုတို့ဖြင့် မြှင့်တင်နိုင်ပါက ဂျူသည် အစားအစာတစ်မျိုးမျှသာ မဟုတ်တော့ဘဲ ကျန်းမာသောပြည်သူ၊ ခံနိုင်ရည်ရှိသော စီးပွားရေးနှင့် ကြွယ်ဝချမ်းသာသော နိုင်ငံတော်တည်ဆောက်ရေး၏ အဓိက အင်အားစုအဖြစ် ဆက်လက်ရပ်တည်နေမည်မှာ သေချာလှပေသည်။ ။

လှိုင်သာယာ(အရှေ့ပိုင်း)မြို့နယ်၌ ပြင်းထန်ဝမ်းပျက်ဝမ်းလျှောရောဂါ ကြိုတင်ကာကွယ်နိုင်ရန် ကွင်းဆင်းဆောင်ရွက်



ရန်ကုန် ဩဂုတ် ၁၈
ရန်ကုန်တိုင်းဒေသကြီး လှိုင်သာယာ (အရှေ့ပိုင်း) မြို့နယ်၌ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ၏ ကြီးကြပ်မှုဖြင့် ပြင်းထန်ဝမ်းပျက်ဝမ်းလျှောရောဂါ ကာကွယ်ရေးလုပ်ငန်းများကို ယမန်နေ့က ဉာဏ်ချောင်း

ကျေးရွာသို့ ကွင်းဆင်းဆောင်ရွက်သည်။
ထိုသို့ ဆောင်ရွက်ရာတွင် မြို့နယ်ပြည်သူ့ကျန်းမာရေးဦးစီးဌာနမှူး ဒေါက်တာဝင်းမြတ်သူနှင့် ကျန်းမာရေးဝန်ထမ်းများ၊ အထွေထွေအုပ်ချုပ်ရေးဦးစီးဌာနဝန်ထမ်းများ၊ ဌာနဆိုင်ရာများ၊

မြို့နယ်မီးသတ် တပ်ဖွဲ့ဝင်များ၊ မြို့နယ်ကြက်ခြေနီတပ်ဖွဲ့ဝင်များ ပူးပေါင်း၍ ဝမ်းပျက်ဝမ်းလျှောရောဂါ မပြန့်ပွားစေရန်အတွက် ဆေးတိုက်ကျွေးခြင်း၊ ပိုးသတ်ဆေးဖျန်းခြင်း၊ ရေစည်၊ ရေအိုးများကို ဖုံး/သွန်/လဲ/စစ် ပြုလုပ်ခြင်း၊ အသိပညာပေးခြင်းများ ဆောင်ရွက်ပေးခဲ့ကြောင်း သိရသည်။
ဟန်နီ(ပြန်/ဆက်)

သစ်တောမှန်လျှင်

အသုံးဝင်၊

အစဉ်ထာဝရ

ထိန်းသိမ်းကြ

ကျေးရွာဖွံ့ဖြိုးတိုးတက်ရေးလုပ်ငန်းစီမံကိန်းဆောင်ရွက်မည့် လှည်းကူးမြို့နယ်မှ ကျေးရွာများအတွက် ကျေးရွာတစ်ရွာလျှင် စီမံကိန်းထောက်ပံ့ရန်ပုံငွေကျပ်သိန်း ၁၅၀ စီ ပေးအပ်

နေပြည်တော် ဩဂုတ် ၁၈

သမဝါယမနှင့် ကျေးလက်ဒေသဖွံ့ဖြိုးရေးဝန်ကြီးဌာနက ကျေးရွာဖွံ့ဖြိုးတိုးတက်ရေး လုပ်ငန်းစီမံကိန်းဆောင်ရွက်မည့် လှည်းကူးမြို့နယ်မှ ဝါးနက်ကုန်း (မြောက်) ကျေးရွာ၊ အဝိုင်း(အထက်) ကျေးရွာနှင့် အင်းထားဝယ်ကျေးရွာတို့အတွက် ကျေးရွာတစ်ရွာလျှင် စီမံကိန်းထောက်ပံ့ရန်ပုံငွေ ကျပ်သိန်း ၁၅၀ စီ၊ ကျေးလက်စီးပွားမြှင့်တင်ရေးရန်ပုံငွေ ထူထောင်ခြင်း လုပ်ငန်းစီမံကိန်းဆောင်ရွက်မည့် အလံဂပိုကျေးရွာအတွက် စီမံကိန်းထောက်ပံ့ရန်ပုံငွေကျပ်သိန်း ၃၀၀၊ သက်တန့်ရောင်စီမံကိန်းစနစ်ကျသော အစုအဖွဲ့စနစ်ဖြင့် စိုက်ပျိုးရေးဆောင်ရွက်မည့် ဟိုင်းကူးကျေးရွာ၊ ပိုက်ကြီးဝဲကျေးရွာနှင့် ငွေနံ့သာစံပြကျေးရွာတို့ကို မျိုးနှင့် သွင်းအားစုများ ဝယ်ယူနိုင်ရေးအတွက် ထောက်ပံ့ငွေကျပ် ၆၈၈ သိန်းတို့ကို ယနေ့ လွှဲပြောင်း



ပေးအပ်သည်။

အဆိုပါ စီမံကိန်းထောက်ပံ့ငွေများကို သမဝါယမ

နှင့်ကျေးလက်ဒေသဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးမျိုးဇော်သိမ်းက တာဝန်ရှိသူများနှင့်

အတူ သွားရောက်ပေးအပ်ခဲ့ခြင်းဖြစ်သည်။

ထို့ပြင် လှည်းကူးမြို့နယ် ရဲမွန်ခေတ်မီစံပြကျေးရွာ၌ ကျေးလက်စီးပွားမြှင့်တင်ရေး စီမံကိန်းအစုအဖွဲ့စနစ်ဖြင့် ဆောင်ရွက်ထားသည့် ဦးစိုးနိုင်၏ နို့စားနွားမွေးမြူရေးလုပ်ငန်းနှင့် Fun Hwa နို့စားနွားမွေးမြူရေးလုပ်ငန်းတို့ကို ကြည့်ရှုအားပေးခဲ့ပြီး ကျေးရွာဓမ္မာရုံ၌ ဒေသခံပြည်သူများနှင့် တွေ့ဆုံကာ ကျေးရွာဖွံ့ဖြိုးရေးလုပ်ငန်းများကို ဆွေးနွေးကြသည်။

အဆိုပါခရီးစဉ်အတွင်း သမဝါယမကောလိပ် (ဖောင်ကြီး) ၌ ကောလိပ်မှ ကျောင်းအုပ်ကြီးနှင့် ဝန်ထမ်းများ၊ လှည်းကူးခရိုင်အတွင်းမှ ဝန်ကြီးဌာနကွပ်ကဲမှုအောက်ရှိ ဦးစီးဌာနများမှ ဝန်ထမ်းများကို သွားရောက်တွေ့ဆုံအားပေးပြီး ကောလိပ်ဝင်းအတွင်းရှိ စာသင်ဆောင်များ၊ စာကြည့်တိုက်၊ ဝန်ထမ်းအိမ်ရာများကို ကြည့်ရှုစစ်ဆေးခဲ့ကြောင်း သိရသည်။

သတင်းစဉ်

ပဲခူးတိုင်းဒေသကြီး အားကစားအဆင့်အတန်း ပိုမိုဖွံ့ဖြိုးတိုးတက်လာစေရေးအတွက် ကွင်းဆင်းစစ်ဆေး

နေပြည်တော် ဩဂုတ် ၁၈

အားကစားရေးရာဝန်ကြီးဌာနနှင့် အတူ ပညာရေးဝန်ကြီးဌာန၊ တိုင်းဒေသကြီး အစိုးရအဖွဲ့များနှင့် မြန်မာနိုင်ငံ ဘောလုံးအဖွဲ့ချုပ်တို့ ပူးပေါင်း၍ ပြီးခဲ့သည့်ရက်ပေါင်း

၁၀၀ အတွင်း Football For School အစီအစဉ်များကို Pilot Project တစ်ခုအဖြစ် တိုင်းဒေသကြီးနှင့် ပြည်နယ်များတွင် အောင်မြင်စွာ အကောင်အထည်ဖော် ဆောင်ရွက်နိုင်ခဲ့ကြောင်း သိရသည်။

အားကစား ဖွံ့ဖြိုးတိုးတက်ရေးအတွက် မြန်မာနိုင်ငံအလိုပမာ ကော်မတီဥက္ကဋ္ဌအားကစားရေးရာဝန်ကြီးဌာန ပြည်ထောင်စုဝန်ကြီး ဦးရဲမြင့်ထွန်းနှင့် ပဲခူးတိုင်းဒေသကြီး လွှတ်တော်ဥက္ကဋ္ဌ ဦးအောင်

ချိုဦးတို့သည် ယနေ့နံနက်ပိုင်းတွင် ပဲခူးတိုင်းဒေသကြီး သုံးဆယ်မြို့ မြို့မအားကစားကွင်းအား ကြည့်ရှုစစ်ဆေးပြီး ဘောလုံးကွင်းမြက်ခင်းများ စိမ်းလန်းစိုပြည်စေရေး၊ ဂိုးတိုင်ဂိုးပိုက်များ စနစ်တကျတင်ဆင်ထားရှိစေရေးနှင့် အားကစားကွင်းအတွင်း အားကစားလှုပ်ရှားမှုများ လာရောက် လေ့ကျင့်ကစားနိုင်စေရေးအတွက် စီစဉ်ဆောင်ရွက်သွားရန် တာဝန်ရှိသူများအား မှာကြားသည်။

ထို့ပြင် ပဲခူးတိုင်းဒေသကြီး သာယာဝတီခရိုင် အားကစားကွင်းအတွင်းရှိ ဘောလုံးကွင်းနှင့် အားကစားခန်းမ ကြမ်းခင်းအသစ် ပြန်လည်ခင်းကျင်းရန် ကြမ်းခင်း

ဟောင်းများ ခွာထုတ်ခြင်းလုပ်ငန်း ဆောင်ရွက်နေမှု အခြေအနေတို့ကို လိုက်လံကြည့်ရှုစစ်ဆေးပြီး ၂၀၂၆-၂၀၂၇ ပညာသင်နှစ် ပဲခူးတိုင်းဒေသကြီး (အနောက်) သာယာဝတီမြို့နယ်အခြေခံပညာကျောင်းပေါင်းစုံ အသက်(၁၄)နှစ်နှင့်အောက် မြို့နယ်ပညာရေးမှူးဖလား အမျိုးသားဘောလုံးပြိုင်ပွဲ ယှဉ်ပြိုင်ကစားနေမှုများကို ကြည့်ရှုအားပေးကာ အားကစားသမားများအတွက် အားဖြည့်အချီရည်များနှင့် ထောက်ပံ့ငွေများကို ပေးအပ်သည်။

ဆက်လက်၍ အခမ်းအနားသို့ တက်ရောက်လာကြသည့် မြို့မမြို့ဖများနှင့် အားကစားဆပ်ကော်မတီဝင်များက တိုင်းဒေသကြီး အားကစားအဆင့်

အတန်း တိုးတက်မြှင့်တင်ရေးနှင့် မျိုးဆက်သစ်အားကစားသမားများ မွေးထုတ်ပေးနိုင်စေရေးတို့အတွက် အကြံပြုဆွေးနွေးတင်ပြခဲ့ကြရာ ပြည်ထောင်စုဝန်ကြီးက တင်ပြချက်များအပေါ် လိုအပ်သည်များကိုပေါင်းစပ်ညှိနှိုင်းဖြည့်ဆည်း ဆောင်ရွက်ပေးသည်။

ထို့နောက် ရန်ကုန်တိုင်းဒေသကြီး အားကစားနှင့်ကာယပညာဦးစီးဌာန တိုက်ကြီးမြို့နယ် ဂျိုးမြူအားကစားကွင်းအား သွားရောက်ကြည့်ရှုစစ်ဆေးပြီး အားကစားကွင်းပတ်ဝန်းကျင် သန့်ရှင်းသာယာလှပစေရေးအတွက် ပုံမှန်ထိန်းသိမ်း ဆောင်ရွက်သွားရန် တာဝန်ရှိသူများကို မှာကြားခဲ့ကြောင်း သိရသည်။

သတင်းစဉ်



ပြည်ထောင်စုဝန်ကြီး ဦးမောင်မြင့် ဟေလုံကျန်းပြည်နယ် ကုန်သည်ကြီးများအသင်းဥက္ကဋ္ဌနှင့်အဖွဲ့အား လက်ခံတွေ့ဆုံ

နေပြည်တော် ဩဂုတ် ၁၈

ဟိုတယ်၊ ခရီးသွားလာရေးနှင့် ယဉ်ကျေးမှု ဝန်ကြီးဌာန ပြည်ထောင်စုဝန်ကြီး ဦးမောင်မြင့်သည် တရုတ်ပြည်သူ့သမ္မတနိုင်ငံ ဟေလုံကျန်းပြည်နယ် ကုန်သည်ကြီးများအသင်းဥက္ကဋ္ဌနှင့် အဖွဲ့အား ယနေ့နံနက်ပိုင်းတွင် နေပြည်တော်ရှိ ဟိုတယ်၊ ခရီးသွားလာရေးနှင့် ယဉ်ကျေးမှုဝန်ကြီးဌာန ရုံးအမှတ် (၃၃) ပြည်ထောင်စုဝန်ကြီး ဧည့်ခန်းမ၌ လက်ခံတွေ့ဆုံသည်။

တွေ့ဆုံစဉ် (၈) ကြိမ်မြောက် ဟေလုံကျန်းပြည်နယ် ခရီးသွားလုပ်ငန်းဖွံ့ဖြိုးတိုးတက်ရေးညီလာ

ခံသို့ ပြည်ထောင်စုဝန်ကြီး ဦးမောင်သော ကိုယ်စားလှယ်အဖွဲ့တက်ရောက်ခဲ့သည့် ခရီးစဉ်အတွင်း နှစ်နိုင်ငံ ခရီးသွားလုပ်ငန်းမြှင့်တင်ရေးအတွက် ပူးပေါင်းဆောင်ရွက်ခဲ့မှု၊ ၂၀၂၇ ခုနှစ် ဇန်နဝါရီတွင် ကျင်းပမည့် တရုတ်နိုင်ငံ၏ ထင်ရှားကျော်ကြားသော ဟာဘင်ရေခဲပွဲတော်တွင် ရွှေတိဂုံဘုရားပုံတူရေးဆွဲ၍ ခင်းကျင်းတင်ပြမည့်ကိစ္စ၊ နှစ်နိုင်ငံ ခရီးသွားဆွဲဆောင်ရာနေရာများနှင့် ခရီးသွားလုပ်ငန်း မြှင့်တင်ရေးဆိုင်ရာ သတင်း အချက်အလက်များကို အပြန်အလှန် ဖြန့်ဝေဆောင်ရွက်ထားရှိမှု၊ နှစ်နိုင်ငံ ခရီးသွား

အေဂျင်စီများအကြား ချိတ်ဆက်မှု ပိုမို အားကောင်းစေရန်အတွက် ခရီးသွား မြှင့်တင်ရေးဆိုင်ရာ Forum များနှင့် Roadshow များ ကျင်းပ ဆောင်ရွက်သွားနိုင်ရေး ကိစ္စများ၊ လူ့စွမ်းအားအရင်းအမြစ် ဖွံ့ဖြိုးတိုးတက်ရေးဆိုင်ရာ သင်တန်းများနှင့် သက်မွေးပညာပူးပေါင်း ဆောင်ရွက်မှုများကို လုပ်ထုံးလုပ်နည်းများနှင့် အညီ ဆက်လက် ညှိနှိုင်းဆောင်ရွက်သွားနိုင်ရေး လုပ်ငန်းစဉ်များ၊ မြန်မာနိုင်ငံ၏ ဟိုတယ်လုပ်ငန်းကဏ္ဍအတွင်း တရုတ်နိုင်ငံသား လုပ်ငန်းရှင်များအား လာရောက်ရင်းနှီးမြှုပ်နှံနိုင်အောင် ဖိတ်ခေါ်



ဆောင်ရွက်သွားနိုင်ရေး၊ ခရီးစဉ်ရလဒ်များအပေါ် အခြေခံ၍ လာမည့်ကာလများတွင် နှစ်နိုင်ငံအကြား ဟိုတယ်နှင့် ခရီးသွားကဏ္ဍ ပူးပေါင်းဆောင်ရွက်မှုများ အပြင် ကုန်သွယ်မှုနှင့် ရင်းနှီးမြှုပ်နှံမှုဆိုင်ရာ ပူးပေါင်းဆောင်ရွက်မှုများကို ပိုမိုတိုးမြှင့်ဆောင်ရွက်

သွားနိုင်မည့် အလားအလာများကို ရင်းနှီးပွင့်လင်းစွာ အမြင်ချင်းဖလှယ် ဆွေးနွေးကြသည်။ အဆိုပါတွေ့ဆုံပွဲသို့ ဟိုတယ်၊ ခရီးသွားလာရေးနှင့် ယဉ်ကျေးမှုဝန်ကြီးဌာန ဒုတိယဝန်ကြီး ဦးဖြိုးဇော်စိုး၊ အမြဲတမ်းအတွင်းဝန်၊ မြန်မာနိုင်ငံဆိုင်ရာ ဟေလုံကျန်း

ကုန်သည်ကြီးများ အသင်းချုပ် နာယက၊ မြန်မာ - တရုတ် ယဉ်ကျေးမှုနှင့် ခရီးသွားလာရေးမြှင့်တင်ရေး အသင်းဥက္ကဋ္ဌနှင့် ကိုယ်စားလှယ် အဖွဲ့ဝင်များ တက်ရောက်ကြကြောင်း သိရသည်။

သတင်းစဉ်



မင်းလှမြို့၌ စာဖတ်ရှိန်မြှင့်တင်ရေးဆောင်ရွက်

မင်းလှ ဩဂုတ် ၁၈
ကျောင်းစာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးလှုပ်ရှားမှုကို မင်းလှမြို့နယ် အခြေခံပညာအထက်တန်းကျောင်း(မလွန်)၌ ယနေ့

နံနက်က ပြုလုပ်ရာ ကျောင်းစာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးလှုပ်ရှားမှုမူဆွဲဦးအား ဗိုလ်မှူးချုပ် မျိုးမင်းသိမ်း၊ ဒုတိယဗိုလ်မှူးကြီး သက်နိုင်ထွန်း၊ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌဦးသန်းထွန်းအောင်၊ ကျောင်းအုပ်ဆရာမကြီး ဒေါ်ဇော်မြင့်ထွန်းတို့က ဖဲကြိုးဖြတ် ဖွင့်လှစ်ပေးသည်။
မြို့နယ်(ပြန်/ဆက်)

စာအုပ်
စာပေ
လူ့မိတ်ဆွေ

လူမှုဖူလုံရေးအကျိုးဝင်အာမခံအလုပ်သမားများ လုပ်ငန်းခွင်မပျက် စွမ်းအားပြည့်လုပ်ငန်း လည်ပတ်စေနိုင်ရန် အထူးကုဆရာဝန်ကြီးများပါဝင်သော ရွေ့လျားဆေးကုသယာဉ်ဖြင့် စက်ရုံအရောက် ကွင်းဆင်းဆေးကုသမှုဆောင်ရွက်

ရန်ကုန် ဩဂုတ် ၁၈

အကျိုးဝင်အာမခံအလုပ်သမားများ လုပ်ငန်းခွင် မပျက် ကုန်ထုတ်လုပ်ငန်း လည်ပတ်စေနိုင်ရန် အတွက် အလုပ်သမားဆေးရုံကြီးများမှ အထူးကု ဆရာဝန်များပါဝင်သော ရွေ့လျားဆေးကုသရေး အဖွဲ့ဖြင့် ယနေ့တွင် G & F(Myanmar) Garment Co., Ltd.(CMP) အထည်ချုပ်စက်ရုံရှိ အာမခံအလုပ် သမား ၁၆၈၈ ဦးကို လိုအပ်သောဆေးကုသမှုများ၊ ဓာတ်ခွဲစမ်းသပ်စစ်ဆေးမှုများနှင့် ECG စက်ဖြင့် နှလုံးစစ်ဆေးခြင်းများ၊ မျက်စိစစ်ဆေးမှုများ ဆောင်ရွက်ပေးခဲ့ကြောင်း သိရသည်။

ထိုသို့ ကွင်းဆင်းကုသပေးနေခြင်းကို အလုပ် သမားဝန်ကြီးဌာန ပြည်ထောင်စုဝန်ကြီး ဦးခင်မောင်စိုး က သွားရောက်ကြည့်ရှုအားပေးခဲ့ပြီး အဆိုပါစက်ရုံ တွင် လုပ်ငန်းခွင်ဘေးအန္တရာယ် ကင်းရှင်းရေးနှင့်



ကျန်းမာရေးကော်မတီ၊ အလုပ်သမားရေးရာလုပ်ငန်း ညှိနှိုင်းရေးကော်မတီအဖွဲ့ဝင်တို့နှင့်တွေ့ဆုံပြီး လိုအပ်

သည့်များကို ညှိနှိုင်းဆောင်ရွက်ပေးကာ လှည်းကူး မြို့နယ်ရှိ Garment & Process Global Co., Ltd.

အထည်ချုပ်စက်ရုံသို့ သွားရောက်ပြီး လိုအပ်သည့် များကို ညှိနှိုင်းဖြည့်ဆည်းဆောင်ရွက်ပေးခဲ့သည်။

အလုပ်သမားဝန်ကြီးဌာန လူမှုဖူလုံရေးအဖွဲ့ အနေဖြင့် အလုပ်သမားဆေးရုံကြီးများ၊ လူမှုဖူလုံရေး ဆေးခန်းများ၊ ဌာနကြီးဆေးခန်းများနှင့် စာချုပ် ဆေးခန်းများဖြင့် ဆေးကုသမှုဝန်ဆောင်မှုဆောင်ရွက် ပေးလျက်ရှိသည့်အပြင် ဆေးရုံ၊ ဆေးခန်းများနှင့် အလှမ်းဝေးကွာသော စက်ရုံ၊ အလုပ်ဌာနများ၊ ဆေးရုံ၊ ဆေးခန်းများသို့ သွားရောက်ရန် အခက်အခဲရှိသူများ ကို ကျန်းမာရေးစောင့်ရှောက်မှုရရှိစေရန် ရည်ရွယ် ၍ ရွေ့လျားဆေးကုသယာဉ် လေးစီးဖြင့် တိုင်းဒေသ ကြီး၊ ပြည်နယ်များသို့ ခရီးစဉ်များရေးဆွဲကာ စက်ရုံ၊ အလုပ်ဌာနများအရောက် ကွင်းဆင်းဆေးကုသမှုကို စဉ်ဆက်မပြတ် ဆောင်ရွက်ခဲ့ရာ ၂၀၂၅-၂၀၂၆ ဘဏ္ဍာ နှစ်တွင် အာမခံ အလုပ်သမားလူနာဦးရေ ၁၃၆၁၃၀ နှင့် ၄/၂၀၂၆ လမှ ၇/၂၀၂၆ လအထိ အာမခံအလုပ် သမားလူနာဦးရေ ၅၈၂၈၅ ဦးတို့အား စက်ရုံ၊ အလုပ် ဌာနအရောက် ကွင်းဆင်းဆေးကုသမှု ဆောင်ရွက် ပေးနိုင်ခဲ့ကြောင်း သိရသည်။ **သတင်းစဉ်**

ငဝန်တာနိမ့်ကျမှုအပေါ် ရေဝင်လမ်းကြောင်း ပိတ်ဆို့နိုင်ရေးလုပ်ငန်းများ ဆက်လက်ဆောင်ရွက်လျက်ရှိ

ပုသိမ် ဩဂုတ် ၁၈

ငဝန်တာနိမ့်ကျမှုအပေါ် ရေဝင်လမ်းကြောင်းပိတ် ဆို့နိုင်ရေး Steel Sheet Pile ရိုက်သည့်စက်ရေ ယာဉ်တွဲများအပါအဝင် Jumbo Bags အား ကရိန်း အသုံးပြု၍လည်းကောင်း၊ ပန်းတာရေဝင်လမ်း ပိတ်ဆို့ ကာကွယ်မည့် Geo-bags ချသည့် ဒုဂန်စာမရီရေယာဉ်

နှင့်မြဟန်တိုးသဲယာဉ်တို့ဖြင့် လည်းကောင်း၊ မျောတုတ် တန်းအပြင်ဘက်ခြမ်းတွင် ပိုမိုတောင့်တင်းစေရန် နိုင်လွန်ပိုက်ကြိုးဖြင့် စုစည်းထုပ်ပိုးထားသည့် သဲ အိတ်ဖြည့်ကာကွယ်ခြင်းဖြင့်လည်းကောင်း ဆောင်ရွက် လျက်ရှိကြောင်း သိရသည်။

ထိုသို့ရေဝင်လမ်းကြောင်းပိတ်ဆို့မှုကို စိုက်ပျိုး



ရေး၊ မွေးမြူရေးနှင့် ဆည်မြောင်းဝန်ကြီးဌာနနှင့် ဆောက်လုပ်ရေးဝန်ကြီးဌာနတို့မှ ဒုတိယဝန်ကြီးများ ၏အနီးကပ်ကြီးကြပ်မှုဖြင့် ဌာနဆိုင်ရာများ၊ ပညာရှင် များ၊ တပ်မတော်သားများ၊ မီးသတ်တပ်ဖွဲ့ဝင်များနှင့် ဒေသခံပြည်သူများ ပူးပေါင်း၍ ဆောင်ရွက်နေခြင်း ဖြစ်ပြီး ယနေ့မွန်းလွဲပိုင်းက ဧရာဝတီတိုင်းဒေသကြီး ဝန်ကြီးချုပ် ဦးအေးကျော် ကြည့်ရှုစစ်ဆေး သည်။

ဆက်လက်၍ လေးမျက်နှာမြို့နယ် သရက်ကန် ကျေးရွာ၌ ရေဘေးရှောင်ပြည်သူများနှင့်တွေ့ဆုံ၍ ပြည်သူများအနေဖြင့် ရင်ဆိုင်နေရသည့် အခက်အခဲ များကို စိတ်ဓာတ်မကျဘဲ အချင်းချင်းဖေးမကူညီရင်း ကျော်ဖြတ်နိုင်မည်ဟု ယုံကြည်ပါကြောင်း၊ တိုင်းဒေသ ကြီးအစိုးရအဖွဲ့အနေဖြင့် လိုအပ်သည့်အကူအညီများ ကိုဆက်လက်ပံ့ပိုးပေးသွားမည်ဖြစ်ကြောင်း ပြောကြား ပြီး တိုင်းဒေသကြီး ရတပ်ဖွဲ့မှူးက ရပ်ရွာလုံခြုံရေး ပိုင်းဆိုင်ရာများ၊ ပြည်သူ့ကျန်းမာရေးဦးစီးဌာနမှ တာဝန်ရှိသူက မြေအန္တရာယ်၊ ဝမ်းပျက်ဝမ်းလျှော ရောဂါနှင့် ကျန်းမာရေးဆိုင်ရာ အသိပညာပေး ဟောပြောပြီး ရေဘေးရှောင်ပြည်သူများကို ဆန် ရိက္ခာနှင့် ထောက်ပံ့ပစ္စည်းများ ပေးအပ်သည်။

ထို့အတူ လေးမျက်နှာမြို့နယ် ညောင်ပင်ဝဲ ကျေးရွာ၌ ရေဘေးရှောင်ပြည်သူများနှင့် တွေ့ဆုံ၍

ဟင်္သာတမြို့ပြည်သူ့ဆေးရုံမှ လက်ထောက်ဆရာဝန် က ကျန်းမာရေးဆိုင်ရာအသိပညာပေး ဟောပြောပြီး ရေဘေးသင့်ပြည်သူများကို ဆန်ရိက္ခာနှင့်ထောက်ပံ့ ပစ္စည်းများပေးအပ်သည်။

ယနေ့နံနက်ပိုင်းကလည်း ဧရာဝတီတိုင်းဒေသ ကြီးအတွင်းရှိ ရေဘေးသင့်ပြည်သူများအတွက် Wilmar Myanmar (ဝေလ်မာမြန်မာ)လီမိတက်နှင့် National Infrastructure Holding ကုမ္ပဏီ လီမိတက်တို့ပူးပေါင်း၍ ငွေကျပ် ၁၆၃၇ သိန်းကျော် တန်ဖိုးရှိ ခြုံစောင်အထည် ၁၀၀၀၊ ကုလားပဲ 30kg အိတ် ၆၅၀၊ ဟင်းချိုမှုန့် အထုပ် ၁၀၀၀၊ ငါးပိချက် အထုပ် ၃၈၀၀ နှင့် အလှူငွေကျပ်သိန်းငါးရာ ပေးအပ် လှူဒါန်းရာ တိုင်းဒေသကြီးဝန်ကြီးချုပ်က လက်ခံ ရယူပြီး ဂုဏ်ပြုမှတ်တမ်းလွှာများ ပြန်လည်ပေးအပ် သည်။

အလားတူ ယမန်နေ့ နံနက်ပိုင်းကလည်း လေးမျက်နှာမြို့နယ်အတွင်းရှိ ရေဘေးသင့်ပြည်သူ များအတွက် ပြည်သူ့လွှတ်တော်ကိုယ်စားလှယ် ဦးသန်းထွန်းက ရေသန့်ကတ် ၅၀၀ နှင့် Galaxy Red Star ကုမ္ပဏီလီမိတက်တို့က ရေသန့်ကတ် ၁၀၀၀ ပေးအပ်လှူဒါန်းရာ တိုင်းဒေသကြီးဝန်ကြီးချုပ်က လက်ခံရယူခဲ့ကြောင်း သိရသည်။

တိုင်းဒေသကြီး(ပြန်/ဆက်)

မြန်မာ့ဆက်သွယ်ရေးကဏ္ဍတွင် 5G နည်းပညာဖြင့် ဆက်သွယ်ရေးဝန်ဆောင်မှုပေးနိုင်ရေး ညှိနှိုင်းဆွေးနွေး

နေပြည်တော် ဩဂုတ် ၁၈

မြန်မာ့ဆက်သွယ်ရေးကဏ္ဍတွင် 5G နည်းပညာဖြင့် ဆက်သွယ်ရေး ဝန်ဆောင်မှုပေးနိုင်ရေး ဆောင်ရွက် လျက်ရှိကြောင်းနှင့် ၂၀၂၆-၂၀၂၇ ဘဏ္ဍာနှစ်၊ စတုတ္ထသုံးလပတ် အတွင်း 5G ဝန်ဆောင်မှု စတင် ဖွင့်လှစ်နိုင်ရေး ဆောင်ရွက်လျက် ရှိကြောင်း ယနေ့ နံနက်ပိုင်းတွင် ဒီဂျစ်တယ် ဖွံ့ဖြိုးတိုးတက်ရေး နှင့် ဆက်သွယ်ရေးဝန်ကြီးဌာန အစည်းအဝေးခန်းမ၌ ကျင်းပ သည့် မြန်မာ့ဆက်သွယ်ရေး ကဏ္ဍတွင် 5G နည်းပညာဖြင့် ဆက်သွယ်ရေး ဝန်ဆောင်မှုပေး နိုင်ရေးနှင့်စပ်လျဉ်းသည့် ညှိနှိုင်း အစည်းအဝေးမှ သိရသည်။

အစည်းအဝေးတွင် ဒီဂျစ် တယ် ဖွံ့ဖြိုးတိုးတက်ရေးနှင့် ဆက်သွယ်ရေးဝန်ကြီးဌာန ဒုတိယ ဝန်ကြီး ဦးသက်ဝင်းအောင်က မြန်မာနိုင်ငံအနေနှင့် 5G နည်း ပညာအသုံးပြု၍ ဝန်ဆောင်မှုပေး နိုင်ရန် 2600 MHz လှိုင်းနှုန်းစဉ်ကို သတ်မှတ်ချထားပေးပြီး ဖြစ်ပါ ကြောင်း၊ မိုဘိုင်းဆက်သွယ်ရေး အော်ပရေတာများ အနေဖြင့် တစ်နှစ်အတွင်း စခန်းပေါင်း ၁၀၀၀ ခန့် တည်ဆောက်ပြီး ဝန်ဆောင်မှုပေးနိုင်ရေး ရည်မှန်း ချက်ထား ဆောင်ရွက်သွားရမည် ဖြစ်ပါကြောင်း၊ 5G Task Force ကိုလည်း ဖွဲ့စည်းထားပြီး ဖြစ်ပါ ကြောင်း၊ အော်ပရေတာများအနေ

ဖြင့် 5G နည်းပညာစမ်းသပ်ဆောင် ရွက်မှုအား ဆောင်ရွက်ထားပြီး ဖြစ်သည့်အတွက် ပိုမိုထိရောက် စွာ အကောင်အထည်ဖော်နိုင်ရေး နှင့် ဝန်ဆောင်မှုအရည်အသွေး ကောင်းမွန်စွာ ပေးနိုင်ရေးအတွက် ဆောင်ရွက်သွားရန် ဖြစ်ကြောင်း၊ ပြည်သူများအတွက် အရည် အသွေးကောင်းမွန်သည့် 5G ဝန်ဆောင်မှုများ ပေးနိုင်ရေး အားလုံးပူးပေါင်း ဆောင်ရွက် ကြရန်ဖြစ်ကြောင်း ဆွေးနွေး သည်။

ထို့ပြင် တက်ရောက်လာကြ သူများက 5G နည်းပညာဖြင့် ဆက်သွယ်ရေး ဝန်ဆောင်မှုပေး နိုင်ရေး ဆောင်ရွက်နေမှု၊ 5G



ဝန်ဆောင်မှုပေးနိုင်ရန် လှိုင်းနှုန်း စဉ်ချထားပေးမှု၊ ဆက်လက် အကောင်အထည်ဖော်ဆောင်ရွက် သွားမည့်အခြေအနေ၊ 5G ဝန်ဆောင် မှုပေးနိုင်ရေးအတွက် လိုအပ်သည့် စက်ပစ္စည်းများ တင်သွင်းနိုင်ရေး ဆောင်ရွက်နေမှု၊ ဝန်ဆောင်မှု

စတင်ဖွင့်လှစ်နိုင်ရေး လျာထား ဆောင်ရွက်နေမှု၊ ဝန်ကြီးဌာနမှ ကူညီဆောင်ရွက်ပေးစေလိုသည့် ကိစ္စရပ်များကို ဆွေးနွေးကြ သည်။

ကြည့်ရှုစစ်ဆေး
အစည်းအဝေး အပြီးတွင်

ဒုတိယဝန်ကြီးသည် မိုဘိုင်း ဆက်သွယ်ရေး အော်ပရေတာ များနှင့် Vendors ကုမ္ပဏီများမှ 5G ဝန်ဆောင်မှုပေးနိုင်ရေး ဆောင် ရွက်ထားရှိမှုအခြေအနေ ခင်းကျင်း ပြသထားမှုကို ကြည့်ရှုစစ်ဆေးခဲ့ ကြောင်း သိရသည်။ **သတင်းစဉ်**

- အင်တာနက်ပေါ်တွင် သတင်းတု၊ သတင်းမှားများ လွှင့်တင်ခြင်း၊ မြန်မာ့ ရိုးရာယဉ်ကျေးမှုနှင့် ကိုက်ညီမှုမရှိသည့် မဖွယ်မရာမှတ်တမ်းပုံများ၊ ဗီဒီယိုများအား ဖြန့်ဝေခြင်း၊ အခကြေးငွေဖြင့် ရောင်းချခြင်းများသည် တည်ဆဲဥပဒေများအရ အရေးယူခံရနိုင်ပါသည်။
- အွန်လိုင်းလောင်းကစားကြော်ငြာများ လက်ခံကြော်ငြာပေးခြင်းသည် တည်ဆဲဥပဒေများအရ အရေးယူခံရနိုင်ပါသည်။



တတိယအကြိမ် ကယားပြည်နယ်လွှတ်တော် တတိယပုံမှန်အစည်းအဝေး (တတိယနေ့)ကျင်းပ

လွိုင်ကော် ဩဂုတ် ၁၈

တတိယအကြိမ် ကယားပြည်နယ်လွှတ်တော် တတိယပုံမှန်အစည်းအဝေး (တတိယနေ့)ကို ယနေ့ နံနက် ၁၀ နာရီတွင် လွိုင်ကော်မြို့ရှိ လွှတ်တော်ရုံး လွှတ်တော်အစည်းအဝေးခန်းမ၌ စတင်ကျင်းပရာ အစည်းအဝေးသို့ ပြည်နယ်ဝန်ကြီးချုပ် ဦးအံ့မော်၊ ပြည်နယ်လွှတ်တော်ဥက္ကဋ္ဌ ဦးမော်ရယ်၊ ပြည်နယ် တရားသူကြီးချုပ်၊ ပြည်နယ်လွှတ်တော် ဒုတိယဥက္ကဋ္ဌ၊ ပြည်နယ်ဝန်ကြီးများ၊ ပြည်နယ်ဥပဒေချုပ်၊ ပြည်နယ် စာရင်းစစ်ချုပ်နှင့် ပြည်နယ်လွှတ်တော်ကိုယ်စား လှယ်များ၊ လွှတ်တော်သို့ တက်ရောက်လေ့လာသည့် ရေးရာကော်မတီဝင်များ၊ တက္ကသိုလ်ကျောင်းသား ကျောင်းသူများ တက်ရောက်ခဲ့ကြသည်။

အစည်းအဝေးတွင် ပြည်နယ်လွှတ်တော်ကိုယ်စား လှယ်များက မေးခွန်းခြောက်ခုကို မေးမြန်းကြရာ ပြည်နယ်ဝန်ကြီးများက ပြန်လည်ဖြေကြားကြသည်။ ဆက်လက်၍ ဦးစောဒီးဒီ ဘောလခဲမြို့နယ် ကိုယ်စားလှယ်အမှတ် (၂) ၏ “ကယားပြည်နယ် မြို့နယ်စည်ပင်သာယာရေးကော်မတီဝင်များ ရွေးချယ် ဖွဲ့စည်းခြင်းဆိုင်ရာ နည်းဥပဒေများနှင့်စပ်လျဉ်း၍ ပြင်ဆင်ချက်အဆို” နှင့်စပ်လျဉ်း၍ ဥပဒေပြုရေး ဆိုင်ရာကော်မတီက အစီရင်ခံစာ ရှင်းလင်းဖတ်ကြား တင်ပြပြီး စည်ပင်သာယာရေးဝန်ကြီးက ပြည်နယ်

အစိုးရအဖွဲ့၏ သဘောထားကို ရှင်းလင်းတင်ပြ၍ လွှတ်တော်၏အဆုံးအဖြတ်ရယူရာ သဘောတူသဖြင့် ဥပဒေပြုရေးဆိုင်ရာကော်မတီ၏ အစီရင်ခံစာနှင့် အညီ ပြည်နယ်လွှတ်တော်ဥက္ကဋ္ဌက အတည်ပြု ကြောင်း ကြေညာသည်။

ယင်းနောက် ကယားပြည်နယ်၏ ဘဏ္ဍာနှစ် အလိုက် ဘဏ္ဍာငွေအရအသုံးဆိုင်ရာ ဥပဒေအရ အရအသုံးခန့်မှန်းခြေငွေစာရင်းများနှင့် စပ်လျဉ်း ၍ ပြည်နယ်စာရင်းစစ်ချုပ်က အစီရင်ခံစာ ရှင်းလင်းဖတ်ကြားတင်ပြပြီး ပြည်သူ့ငွေစာရင်း စောင့်ကြည့်စစ်ဆေးရေး ကော်မတီဥက္ကဋ္ဌက အစီရင်ခံစာနှင့်ပတ်သက်၍ လွှတ်တော်သို့ သုံးသပ် ဖြည့်စွက်တင်ပြရာ ပြည်နယ်လွှတ်တော်ဥက္ကဋ္ဌက အစီရင်ခံစာအား အတည်ပြုကြောင်း ကြေညာ သည်။

ထို့နောက် ပြည်နယ်လွှတ်တော်ဥက္ကဋ္ဌက နိဂုံး ချုပ် အမှာစကားပြောကြားပြီး တတိယအကြိမ် ကယားပြည်နယ်လွှတ်တော် တတိယပုံမှန်အစည်း အဝေး (တတိယနေ့) ရပ်နားကြောင်းနှင့် တတိယ အကြိမ် ကယားပြည်နယ်လွှတ်တော် တတိယပုံမှန် အစည်းအဝေး အောင်မြင်စွာ ကျင်းပပြီးစီးကြောင်း ကြေညာခဲ့ကြောင်း သိရသည်။

ပြည်နယ်(ပြန်/ဆက်)



တတိယအကြိမ် ရန်ကုန်တိုင်းဒေသကြီးလွှတ်တော် တတိယပုံမှန်အစည်းအဝေး စတုတ္ထနေ့ ကျင်းပ

ရန်ကုန် ဩဂုတ် ၁၈

တတိယအကြိမ် ရန်ကုန်တိုင်း ဒေသကြီးလွှတ်တော် တတိယ ပုံမှန်အစည်းအဝေး စတုတ္ထနေ့ကို ယနေ့နံနက်ပိုင်းတွင် ရန်ကုန်တိုင်း ဒေသကြီးလွှတ်တော် အစည်း အဝေးခန်းမ၌ ကျင်းပသည်။

အစည်းအဝေးတွင် တိုင်း ဒေသကြီး လွှတ်တော်ကိုယ်စား လှယ် ကိုးဦးက မေးမြန်းသည့် ကြယ်ပွင့်ပြမေးခွန်း ၁၀ ခုကို သက်ဆိုင်ရာ တိုင်းဒေသကြီး

ဝန်ကြီးများက ရှင်းလင်းဖြေကြား ကြသည်။

မေးခွန်းများ မေးမြန်းဆွေးနွေး မှုအပြီးတွင် ရန်ကုန်တိုင်းဒေသ ကြီးအတွင်း ကွန်ဒိုမီနီယံသော အထပ်မြင့် စုပေါင်းတိုက်ခန်းများ ဆိုင်ရာ ဥပဒေတစ်ခုရေးဆွဲနိုင်ရေး တိုင်းဒေသကြီး အစိုးရအဖွဲ့သို့ တိုက်တွန်းကြောင်း အဆိုတင်သွင်း ပြီးယင်းအဆိုအား လက်ခံဆွေးနွေး ရန် သင့်/မသင့် လွှတ်တော်၏ အဆုံးအဖြတ်ရယူကြကာ တိုင်း

ဒေသကြီးလွှတ်တော် တတိယ ပုံမှန်အစည်းအဝေး စတုတ္ထနေ့ ကို ရပ်နားသည်။

ယနေ့ကျင်းပသည့် ရန်ကုန် တိုင်းဒေသကြီးလွှတ်တော်တတိယ ပုံမှန်အစည်းအဝေး စတုတ္ထနေ့သို့ အမျိုးသားစီမံခန့်ခွဲမှုနည်းပညာ ဒီဂရီကောလိပ်၊ သတင်းအတတ် ပညာဌာနမှ ဆရာ ဆရာမများနှင့် ကျောင်းသား ကျောင်းသူ ၁၇၄ ဦး လာရောက်လေ့လာကြကြောင်း သိရသည်။ သတင်းစဉ်

တတိယအကြိမ် မန္တလေးတိုင်းဒေသကြီးလွှတ်တော် တတိယပုံမှန်အစည်းအဝေး ၁၁ ရက်မြောက်နေ့ ဆက်လက်ကျင်းပ

မန္တလေး ဩဂုတ် ၁၈

တတိယအကြိမ် မန္တလေးတိုင်းဒေသကြီးလွှတ်တော် တတိယပုံမှန်အစည်းအဝေး ၁၁ ရက်မြောက်နေ့ကို ယနေ့နံနက် ၁၀ နာရီတွင် အောင်မြေသာစံမြို့နယ်ရှိ တိုင်းဒေသကြီးလွှတ်တော် အစည်းအဝေးခန်းမ၌ ကျင်းပသည်။

အစည်းအဝေးတွင် တိုင်းဒေသကြီးလွှတ်တော် ကိုယ်စားလှယ် ၁၅ ဦးက မေးမြန်းသည့် ကြယ်ပွင့်ပြ မေးခွန်း ၂၀ ကို သက်ဆိုင်ရာ တိုင်းဒေသကြီးဝန်ကြီး များက ပြန်လည်ဖြေကြားကြသည်။

ထို့နောက် မန္တလေးတိုင်းဒေသကြီး လွှတ်တော် ဥက္ကဋ္ဌဦးအောင်ကျော်မိုးက တိုင်းဒေသကြီးလွှတ်တော် တတိယပုံမှန်အစည်းအဝေး ၁၁ ရက်မြောက်နေ့ အောင်မြင်စွာကျင်းပပြီးစီးကြောင်း ကြေညာသည်။

အစည်းအဝေးသို့ မန္တလေးတိုင်းဒေသကြီး ဝန်ကြီးချုပ် ဦးမျိုးအောင်၊ တိုင်းဒေသကြီးဝန်ကြီး များ၊ တိုင်းဒေသကြီးလွှတ်တော် ဒုတိယဥက္ကဋ္ဌ နှင့် လွှတ်တော်ကိုယ်စားလှယ်များ တက်ရောက်ခဲ့ ကြောင်း သိရသည်။

မြင့်မော်ထွန်း(ပြန်/ဆက်)



တတိယအကြိမ် တနင်္သာရီတိုင်းဒေသကြီးလွှတ်တော် တတိယပုံမှန်အစည်းအဝေး(ပထမနေ့) ကျင်းပ

ထားဝယ် ဩဂုတ် ၁၈

တတိယအကြိမ် တနင်္သာရီတိုင်း ဒေသကြီးလွှတ်တော် တတိယ ပုံမှန်အစည်းအဝေး (ပထမနေ့) ကို ယနေ့နံနက် ၁၀ နာရီက ထားဝယ်မြို့ တိုင်းဒေသကြီး လွှတ်တော် အစည်းအဝေးခန်းမ ၌ ကျင်းပရာ တိုင်းဒေသကြီး လွှတ်တော်ဥက္ကဋ္ဌက နှုတ်ခွန်းဆက် စကားပြောကြားပြီး ကြယ်ပွင့်ပြ မေးခွန်း ၁၂ ခုကို တိုင်းဒေသကြီး လွှတ်တော် ကိုယ်စားလှယ်များ က မေးမြန်းရာ သက်ဆိုင်ရာ တိုင်းဒေသကြီးအဆင့် အဖွဲ့အစည်း

ဝင်များက ပြန်လည်ဖြေကြား ကြသည်။

ဆက်လက်၍တိုင်းဒေသကြီး အစိုးရအဖွဲ့က ၂၀၂၆-၂၀၂၇ ဘဏ္ဍာရေးနှစ် ဖြည့်စွက်ခွင့်ပြု ငွေစာရင်းနှင့် ပြုပြင်ပြီးခန့်မှန်းခြေ ငွေစာရင်းများကို တိုင်းဒေသ ကြီးလွှတ်တော်သို့ တင်သွင်းခြင်း၊ တိုင်းဒေသကြီး လွှတ်တော်ကိုယ် စားလှယ်များက ဆွေးနွေးခြင်း၊ တိုင်းဒေသကြီးလွှတ်တော် စီမံ ကိန်း၊ ဘဏ္ဍာရေးနှင့်စီးပွားရေး ကော်မတီဥက္ကဋ္ဌက လေ့လာတွေ့ရှိ ချက်နှင့် သဘောထားမှတ်ချက်

အစီရင်ခံစာကို ဖတ်ကြားတင်ပြ ခြင်းနှင့် တိုင်းဒေသကြီးလွှတ် တော်၏ အဆုံးအဖြတ်ရယူခြင်း များ ဆောင်ရွက်ခဲ့ကြပြီး တတိယ အကြိမ် တနင်္သာရီတိုင်းဒေသကြီး လွှတ်တော် တတိယပုံမှန်အစည်း အဝေး(ပထမနေ့)ကို ရပ်နားသည်။ တတိယအကြိမ် တနင်္သာရီ တိုင်းဒေသကြီးလွှတ်တော်တတိယ ပုံမှန် အစည်းအဝေး (ဒုတိယနေ့) ကို ဩဂုတ် ၁၉ ရက် နံနက် ၁၀ နာရီတွင် ဆက်လက်ကျင်းပ မည်ဖြစ်ကြောင်း သိရသည်။

တိုင်းဒေသကြီး(ပြန်/ဆက်)



မိုးတိမ်တောင်ဖြစ်ပေါ်မှုအခြေအနေ

နေပြည်တော် ဩဂုတ် ၁၈

မိုးတိမ်တောင်ဖြစ်ပေါ်မှုအခြေအနေမှာ နေပြည်တော်၊ ရန်ကုန်တိုင်းဒေသကြီး၊ မန္တလေးတိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီးအထက်ပိုင်း၊ ဧရာဝတီတိုင်းဒေသကြီး၊ ကချင်ပြည်နယ်၊ ကယားပြည်နယ်၊ ကရင်ပြည်နယ်၊ မွန်ပြည်နယ်နှင့် ရှမ်းပြည်နယ်တို့တွင် မိုးတိမ်တောင် များ ဖြစ်ထွန်းလျက်ရှိပြီး အဆိုပါ မိုးတိမ်တောင်များ ရွေ့လျားရာနေရာတစ်လျှောက်တွင် မိုးရွာသွန်းခြင်း နှင့်အတူ လေပြင်းတိုက်ခတ်ခြင်း၊ မိုးထစ်ချုန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်း စသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/ဇလ

ဒေါ်နယ်ထရမ်၏ သံတမန် ကျွန်ုပ်တို့နှင့် ဝန်ကြီးချုပ် နေတန်ယာဟုတို့ ဂါဇာအရေး တွေ့ဆုံဆွေးနွေး

ဂျေရုဆလင် ဩဂုတ် ၁၈

အမေရိကန်သမ္မတ ဒေါ်နယ်ထရမ်၏ သံတမန်နှင့် သမက်ဖြစ်သူ ဂျေရုဆလင်ရှိ နာမည်ရှိ ဂါဇာကမ်းခြေသို့ အခြေအနေနှင့် ပတ်သက်ပြီး ဟားမားစ်နှင့် အစွဲအနွှဲ ခေါင်းဆောင်များနှင့် ပြီးခဲ့သည့် ရက်ပိုင်း အတွင်း တွေ့ဆုံဆွေးနွေးခဲ့ကြောင်း သိရသည်။

၎င်းသည် အစွဲအနွှဲဝန်ကြီးချုပ် ဘင်ဂျမင်နေတန်ယာဟုနှင့် ဩဂုတ် ၁၇ ရက်တွင် တွေ့ဆုံဆွေးနွေးခဲ့သည်။ အစွဲအနွှဲသတင်းစာ Haaretz က ယင်း တွေ့ဆုံဆွေးနွေးမှုကို ဂျေရုဆလင်မြို့တွင်

ပြုလုပ်ခဲ့ပြီး သုံးနာရီကြာမြင့်ခဲ့ကြောင်း ဖော်ပြထားသည်။ အဆိုပါ တွေ့ဆုံပွဲသို့ ဂါဇာဒေသ အသွင်ကူးပြောင်းရေးအစိုးရ ကို ကြီးကြပ်ကွပ်ကဲရန် ထရမ်နှင့် ထားသော နိုင်ငံတကာအဖွဲ့အစည်း ဖြစ်သည့် ငြိမ်းချမ်းရေးဘုတ်အဖွဲ့မှ အဖွဲ့ဝင်များလည်း တက်ရောက်ခဲ့သည်။

ဝန်ကြီးချုပ်ရုံး၏ ထုတ်ပြန်ချက်အရ နေတန်ယာဟုနှင့် ငြိမ်းချမ်းရေးဘုတ်အဖွဲ့တို့သည် လေးနက်ပြီး အကျိုးရှိသော ဆွေးနွေးမှုများ ပြုလုပ်ခဲ့ပြီး ဂါဇာဒေသတွင် လက်နက်ဖြတ်သိမ်းရေးနှင့် စစ်မဲ့ဇန့်

ဖန်တီးရေးအပါအဝင် လုပ်ငန်းအဖွဲ့များ ဖွဲ့စည်းရန် သဘောတူခဲ့ကြကြောင်း သိရသည်။ ပြီးခဲ့သည့်လတွင် ငြိမ်းချမ်းရေးဘုတ်အဖွဲ့က ဟားမားစ်အဖွဲ့ လက်နက်ဖြတ်သိမ်းရေးနှင့် အစွဲအနွှဲတပ်ဖွဲ့ဝင်များ ရုပ်သိမ်းရေးနှင့် ပတ်သက်ပြီး လမ်းပြမြေပုံတစ်ခုကို ထုတ်ပြန်ခဲ့သည်။ သို့သော်လည်း နေတန်ယာဟုက ဟားမားစ်အဖွဲ့အနေဖြင့် အလုံးစုံလက်နက်မဖြတ်သိမ်းမချင်း အစွဲအနွှဲတပ်ဖွဲ့ဝင်များကို ရုပ်သိမ်းသွားမည်မဟုတ်ကြောင်း ပြောကြားထားသည်။

အင်န်အိတ်ချ်ကေ



မိုဘိုင်းဖုန်းမှတစ်ဆင့် ငလျင်ကြိုတင်အသိပေးကာကွယ်ရန် ထိုင်းနိုင်ငံ ဆောင်ရွက်

ဗန်ကောက် ဩဂုတ် ၁၈

ထိုင်းနိုင်ငံသည် နိုင်ငံတစ်ဝန်း မိုဘိုင်းဖုန်းသတိပေးစနစ်အတွက် ငလျင်ပြင်းအား သတိမှတ်ချက်များ ချမှတ်ထားပြီး အရှေ့တောင်အာရှနိုင်ငံအတွင်း လှုပ်ရှားမှုရှိနေသည့် ပြတ်ရွှေ့ကြော ၁၆ ခုကိုလည်း အထူးဂရုပြုကာ စောင့်ကြည့်လျက်ရှိကြောင်း သဘာဝဘေးအန္တရာယ်ဆိုင်ရာ အာဏာပိုင်များက ဩဂုတ် ၁၈ ရက်က ပြောကြားသည်။

အာရှဒေသအတွင်း အခြားနေရာများ၌ မကြာသေးမီကဖြစ်ပွားခဲ့သည့် ငလျင်များကြောင့် ထိုင်းနိုင်ငံအပေါ် ထိခိုက်မှုမရှိသေးသော်လည်း အချိန်မရွေး ကျရောက်နိုင်သည့် သဘာဝဘေးအန္တရာယ်ကို ကြိုတင်ပြင်ဆင်ထားနိုင်ရန် သက်ဆိုင်ရာဌာနများအနေဖြင့် ငလျင်လှုပ်ရှားမှုများနှင့် ပြတ်ရွှေ့

ကြောများ၏ ရွေ့လျားမှုများကို ဆက်လက် စောင့်ကြည့်လေ့လာနေကြောင်း သဘာဝဘေးအန္တရာယ်ကာကွယ်ရေးနှင့် လျှော့ချရေးဦးစီးဌာန (DDPM) ညွှန်ကြားရေးမှူးချုပ် သီရာပတ်ကာ ချာမတ်က ပြောကြားခဲ့သည်။

လုပ်ထုံးလုပ်နည်းအသစ်အရ မိုဘိုင်းဖုန်းသတိပေးချက်ပေးပို့စနစ်သည် ပြည်တွင်းကုန်းမြေပေါ်တွင် လှုပ်ခတ်သည့် ငလျင်ပြင်းအား ၄ နှင့်အထက်၊ အရှေ့တောင်အာရှဒေသအတွင်း လှုပ်ခတ်သည့် ငလျင်ပြင်းအား ၆ နှင့်အထက်နှင့် အက်ဒမန်ပင်လယ်အတွင်း လှုပ်ခတ်သည့် ငလျင်ပြင်းအား ၇ နှင့်အထက်တို့ဖြစ်ပွားပါက မိုဘိုင်းဖုန်းအသုံးပြုသူများထံ သတိပေးချက်များ ပေးပို့မည်ဖြစ်သည်။

ဆင်ဟွာ

ကူမာမိုတိုငလျင်ဒဏ်သင့်ပြည်သူများ ပြင်းထန်သော အပူဒဏ်ကြောင့် အသက်ဆုံးရှုံးမှုမရှိစေရေး အာဏာပိုင်များ ကြိုးပမ်းဆောင်ရွက်

တိုကျို ဩဂုတ် ၁၈

ဂျပန်နိုင်ငံ အနောက်တောင်ပိုင်း ကူမာမိုတိုစီရင်စု၌ အင်အားပြင်းထန်သော ငလျင်လှုပ်ခတ်ခဲ့သည်မှာ သုံးပတ်ကြာမြင့်လာပြီဖြစ်သော်လည်း ဒေသခံ ၃၀၀၀ ကျော်မှာ ယခုအချိန်အထိ ရွှေ့ပြောင်းကယ်ဆယ်ရေး စခန်းများတွင် နေထိုင်နေရဆဲဖြစ်ပြီး အခြားဒေသခံများမှာ ၎င်းတို့၏ မော်တော်ယာဉ်များအတွင်း သို့မဟုတ် ပျက်စီးနေသော နေအိမ်များတွင် ဆက်လက် နေထိုင်လျက်ရှိသည်။

ဇူလိုင် ၂၈ ရက်က လှုပ်ခတ်ခဲ့သည့် ငလျင်သည် ဂျပန်နိုင်ငံ၏ ငလျင်တိုင်းတာသည့် စကေးအရ အမြင့်ဆုံးအဆင့်ဖြစ်သည့် အဆင့် ၇ အထိ ရောက်ရှိခဲ့သည်။ ယမန်နေ့



မွန်းလွဲ ၂ နာရီအထိသေဆုံးသူ ၃၉ ဦးရှိပြီး အလုံးစုံပျက်စီးနေအိမ် ၁၄၄၉ လုံးအပါအဝင် နေအိမ်စုစုပေါင်း ၃၁၉၅၁ လုံး ပျက်စီးခဲ့သည်။

အဆိုးရွားဆုံး ထိခိုက်ပျက်စီးခဲ့သည့် ယူကီနှင့် ရက်ဆူရှိရှိမြို့များ၊ ဟီကာဝါမြို့နယ်တို့ရှိ အိမ်ထောင်စုပေါင်း ၇၃၈၀ ခန့်တွင် လက်ရှိအချိန်အထိ ရေပေးဝေမှု မရရှိသေးသော်လည်း

ဩဂုတ်လကုန်တွင် ရေပေးဝေမှု ပြန်လည်ရရှိနိုင်မည်ဟု ခန့်မှန်းထားသည်။ အပူချိန် ၃၀ ဒီဂရီစင်တီဂရိတ်ကျော်အထိ မြင့်တက်သည့် ရက်များစွာရှိနေသဖြင့် ပြင်းထန်သော အပူဒဏ်ကြောင့် ထပ်မံသေဆုံးမှုများ မဖြစ်ပွားစေရန် အာဏာပိုင်များက ကြိုးပမ်းဆောင်ရွက်လျက်ရှိသည်။

အင်န်အိတ်ချ်ကေ

ဇင်ဘာဘွေ ရေယာဉ်တိမ်းမှောက်မှုတွင် သေဆုံးသူ ၉၃ ဦးရှိလာ

ဟာရာရေး ဩဂုတ် ၁၈

ဇင်ဘာဘွေနိုင်ငံရှိ ကာရီဘာရေကန်တွင် ဩဂုတ်လ ၁၁ ရက်က ကာရီဘာမြို့မှ ချာလာလာငါးဖမ်းစခန်းသို့ သွားရောက်သည့် ရေယာဉ်တိမ်းမှောက်မှု ဖြစ်ပွားခဲ့ရာ ဩဂုတ် ၁၈ ရက်က ရုပ်အလောင်းတစ်လောင်း ထပ်မံရှာဖွေတွေ့ရှိခဲ့ပြီးနောက် သေဆုံးသူဦးရေ ၉၃ ဦးအထိ မြင့်တက်

လာကြောင်း ဒေသခံရဲတပ်ဖွဲ့က ပြောကြားသည်။

အဆိုပါဖြစ်ရပ်သည် ဇင်ဘာဘွေနိုင်ငံ၏ သမိုင်းတစ်လျှောက် အဆိုးရွားဆုံး ပြည်သူ့သယ်ယူပို့ဆောင်ရေး မတော်တဆမှုဖြစ်ပြီး ၁၉၉၁ ခုနှစ်က နယန်ဂါမြို့တွင် ဖြစ်ပွားခဲ့သည့် ၈၉ ဦး သေဆုံးခဲ့သော ဘတ်စ်ကား မတော်တဆမှုကို ကျော်လွန်သွားပြီဖြစ်ကြောင်း

ဇင်ဘာဘွေအစိုးရပိုင် သတင်းစာ The Herald က ဖော်ပြသည်။

ရဲတပ်ဖွဲ့ ပြောရေးဆိုခွင့်ရှိသူ ပေါလ်နီယာသီကလည်း ထပ်မံသေဆုံးသူ ၃၉ ဦး၏ အမည်များကို ထုတ်ပြန်ခဲ့ပြီး မိသားစုဝင်များ သို့မဟုတ် ပျောက်ဆုံးနေသူများ၏ အခြေအနေ မသိရသေးသူများအနေဖြင့် အာဏာပိုင်များထံ ဆက်သွယ်၍ အကူအညီရယူကြရန် တိုက်တွန်းခဲ့သည်။ ဆင်ဟွာ

ကိုလံဘီယာ၌ အင်အားပြင်းငလျင်ကြောင့် စီးပွားရေးဆုံးရှုံးမှု အမေရိကန်ဒေါ်လာ ၉ ဘီလီယံကျော်ရှိနိုင်ဟု ခန့်မှန်း

ဘိုဂိုတာ ဩဂုတ် ၁၈

ကိုလံဘီယာနိုင်ငံ၌ ဩဂုတ် ၁၀ ရက်က လှုပ်ခတ်ခဲ့သော အင်အားပြင်းငလျင်ကြောင့် စီးပွားရေးဆုံးရှုံးမှု တန်ဖိုး အမေရိကန်ဒေါ်လာ ၉ ဒသမ ၅၈ ဘီလီယံခန့်ရှိနိုင်သည်ဟု ကိုလံဘီယာသမ္မတ အဘယ်လာဒို ဒီလာအက်စ်ပရီယယ်လားက ခန့်မှန်းပြောကြားသည်။

ယင်းအင်အားပြင်း ငလျင်လှုပ်ခတ်မှုကြောင့် သေဆုံးသူပေါင်း ၂၈၉ ဦး၊ ထိခိုက်ဒဏ်ရာရရှိသူ ၄၁၀၀ ကျော်နှင့် ပျောက်ဆုံးသူ ၁၄၃ ဦးရှိကြောင်း အက်စ်ပရီယယ်လားက ဩဂုတ် ၁၇ ရက်တွင် သတင်းထောက်များကို ပြောသည်။ ထို့ပြင် နေအိမ်ပေါင်း

၂၆၀၀၀ ကျော် ပျက်စီးဆုံးရှုံးမှုဖြစ်ပွားခဲ့ပြီး အဆိုပါ ခန့်မှန်းတွက်ချက်မှုမှာ ပျက်စီးအဆောက်အအုံများနှင့် အခြေခံအဆောက်အအုံများကို တွက်ချက်ထားခြင်းဖြစ်သည်ဟုလည်း ၎င်းက ဆက်လက်ပြောသည်။

ကိုလံဘီယာအဆိုတော် ရှာကီရာသည် ငလျင်ဒဏ်အပြင်းထန်ဆုံးခံစားခဲ့ရသည့် ဒေသများသို့ သွားရောက်ကြည့်ရှု၍ စာသင်ကျောင်းအသစ် ၁၀ ကျောင်း ဆောက်လုပ်ပေးသွားမည်ဖြစ်ကြောင်း ဒေသတွင်းမီဒီယာများ၏ ဖော်ပြချက်အရ သိရသည်။

အင်န်အိတ်ချ်ကေ

လေဆိပ်တိုက်ခိုက်ခံရမှုနှင့်ပတ်သက်၍ ဆီးရီးယားက ပြင်းထန်စွာ ရုတ်ချ

ဒမတ်စကတ် ဩဂုတ် ၁၈

ဆီးရီးယားနိုင်ငံ အနောက်မြောက်ပိုင်း အစ်ဒလစ်ပြည်နယ်ရှိ အဘူအယ်ဒူဟူး စစ်ဘက်ဆိုင်ရာ လေဆိပ်အား အစွဲအနွှဲ၏ လေကြောင်း တိုက်ခိုက်မှုများနှင့် ပတ်သက်ပြီး ဆီးရီးယားက ယင်း လုပ်ဆောင်မှုမှာ နိုင်ငံ၏ အချုပ်အခြာအာဏာကို ချိုးဖောက်ရာ

ရောက်ပြီး ဒေသတွင်းလုံခြုံရေးနှင့် တည်ငြိမ်ရေးကို ခြိမ်းခြောက်သည့် အန္တရာယ်ရှိသော လုပ်ဆောင်မှုဖြစ်သည်ဟု ဆိုကာ ဩဂုတ် ၁၈ ရက်တွင် ပြင်းထန်စွာ ရုတ်ချထားသည်။

ယင်းလေကြောင်းတိုက်ခိုက်မှုများကြောင့် လေဆိပ်၏ အခြေခံအဆောက်အအုံ ထိခိုက်ပျက်စီးမှု

ရှိခဲ့သော်လည်း လူထိခိုက်သေဆုံးမှုမရှိကြောင်း ဆီးရီးယားစစ်ဘက်ဆိုင်ရာ သတင်းအရင်းအမြစ်၏ ထုတ်ပြန်ချက်အရ သိရသည်။ အစွဲအနွှဲဘက်က ယင်းတိုက်ခိုက်မှုနှင့် ပတ်သက်ပြီး တုံ့ပြန်ပြောကြားထားခြင်း မရှိသေးပေ။ အဘူအယ်ဒူဟူးလေဆိပ်သည် ဆာရာကီဘ်မြို့၏ အရှေ့ဘက် ၂၇ ကီလိုမီတာခန့်အကွာ အဘူအယ်ဒူဟူးမြို့ အနီးတွင် တည်ရှိသည်။ ဆင်ဟွာ

ဟူသီအဖွဲ့က ဆော်ဒီရေနံသန့်စင်စက်ရုံကို ဒရုန်းများဖြင့် ထပ်မံတိုက်ခိုက်

ဆာနား ဩဂုတ် ၁၈

ယီမင်နိုင်ငံအခြေစိုက် ဟူသီအဖွဲ့က ဆော်ဒီအာရေဗျနိုင်ငံ အနောက်တောင်ပိုင်း ဂျီဇန်ဒေသရှိ ဆော်ဒီအာရမ်ကို ရေနံသန့်စင်စက်ရုံကို ဒရုန်းများဖြင့် ထပ်မံတိုက်ခိုက်ခဲ့ကြောင်း ဩဂုတ် ၁၈ ရက်က ပြောကြားခဲ့သည်။

ဟူသီအဖွဲ့၏ အဆိုနှင့်ပတ်သက်၍ ဆော်ဒီအာရေဗျအာဏာပိုင်များ သို့မဟုတ် အာရမ်ကို ချက်ချင်းတုံ့ပြန်ပြောကြားခြင်းမရှိသကဲ့သို့ ထိခိုက်သေဆုံးသူများ ရှိ၊ မရှိ သို့မဟုတ် ပျက်စီး

ဆုံးရှုံးမှုအခြေအနေများနှင့် ပတ်သက်၍လည်း လတ်တလောသတင်းအချက်အလက် မထုတ်ပြန်သေးကြောင်း သိရသည်။

ဆာဘာသတင်းဌာန၏ ကိုးကားဖော်ပြချက်အရ ရေနံသန့်စင်စက်ရုံကို ဒရုန်းအများအပြားဖြင့် ပစ်မှတ်ထားတိုက်ခိုက်ခဲ့ပြီး ယင်းတိုက်ခိုက်မှုသည် ဟူသီအဖွဲ့ထိန်းချုပ်ထားသည့် ယီမင်နိုင်ငံ မြောက်ပိုင်း ဆာဒါနှင့် ဟာဂျာပြည်နယ်များအပေါ် ဆော်ဒီဘက်က လေပိုင်နက်ချိုးဖောက်မှုများကို တုံ့ပြန်ခြင်းဖြစ်ကြောင်း သိရသည်။ ဆင်ဟွာ

လာအို၌ ရုတ်တရက်ရေကြီး၊ မြေပြိုမှုများဖြစ်ပေါ်နိုင်ကြောင်း အာဏာပိုင်များ သတိပေး

ဗီယံကျန်း ဩဂုတ် ၁၈

လာအိုနိုင်ငံ၌ မိုးသည်းထန်စွာ ဆက်လက်ရွာသွန်းမှုဒဏ်ကို ဒေသခံအများအပြား ခံစားနေကြရချိန်တွင် ရုတ်တရက်ရေကြီးမှုများနှင့် မြေပြိုမှုများ ဖြစ်ပေါ်နိုင်ကြောင်း အာဏာပိုင်များက သတိပေးထားသည်။

အာဏာပိုင်များက ဒေသခံများကို အထူးသတိထားနေထိုင်ရန်နှင့် ရုတ်တရက်ရေကြီးမှုများ ဖြစ်ပေါ်လာနိုင်သည့်အတွက် ကြိုတင်ပြင်ဆင်မှုများ ပြုလုပ်

ထားကြရန်တိုက်တွန်းထားသည်။ ထို့ပြင် အချို့ဒေသများ၌ စိုးရိမ်ရေမှတ်သတိပေးအဆင့်သို့ ရောက်ရှိနေခြင်း သို့မဟုတ် ရေကြီးမှုဖြစ်ပွားနေခြင်းတို့ကြောင့် ရေမျက်နှာပြင်မြင့်တက်လာမှုကို အနီးကပ်စောင့်ကြည့်လျက်ရှိသည်။

မိုးသည်းထန်စွာရက်ရှည်ဆက်လက်ရွာသွန်းမှု၏ အကျိုးဆက်များကို ဒေသအချို့တွင် ရင်ဆိုင်နေရပြီးနောက် ယခုကဲ့သို့ သတိပေးချက်ထွက်ပေါ်လာခြင်းဖြစ်သည်။ ဆင်ဟွာ

❖ **ကျောစိုးမှ**

ယနေ့ အကြံဉာဏ်လှပဲ့ ပွဲစဉ်များအဖြစ် အမျိုးသား ၅၁ ကီလို လူသစ်တန်းပြိုင်ပွဲ၊ အမျိုးသား ၅၄ ကီလို လူသစ်တန်းပြိုင်ပွဲ၊ အမျိုးသား ၅၇ ကီလို လူသစ်တန်းပြိုင်ပွဲ၊ အမျိုးသား ၆၀ ကီလိုလူသစ်တန်းပြိုင်ပွဲ၊ အမျိုးသား ၅၇ ကီလို (၈ အဆင့်)ပြိုင်ပွဲ၊ အမျိုးသား ၆၀ ကီလို (၈ အဆင့်) ပြိုင်ပွဲ၊ အမျိုးသမီး ၅၄ ကီလိုပြိုင်ပွဲများကို ယှဉ်ပြိုင်ကစားခဲ့ကြသည်။

တိုင်းဒေသကြီးနှင့် ပြည်နယ်ရိုးရာ လက်ဝှေ့ပြိုင်ပွဲ အကြံဉာဏ်လှပဲ့ ပွဲစဉ်များအဖြစ် အမျိုးသား ၅၁ ကီလို လူသစ်တန်းပြိုင်ပွဲတွင် ပဲခူးတိုင်းဒေသကြီးအသင်းမှ မြင့်မြတ်မောင်(အနီ)နှင့် ကချင်ပြည်နယ်အသင်းမှ ဝမ်ဆန်ဆိုင်(အဝါ)တို့ ယှဉ်ပြိုင်ခဲ့ရာ မြင့်မြတ်မောင်(အနီ)က လည်းကောင်း၊ မွန်ပြည်နယ်အသင်းမှ ကျော်ကျော်ဌေး(အနီ)နှင့် ကရင်ပြည်နယ်အသင်းမှ ဖိုးသဲ(အပြာ)တို့ ယှဉ်ပြိုင်ခဲ့ရာ ဖိုးသဲ(အပြာ)က လည်းကောင်း၊ အမျိုးသား ၅၄ ကီလို လူသစ်တန်းပြိုင်ပွဲတွင် မွန်ပြည်နယ်အသင်းမှ စောချစ်လေး(အနီ)နှင့် စစ်ကိုင်းတိုင်းဒေသကြီးအသင်းမှ ထက်ရှိုင်းလွင်(အပြာ)တို့ ယှဉ်ပြိုင်ခဲ့ရာ စောချစ်လေး(အနီ) ကလည်းကောင်း၊ ကရင်ပြည်နယ်အသင်းမှ တမ်ဟာရှန်း(အနီ)နှင့် ရန်ကုန်တိုင်းဒေသကြီးအသင်းမှ လင်းသူရအောင်(အပြာ)တို့ ယှဉ်ပြိုင်ခဲ့ရာ တမ်ဟာရှန်း(အနီ) က လည်းကောင်း၊ အမျိုးသား ၅၇ ကီလို လူသစ်တန်းပြိုင်ပွဲတွင် ပြည်ထောင်စု



နယ်မြေ နေပြည်တော်အသင်းမှ ထူးမြတ်လင်း (အနီ)နှင့် ပဲခူးတိုင်းဒေသကြီးအသင်းမှ ဝေယံမင်းသူ (အပြာ)တို့ ယှဉ်ပြိုင်ခဲ့ရာ ဝေယံမင်းသူ (အပြာ)ကလည်းကောင်း၊ ရန်ကုန်တိုင်းဒေသကြီးအသင်းမှ ရန်မျိုးအောင် (အနီ)နှင့် ကရင်ပြည်နယ်အသင်းမှ အောင်ထက်ကို (အပြာ)တို့ ယှဉ်ပြိုင်ခဲ့ရာ အောင်ထက်ကို(အပြာ) ကလည်းကောင်း၊ အမျိုးသား ၆၀ ကီလို လူသစ်တန်းပြိုင်ပွဲတွင် ကရင်ပြည်နယ်အသင်းမှ လှိုင်မျိုးထွန်း (အနီ)နှင့် မွန်ပြည်နယ်အသင်းမှ လွင်စံထူး(အပြာ)တို့ ယှဉ်ပြိုင်ခဲ့ရာ လွင်စံထူး(အပြာ)ကလည်းကောင်း၊ ပဲခူးတိုင်းဒေသကြီးအသင်းမှ သန်းလင်းအောင် (အနီ)နှင့် ပြည်ထောင်စုနယ်မြေ နေပြည်တော်အသင်းမှသန်းဇော်ဦး (အပြာ)တို့ ယှဉ်ပြိုင်ခဲ့ရာ သန်းလင်းအောင်(အနီ) ကလည်းကောင်း၊ အမျိုးသား ၅၇ ကီလို (၈ အဆင့်) ပြိုင်ပွဲတွင်

ပဲခူးတိုင်းဒေသကြီး အသင်းမှ ကျော်စိုးသန်း(အနီ)နှင့် မန္တလေးတိုင်းဒေသကြီးအသင်းမှ ချမ်းမျိုးထက်(အပြာ)တို့ ယှဉ်ပြိုင်ခဲ့ရာ ကျော်စိုးသန်း(အနီ) ကလည်းကောင်း၊ ချင်းပြည်နယ်အသင်းမှ ဟာဂေဟန်း(အနီ)နှင့် ကရင်ပြည်နယ်အသင်းမှ စောစိုးဦး (အပြာ)တို့ ယှဉ်ပြိုင်ခဲ့ရာ ဟာဂေဟန်း(အနီ)က လည်းကောင်း၊ အမျိုးသား ၆၀ ကီလို (၈ အဆင့်)ပြိုင်ပွဲတွင် ရန်ကုန်တိုင်းဒေသကြီးအသင်းမှ ဝေလှိုင်ဖြိုး (အနီ)နှင့် မွန်ပြည်နယ်အသင်းမှ ခခရန်မျိုး ဂျက်ခေါင်(အပြာ)တို့ ယှဉ်ပြိုင်ခဲ့ရာ ဝေလှိုင်ဖြိုး (အနီ)ကလည်းကောင်း၊ ကချင်ပြည်နယ်အသင်းမှ အောင်လင်းဦး(အနီ)နှင့် ကရင်ပြည်နယ်အသင်းမှ စောသန့်ဇော်ဦး(အပြာ)တို့ ယှဉ်ပြိုင်ခဲ့ရာ စောသန့်ဇော်ဦး (အပြာ) ကလည်းကောင်း၊ အမျိုးသမီး ၅၄ ကီလိုပြိုင်ပွဲတွင် မွန်ပြည်နယ်အသင်းမှ ခတ္တာပန်း(အနီ)နှင့် ပဲခူး

တိုင်းဒေသကြီးအသင်းမှ သွယ်ဇင်ယွန်း(အပြာ)တို့ ယှဉ်ပြိုင်ခဲ့ရာ ခတ္တာပန်း (အနီ)ကလည်းကောင်း၊ ကရင်ပြည်နယ်အသင်းမှ နန်းနွဲ့နွဲ့နောင်း(အနီ)နှင့် ကယားပြည်နယ်အသင်းမှ ကော်ရက်တီ (အပြာ)တို့ ယှဉ်ပြိုင်ခဲ့ရာ နန်းနွဲ့နွဲ့နောင်း(အနီ)က လည်းကောင်း ယှဉ်ပြိုင်အနိုင်ရရှိခဲ့ကြသည်။

ဩဂုတ် ၁၉ ရက်တွင် ပြိုင်ပွဲ ၁ ရက် နားမည်ဖြစ်ပြီး ဩဂုတ် ၂၀ ရက် မွန်းလွဲပိုင်းမှစတင်၍ သိမ်ဖြူလက်ဝှေ့အားကစားရုံ၌ တိုင်းဒေသကြီးနှင့် ပြည်နယ် ရိုးရာလက်ဝှေ့ပြိုင်ပွဲ ဗိုလ်လုပွဲစဉ်များကို ဆက်လက်ယှဉ်ပြိုင်ကစားသွားမည်ဖြစ်ကာ ပြိုင်ပွဲများအပြီးတွင် ဆုချီးမြှင့်ပွဲကို ကျင်းပသွားမည်ဖြစ်၍ အားကစားဝါသနာရှင် မိဘပြည်သူများအနေဖြင့် မည်သူမဆို “အခမဲ့” လာရောက်ကြည့်ရှုနိုင်ကြောင်း သိရသည်။

သတင်းစဉ်

လယ်ဝေးမြို့နယ် သပြေပင်ကျေးရွာ၌ စာဖတ်ရှိန်မြှင့်တင်ရေး လူငယ်စကားပိုင်းကျင်းပ

လယ်ဝေး ဩဂုတ် ၁၈

ပြည်ထောင်စုနယ်မြေ လယ်ဝေးမြို့နယ် သပြေပင်ကျေးရွာအခြေခံပညာ အထက်တန်းကျောင်း၌ ယနေ့ နံနက်ပိုင်းက ပြန်ကြားရေးနှင့်ပြည်သူ့ဆက်ဆံရေးဦးစီးဌာနနှင့် အခြေခံပညာဦးစီးဌာနတို့ ပူးပေါင်း၍ စာဖတ်ရှိန်မြှင့်တင်ရေး လူငယ်စကားပိုင်းအခမ်းအနား ကျင်းပသည်။

ဦးစွာကျောင်းအုပ်ဆရာမကြီး ဒေါ်အေးအေးလွင်က အမှာစကား

ပြောကြားပြီး မြို့နယ်ဦးစီးမှူးက လူငယ်စကားပိုင်း ကျင်းပရခြင်း၏ ရည်ရွယ်ချက်များကို ရှင်းလင်းပြောကြားသည်။ ဆက်လက်၍ လူငယ်စကားပိုင်း ကျင်းပရာ လူငယ်နှင့် အခက်အခဲကို ရင်ဆိုင်နည်း၊ လူငယ်နှင့် ရည်မှန်းချက်၊ လူငယ်နှင့် ကိုယ်ကျင့်တရား၊ လူငယ်နှင့်ယဉ်ကျေးမှု၊ လူငယ်နှင့် စာဖတ်ခြင်း စသည့်ခေါင်းစဉ်များဖြင့် ဆွေးနွေးခဲ့ကြသည်။ ထို့နောက် ကျောင်းသား ကျောင်း



သူများက သိရှိလိုသည်များကို အလိုက် ပြန်လည်ဖြေကြားပေးခဲ့သည်။ မြို့နယ်(ပြန်/ဆက်)



❶ **ကျောစိုးမှ**

နိုင်ပွဲရယူကာ နောက်တစ်ဆင့် တက်လှမ်းထားသည်။ အသက် ၂၇ နှစ်အရွယ် ရီဘာကီနာသည် စင်စင်နတ်အိုးပင်းပြိုင်ပွဲ ၁၆ ဦးအဆင့်တွင် ရှေးတင်းနစ်မယ် ဒိုင်ယာနာ ရှနိုက်ဒါနှင့် ယှဉ်ပြိုင်ရမည်ဖြစ်သည်။ ရှနိုက်ဒါသည် ၃၂ ဦးအဆင့်တွင် မေယာခဗာလင်စကာကို ၆-၂၊ ၇-၆ (၇-၃) ရလဒ်ဖြင့် နိုင်ပွဲရရှိကာ ၁၆ ဦးအဆင့် တက်လှမ်းလာသူဖြစ်သည်။

ရီဘာကီနာနှင့်အတူ စင်စင်နတ်အိုးပင်းပြိုင်ပွဲ ၁၆ ဦးအဆင့်သို့ အနီဆီမိုဗာ၊ လက်ရှိချန်ပီယံ အီဂါရီယွန်တက်ဒါ၊ ပါရီ၊ နေ့စဉ်ဗာ၊ ဆာစတီယာ၊ ပဲဂူလာစသည့် တင်းနစ်မယ်များ တက်လှမ်းထားနိုင်ပြီဖြစ်သည်။

အောင်ဇော်

ရော့တီမြစ်နှင့် သံလွင်မြစ်တို့၏ မြစ်ရေကြီးမှုအခြေအနေ

နိုင်ငံသည်။

ဇလွန်မြို့တွင်ယင်းမြို့၏စိုးရိမ်ရေမှတ်အထက် ၄၄ စင်တီမီတာ (၁ ပေ ၅ လက်မခန့်) ကျော်လွန်ရောက်ရှိနေပြီး နောက် တစ်ရက်အတွင်း ၁၀ စင်တီမီတာ(၄ လက်မ)ခန့်ကျဆင်းလာနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။

သံလွင်မြစ်ရေသည် ဘားအံမြို့တွင် ယင်းမြို့၏ စိုးရိမ်ရေမှတ်အထက် ၆၃ စင်တီမီတာ (၂ ပေ ၁ လက်မခန့်) ကျော်လွန်ရောက်ရှိနေပြီး နောက် တစ်ရက်အတွင်း ၅ စင်တီမီတာ (၂ လက်မ)ခန့် ကျဆင်းလာနိုင်ကာ ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။

မိုး/ဇလ

ဧရာဝတီတိုင်းဒေသကြီးအတွင်း မြို့နယ်ခြောက်မြို့နယ်ရှိ ရပ်ကွက်အချို့နှင့် ကျေးရွာအချို့ ရေဝင်ရောက်မှုဖြစ်ပွား ကူညီကယ်ဆယ်ရေးနှင့် တားဆီးကာကွယ်ရေးလုပ်ငန်းများ အရှိန်အဟုန်မြှင့်ဆက်လက်ဆောင်ရွက်ပေးလျက်ရှိ

နေပြည်တော် ဩဂုတ် ၁၈

ဧရာဝတီတိုင်းဒေသကြီး လေးမျက်နှာမြို့နယ်အတွင်း ပြီးခဲ့သည့် ဇူလိုင် ၃၀ ရက် ညပိုင်းက မိုးသည်းထန်စွာ ရွာသွန်းမှုနှင့် မြစ်ရေတိုက်စားမှုများကြောင့် ငဝန်မြစ် ရေကာတာ၏အောက်ခံ မြစ်ကျိုးအင်းသဲကြောမှ ထူးပေါက်၍ ရေဖြတ်သန်းစီးဆင်းမှု စတင်ဖြစ်ပွားခဲ့သည်။ အဆိုပါ ရေဝင်ရောက်မှုကြောင့် ယနေ့အထိ လေးမျက်နှာမြို့ပေါ် ရပ်ကွက်ငါးခုနှင့် ကျေးရွာအချို့ အပြင် ဟင်္သာတ၊ ရေကြည်၊ ငါးသိုင်းချောင်း၊ ကျုံပျော် နှင့် ကျောင်းကုန်းမြို့နယ်များရှိ ရပ်ကွက် ၁၀ ခုနှင့် ကျေးရွာအချို့တို့တွင် ရေကြီးရေလျှံမှုများ ဆက်လက် ဖြစ်ပွားလျက်ရှိကြောင်း သိရသည်။

အဆိုပါ ရေဘေးသင့်ပြည်သူများအတွက် နိုင်ငံတော်အစိုးရ၏ လမ်းညွှန်မှုနှင့်အတူ ရေဘေးကယ်ဆယ်ရေးစခန်းများ ဖွင့်လှစ်ထားရှိပြီး အရေးပေါ်



ကူညီကယ်ဆယ်နိုင်ရေးအတွက် အနောက်တောင်တိုင်းစစ်ဌာနချုပ်မှ နယ်မြေခံတပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊

လူမှုကူညီရေးအဖွဲ့များ၊ ပရဟိတအသင်းအဖွဲ့များနှင့် ဒေသခံတိုင်းရင်းသားများပူးပေါင်း၍ ရှာဖွေကူညီကယ်ဆယ်ပေးခြင်း၊ စားသောက်ဖွယ်ရာများ

ကံမမြို့နယ်၌ မိုးနှောင်းချည်မျှင်ရှည်ဝါစိုက်ပျိုးထုတ်လုပ်မှု တိုးတက်မြှင့်တင်ရေးနည်းပညာပေးသင်တန်းဖွင့်

ကံမ ဩဂုတ် ၁၈

မကွေးတိုင်းဒေသကြီး ကံမမြို့နယ်၌ မိုးနှောင်းချည်မျှင်ရှည်ဝါစိုက်ပျိုးထုတ်လုပ်မှုတိုးတက်မြှင့်တင်ရေး နည်းပညာပေးသင်တန်းဖွင့်ပွဲကို



ယမန်နေ့ နံနက်ပိုင်းက မြို့နယ်အထွေထွေအုပ်ချုပ်ရေးဦးစီးဌာနအစည်းအဝေးခန်းမ၌ကျင်းပရာ မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဝေဠာဥက္ကဋ္ဌ ဦးသက်လွင်ဦးက သင်တန်းဖွင့်လှစ်ခြင်း၏ ရည်ရွယ်ချက်ကို ရှင်းလင်းပြောကြားပြီး စိုက်ပျိုးရေးဦးစီးဌာန မြို့နယ်ဦးစီးမှူး ဦးမျိုးသီဟက သင်တန်းတွင် ပို့ချပညာပေးမည့်ဘာသာရပ်များနှင့် ရရှိမည့်အကျိုးကျေးဇူးများကို ဆွေးနွေးပြောကြားသည်။

ထို့နောက် မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဝေဠာဥက္ကဋ္ဌနှင့် တာဝန်ရှိသူများက မြန်မာ့ရေနံဓာတုဗေဒလုပ်ငန်းက ဈေးနှုန်းချိုသာစွာဖြန့်ဖြူးရောင်းချပေးသော MPE ယူရီးယားဓာတ်မြေဩဇာများနှင့်စိုက်ပျိုးရေးဦးစီးဌာန ဝါမျိုးသန့်ခြံများက ထုတ်လုပ်သော မျိုးသန့်ဝါစေ့များအား ဝါစိုက်တောင်သူများထံသို့ပေးအပ်ခဲ့ပြီး သက်ဆိုင်ရာဘာသာရပ်အလိုက် ကျွမ်းကျင်ဝန်ထမ်းများက ဆက်လက်သင်ကြားပို့ချပေးခဲ့ကြသည်။

ကျော်ဇေယျဝင်း(ကံမ)



သရက်မြို့၌ ရေဘေးပြောင်းရွှေ့ပြည်သူများအား ပစ္စည်းများထောက်ပံ့

သရက် ဩဂုတ် ၁၈

မကွေးတိုင်းဒေသကြီး သရက်မြို့၌ ဧရာဝတီမြစ်ရေမြင့်တက်မှုကြောင့် သရက်မြို့နယ် လေးတိုင်စင်ကျေးရွာ ရွှေမုဋ္ဌာဓမ္မာရုံ၊ ရွှေရင်အေးဘုရား၊ စံပုံတင်ဘုန်းကြီးကျောင်း၊ လေးထပ်ဘုန်းကြီးကျောင်းတို့၌ ဖြစ်ရေဝင်ရောက်ခဲ့သဖြင့် ရေဘေးပြောင်းရွှေ့နေပြည်သူများအတွက် ထောက်ပံ့ပစ္စည်းများ ပေးအပ်ပွဲအခမ်းအနားကို ယမန်နေ့ညနေပိုင်းက ရွှေမုဋ္ဌာဓမ္မာရုံ၌ ကျင်းပသည်။

အဆိုပါထောက်ပံ့ပေးအပ်ပွဲတွင် ခရိုင်၊ မြို့နယ်စီမံခန့်ခွဲရေးနှင့်အုပ်ချုပ်ရေးကော်မတီဥက္ကဋ္ဌနှင့်အဖွဲ့ဝင်များ၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ ဘေးအန္တရာယ်ဆိုင်ရာစီမံခန့်ခွဲမှုဦးစီးဌာန၊ သရက်ခရိုင်ဦးစီးမှူးရုံးမှ ဒုတိယညွှန်ကြားရေးမှူး ဒေါ်မြထွေးနှင့် မြို့နယ်မီးသတ်ဦးစီးဌာနတို့က အိမ်ခြေ ၁၀၁ လုံး၊ လူဦးရေ ၄၁၃ ဦးတို့အတွက် ခေါက်ဆွဲခြောက်နှင့် ရေသန့်ဘူးများ ထောက်ပံ့ပေးခဲ့ကြောင်း သိရသည်။

ခရိုင်(ပြန်/ဆက်)

မင်းလှမြို့နယ်၌ နွားမွေးတောင်သူများအား မြက်မျိုးစေ့နှင့် စိုက်ပျိုးစရိတ်များ ထောက်ပံ့

အထက်မင်းလှ ဩဂုတ် ၁၈

မကွေးတိုင်းဒေသကြီး မင်းလှမြို့နယ်၌ နွားမွေးတောင်သူများ တိရစ္ဆာန်အစာလုံလောက်မှုရှိစေရေးအတွက် မွန်ဘားဆား မြက်မျိုးစေ့နှင့် ထွန်ယက်စိုက်ပျိုးစရိတ်များထောက်ပံ့ပေးအပ်ခြင်းကို ယမန်နေ့က မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ပြုလုပ်ရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးသန်းထွန်းအောင်က ၂၀၂၆-၂၀၂၇ ဘဏ္ဍာနှစ်အတွင်း တိုင်းဒေသကြီးခွင့်ပြုရန်ပုံငွေဖြင့် မျိုးစေ့များနှင့် စိုက်ပျိုးစရိတ်ပံ့ပိုးငွေကျပ်သန်း ၀ ဒသမ ၈၇၅ သန်းကို မွေးမြူရေးနှင့်ကုသရေးဦးစီးဌာနနှင့်ပူးပေါင်း၍ ပန်းတော်ပြင်ကျေးရွာအုပ်စုရှိ မယ်ဇေလီတောကျေးရွာမှ တောင်သူ နှစ်ဦး၊ ဥယျာဉ်



ကျေးရွာမှ တောင်သူသုံးဦးတို့အား ထောက်ပံ့ပွဲဦးစီး ၁ ဒသမ ၇၅ ဧကရှိသည့် မြေနေရာများ၌ စိုက်ပျိုးသွားမည်ဖြစ်ကြောင်း သိရသည်။

မြို့နယ်(ပြန်/ဆက်)



ပဲခူးတိုင်းဒေသကြီး ရွှေတောင်မြို့နယ် စားသုံးသူရေးရာဦးစီးဌာနမှ မြို့နယ်တာဝန်ခံနှင့် ဝန်ထမ်းများ၊ ရွှေတောင်မြို့နယ် စားအုန်းဆီဖြန့်ဖြူးရောင်းချမှုကြီးကြပ်ရေးအဖွဲ့ဝင်များက တာဝန်ရှိသူများနှင့် ပူးပေါင်း၍ ဩဂုတ် ၁၇ ရက်က ရွှေတောင်မြို့ပေါ်ရှိ စားအုန်းဆီလက်လီလက်ကားအရောင်းဆိုင်များ၌ ပြည်သူများထံသို့ သတ်မှတ်ရည်ညွှန်းဈေးနှုန်းဖြင့် ခွဲတမ်းရစားအုန်းဆီများ အပြည့်အဝရောင်းချပေးမှု ရှိ/မရှိ၊ ပြည်သူများအား ဈေးနှုန်းမြှင့်တင်ရောင်းချမှု ရှိ/မရှိ အခြေအနေများကို မြေပြင်ကွင်းဆင်းစစ်ဆေးစဉ်။

ကိုကိုမင်း(ပြန်/ဆက်)

နတ်တလင်းမြို့၌ သီးသန့်မီးသတ်တပ်ဖွဲ့အကြို အခြေခံမီးသတ်သင်တန်းဖွင့်လှစ်

နတ်တလင်း ဩဂုတ် ၁၈

ပဲခူးတိုင်းဒေသကြီး နတ်တလင်းမြို့နယ်၌ သီးသန့်မီးသတ်တပ်ဖွဲ့အကြို အခြေခံမီးသတ်သင်တန်းဖွင့်ပွဲကို ယမန်နေ့က မြို့နယ်မီးသတ်ဦးစီးမှူးရုံး၌ ဖွင့်လှစ်ရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးကျော်ကျော်ဦးက အမှာစကားပြောကြားကာ မြို့နယ်မီးသတ်ဦးစီးမှူး ဦးတင်ဦးလတ်က မီးဘေးလုံခြုံရေးလုပ်ငန်းများ ဆောင်ရွက်ရာတွင် တပ်ဖွဲ့ဝင်များအားလုံးအနေဖြင့် မီးငြိမ်းသတ်ခြင်းနှင့် ရှာဖွေကယ်ဆယ်ရေးလုပ်ငန်းများကို ပိုမိုသိရှိနားလည်သဘောပေါက်စေရန်၊ ပြည်သူ့အကျိုးပြုလုပ်ငန်းများ ဆောင်ရွက်ရာတွင် အရန်မီးသတ်တပ်ဖွဲ့ဝင်များက ပေါင်းစပ်ဆောင်ရွက်နိုင်စေရန် ရည်ရွယ်၍ ယခုလိုသင်တန်းဖွင့်လှစ်ခြင်းဖြစ်ကြောင်း ရှင်းလင်းပြောကြားပြီး အရန်မီးသတ်တပ်ဖွဲ့



တူညီဝတ်စုံများကို ပေးအပ်ခဲ့သည်။

ဝေယံဖြိုး(ပြန်/ဆက်)

❑ မိမိပိုင် နိုင်ငံသားစိစစ်ရေးကတ်၊ Mobile SIM Card၊ Mobile Payment Account၊ Bank Account များအား မသက်ဆိုင်သူထံသို့ အခကြေးငွေဖြင့် ရောင်းချခြင်း၊ ငှားရမ်းအသုံးပြုစေခြင်းများ ဆောင်ရွက်ပါက တည်ဆဲဥပဒေများနှင့်အညီ အရေးယူခံရနိုင်ပါသည်။

ပန်းတနော်နှင့် ဓနုဖြူမြို့နယ်တို့၌ ကယ်ဆယ်ရေးထောက်ပံ့ငွေများ ပေးအပ်

ပန်းတနော် ဩဂုတ် ၁၈
ပန်းတနော်မြို့နယ် ကုလားမချောင် ကျေးရွာနှင့် အထက်ကဇင်းတောကျေးရွာများမှရေဘေးသင့် အိမ်ထောင်စုများအား ဩဂုတ်၁၇ရက်က ကယ်ဆယ်ရေးထောက်ပံ့ငွေများ ပေးအပ်ရာ တိုင်းဒေသကြီး စည်ပင်သာယာရေးဝန်ကြီး ဦးမောင်မောင်ဦးက ကြိုတင်ဖျက်သိမ်း ပြောင်းရွှေ့ခဲ့ရသည့် အိမ်ခြေ ၅၆ လုံး၊ အိမ်ထောင်စု ၅၆ စုမှ လူဦးရေ



၂၅၁ ဦးတို့အတွက်ဘေးအန္တရာယ်ဆိုင်ရာ စီမံခန့်ခွဲမှုဦးစီးဌာနက ထောက်ပံ့သည့် ပြောင်းရွှေ့စရိတ်ငွေကျပ်၅၆၀၀၀၀၀ နှင့် ဆန်ရိက္ခာ

ဖိုးရန်ပုံ ငွေကျပ် ၁၂၅၅၀၀၀ နှင့် ထောက်ပံ့ငွေကျပ် ၁၀၀၀၀၀၀၊ ရေသန့်ဆေးပြားများကိုထောက်ပံ့ပေးအပ်သည်။

အလားတူ ဓနုဖြူမြို့နယ်အမှတ်(၁၅)ရပ်ကွက် ကမ်းနားလမ်း ဆိုင်းစုကျေးရွာနှင့် ရေလဲကြီးကျေးရွာတို့တွင် ကြိုတင်ပြောင်းရွှေ့ခဲ့ရသည့် အိမ်ခြေ ၁၄၁ လုံး အိမ်ထောင်စု ၁၄၁ စုမှ လူဦးရေ၅၈၇ ဦးတို့အတွက် ကယ်ဆယ်ရေးရန်ပုံငွေကျပ် ၂၉၃၅၀၀၀၊ ကြက်ဥ၊ ရေသန့်၊ ခေါက်ဆွဲခြောက်များနှင့် ရေသန့်စင်ဆေးပြားများကို ထောက်ပံ့ပေးအပ်ခဲ့ကြောင်း သိရသည်။ မြို့နယ်(ပြန်/ဆက်)



ရွှေကျင်မြို့နယ်၌ လူကုန်ကူးမှု အသိပညာပေးဟောပြော

ရွှေကျင် ဩဂုတ် ၁၈
ပဲခူးတိုင်းဒေသကြီး ရွှေကျင်မြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနက လူကုန်ကူးမှုအသိပညာပေးဟောပြောပွဲကို ယနေ့ နံနက်ပိုင်းက သမိုင်းဝင်ရွှေတောင်ဦးဘုရားလမ်းဘေးရှိ ခေမာသီဝံကျောင်းတိုက် ဘုန်းတော်ကြီးသင်ပညာရေးကျောင်း၌ ကျင်းပရာ ဘုန်းတော်ကြီးသင် ပညာရေးကျောင်းအုပ်ဆရာကြီး ဦးမင်းစောနိုင်က အမှာစကားပြောကြားပြီး မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာနဦးစီးအရာရှိ ဒေါ်သဲစုအောင်က လူကုန်ကူးမှုခံရသူများနှင့် ပတ်သက်၍ လူကုန်ကူးမှုဖြစ်ပွားစေသော အဓိကအကြောင်းများ၊ လူကုန်ကူးသူများ အသုံးပြုသည့်နည်းလမ်းများ၊ လူကုန်ကူးခံရမှုဖြစ်စဉ်များ၊ လူကုန်ကူးမှုခံရသူများ၏ ခံစားရသည့်ဒုက္ခများ စသည့် အကြောင်းအရာများကို ဟောပြောသည်။
ထို့နောက် ကျောင်းသား ကျောင်းသူများက အသိပညာပေးနံရံကပ်စာစောင်များ၊ သုတ၊ ရသ စာအုပ်စာစောင်များကို လေ့လာဖတ်ရှုကြသည်။ ထွန်းထွန်းဇော်(ပြန်/ဆက်)

စနစ်သစ်ရောင်းဝယ်ရေး သမဝါယမအသင်းလီမိတက်၏ အရပ်ရပ်ဆိုင်ရာအစည်းအဝေးနှင့် အမှုဆောင်သစ်ရွေးချယ်

ရန်ကုန် ဩဂုတ် ၁၈
ရန်ကုန်တိုင်းဒေသကြီး ဒဂုံမြို့သစ်(မြောက်ပိုင်း)မြို့နယ် စနစ်သစ်ရောင်းဝယ်ရေးသမဝါယမအသင်းလီမိတက်၏ အရပ်ရပ်ဆိုင်ရာအစည်းအဝေးနှင့် အမှုဆောင်သစ်ရွေးချယ်ပွဲကို ဩဂုတ် ၁၇ ရက်က မြို့နယ်သမဝါယမဦးစီးဌာန အစည်းအဝေးခန်းမ၌ ကျင်းပရာ အသင်းဥက္ကဋ္ဌ ဦးမြသန်းနှင့် မြို့နယ်သမဝါယမဦးစီးဌာန ဦးစီးအရာရှိတို့က အမှာစကားပြောကြားသည်။
ထို့နောက် အသင်းအမှုဆောင်များက ဒါရိုက်တာအဖွဲ့အစီရင်ခံစာနှင့် ဘဏ္ဍာရေးရှင်းတမ်းများကို ဖတ်ကြားအတည်ပြုပြီး အသင်းသားများအား လက်ဆောင်ပစ္စည်းများ ပေးအပ်သည်။ ဆက်လက်၍ အမှုဆောင်သစ်များ ပြန်လည်ရွေးချယ်ခဲ့ကြောင်း သိရသည်။ မြင့်မြင့်ရီ

မိသားစုဝင်ငွေတိုးစီမံကိန်းမှ စက်ချုပ်နည်းပညာ သင်တန်းဆင်းပွဲကျင်းပ

ကလေး ဩဂုတ် ၁၈
ကလေးခရိုင် အသေးစားစက်မှုလက်မှုလုပ်ငန်းဦးစီးဌာနက ကြီးမှူးကျင်းပသော စက်ချုပ်နည်းပညာ သင်တန်းဆင်းပွဲကို ယနေ့နံနက်က မြို့နယ်စုပေါင်းရုံးခန်းမ၌ကျင်းပရာ မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးကီးခွီရှိန်းက သင်တန်းဆင်း အမှာစကားပြောကြားသည်။ ထို့နောက် မြို့နယ်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌက သင်တန်းဆင်းလက်မှတ် ချိုးဖြင့်ပြီး တာဝန်ရှိသူများက သင်တန်းထွက်ကုန်ချောများကို သင်တန်းသူများထံ ပေးအပ်ခဲ့ကြသည်။



အဆိုပါသင်တန်းတွင် သင်တန်းသူ ၁၂ ဦးအား စက်ချုပ်သင်တန်းသုံးပစ္စည်းများ ကိုင်တွယ်အသုံးပြုပုံ၊ အခြေခံစက်နင်းနည်း၊ ကိုယ်တိုင်းနည်း၊ Pattern ဆွဲနည်း၊ အမျိုးသမီးဝတ်အင်္ကျီအမျိုးမျိုးချုပ်နည်း၊ သင်္ဘောသားအင်္ကျီချုပ်နည်း၊ ဂါဝန်ချုပ်နည်း၊ စကပ်ချုပ်နည်း စသည့်ဘာသာရပ် ၁၁ မျိုးကို သင်ကြားပေးသည်။ ခြူးခြူး(ကလေး)

မိတ္ထီလာ၌ ကျောင်းကျန်းမာရေးသီတင်းပတ်နှင့် အာဟာရဖွံ့ဖြိုးရေး ရက်သတ္တပတ်အခမ်းအနားများကျင်းပ

မိတ္ထီလာ ဩဂုတ် ၁၈
မိတ္ထီလာမြို့နယ်၌ ကျောင်းကျန်းမာရေး သီတင်းပတ် လှုပ်ရှားမှုနှင့် အာဟာရဖွံ့ဖြိုးရေးရက်သတ္တပတ်များ အထိမ်းအမှတ်အခမ်းအနားကို ဩဂုတ်၁၈ရက်က အမှတ်(၈) အခြေခံပညာ မူလတန်းကျောင်း (ရဲပေါက်ချောင်း) အစည်းအဝေးခန်းမ၌ ကျင်းပရာ ခရိုင်စီမံခန့်ခွဲရေးနှင့် အုပ်ချုပ်ရေးကော်မတီဥက္ကဋ္ဌ ဦးအောင်မြင့်ဦးက အမှာစကားပြောကြားပြီး ခရိုင်ပြည်သူ့ကျန်းမာရေးဦးစီးဌာန ခရိုင်မှူး



ဒေါက်တာရဲပိုင်က ကျောင်းကျန်းမာရေးနှင့် အာဟာရဖွံ့ဖြိုးရေး လှုပ်ရှားမှု လုပ်ငန်းစဉ်များကို ရှင်းလင်းပြောကြားသည်။ ထို့နောက် တာဝန်ရှိသူများက

အာဟာရပြခန်းငယ်များပြိုင်ပွဲ၌ ဆုရရှိသူများအား ဆုချီးမြှင့်ခဲ့ကြပြီး အသက်ငါးနှစ်အောက် ကလေးငယ်များ ဗီတာမင်အဆေးတိုက်ကျွေးခြင်း၊ ကိုယ်ဝန်ဆောင်

မိခင်များအား အာဟာရထောက်ပံ့ခြင်း၊ ပျိုရွယ်သူများအား သံဓာတ်အားဆေး တိုက်ကျွေးခြင်း၊ KG ကျောင်းသား ကျောင်းသူများအား ကျောင်းတွင်း အာဟာရဖွံ့ဖြိုးရေး ကျွေးမွေးခြင်း၊ သွားနှင့် ခံတွင်းကျန်းမာရေးစစ်ဆေးခြင်း၊ မျက်စိအမြင်အာရုံစစ်ဆေးခြင်း၊ မူလတန်းကျောင်းသား ကျောင်းသူများအား ကိုယ်အလေးချိန်နှင့် အရပ်တိုင်းခြင်း၊ အထွေထွေကျန်းမာရေးစစ်ဆေးပေးခြင်းများ ဆောင်ရွက်ခဲ့သည်။ သိန်းမြင့်ကျော်(မိတ္ထီလာ)

သထုံမြို့၌ လူငယ်စကားဝိုင်းကျင်းပ

သထုံ ဩဂုတ် ၁၈
မွန်ပြည်နယ် သထုံမြို့နယ်၌ လူငယ်စကားဝိုင်းကို ယနေ့ နံနက်ပိုင်းက အမှတ်(၃)အခြေခံပညာအထက်တန်းကျောင်းခန်းမ၌ ကျင်းပရာ အမှတ်(၃)အခြေခံပညာအထက်တန်းကျောင်းမှကျောင်းအုပ်ဆရာမကြီး ဒေါ်ရွှေဝါလှိုင်က အမှာစကားပြောကြားပြီး ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လက်ထောက်ညွှန်ကြားရေးမှူး ဒေါ်လှလှဌေးက လူငယ်စကားဝိုင်းပြုလုပ်ပေးရသည့် ရည်ရွယ်ချက်ကို ပြောကြားသည်။
ဆက်လက်၍ အမှတ်(၃) အခြေခံပညာအထက်တန်းကျောင်းမှ Grade-6 ကျောင်းသား ကျောင်းသူ ငါးဦးတို့က လူငယ်နှင့် ယဉ်ကျေးမှု၊ လူငယ်နှင့် လူမှုဆက်ဆံရေး၊ လူငယ်နှင့်စာဖတ်ခြင်း၊ မိမိအနှစ်သက်ဆုံးစာအုပ်တစ်အုပ် ခေါင်းစဉ်တို့ဖြင့် ဆွေးနွေးကြသည်။



ယင်းနောက် တက်ရောက်လာကြသည့် ကျောင်းသား ကျောင်းသူများက သိလိုသည်များကို မေးမြန်းကြရာ စကားဝိုင်းပါဝင်ဆွေးနွေးသူများက ဖြေကြားပေးခဲ့ကြပြီး ဆရာ ဆရာမများ၊ ကျောင်းသား ကျောင်းသူများက သိမှတ်ဖွယ်ရာ နံရံကပ်စာစောင်များကို ကြည့်ရှုလေ့လာခဲ့ကြကြောင်း သိရသည်။ ခရိုင်(ပြန်/ဆက်)

ကော့သောင်းမြို့၌ ခရီးသွားလုပ်ငန်းမြှင့်တင်ရေး ပြည်သူ့စကားဝိုင်းကျင်းပ

ကော့သောင်း ဩဂုတ် ၁၈
ကော့သောင်းမြို့၌ ခရီးသွားလုပ်ငန်းမြှင့်တင်ရေး ပြည်သူ့စကားဝိုင်းကို ယနေ့နံနက်ပိုင်းက ကော့သောင်းမြို့ မဇ္ဈိမကန်ခန်းမ၌ ကျင်းပရာ ခရိုင်ပြန်ကြားရေးနှင့် ပြည်သူ့ဆက်ဆံရေး ဦးစီးဌာန လက်ထောက် ညွှန်ကြားရေးမှူး ဒေါ်ဝါဝါခိုင်က ပြည်သူ့စကားဝိုင်းကျင်းပရခြင်း၏ ရည်ရွယ်ချက်



ကို ရှင်းလင်းပြောကြားသည်။ ထို့နောက်ပြည်သူ့လွှတ်တော်

ကိုယ်စားလှယ် ဦးကျော်သူ၊ အမျိုးသား လွှတ်တော်ကိုယ်စားလှယ်

ဦးအောင်ကြူနိုင်နှင့် ဌာနဆိုင်ရာတာဝန်ရှိသူများက ကော့သောင်းဒေသ ခရီးသွားလုပ်ငန်း မြှင့်တင်ရေးအတွက် မိမိတို့ဌာနအလိုက် ဆောင်ရွက်သည့် လုပ်ငန်းများကို ရှင်းလင်းဆွေးနွေးခဲ့ကြပြီး တက်ရောက်လာကြသူများက ဝိုင်းဝန်းအကြံပြု ဆွေးနွေးတင်ပြကြရာ တာဝန်ရှိသူများက ပြန်လည်ဖြေကြားခဲ့ကြောင်း သိရသည်။ ခရိုင်(ပြန်/ဆက်)

ပြည်သူ့ကြားက ပြည်သူ့စကားအစီအစဉ် ထုတ်လွှင့်မည်

နေပြည်တော် ဩဂုတ် ၁၈
မျက်မှောက်ကာလတွင် ဖြစ်ပွားလျက်ရှိသော လုံခြုံရေး၊ တရားဥပဒေစိုးမိုးရေးနှင့် အကြမ်းဖက်မှုတားဆီးရေးဆိုင်ရာကိစ္စရပ်များနှင့်ပတ်သက်၍ ပရိသတ်များ၏ ရင်တွင်းခံစားချက် စကားသံများအား သဇင် FM ၏ “ပြည်သူ့ကြားက ပြည်သူ့စကား” အစီအစဉ်မှ “ရေဘေးသင့်ချင်းတူပေမယ့် အကြမ်းဖက်သမားများကြောင့် ကူညီကယ်ဆယ်ရေးလုပ်ငန်းများနှင့် အလှမ်းဝေးနေရသော ပြည်သူများ” ခေါင်းစဉ်ဖြင့် ဩဂုတ် ၁၉ ရက် မွန်းလွဲ ၁ နာရီတွင် ထုတ်လွှင့်တင်ဆက်ပေးသွားမည်ဖြစ်သည်။
လာမည့်အပတ် ဩဂုတ် ၂၆ ရက် မွန်းလွဲ ၁ နာရီတွင် “အစိုးရသစ်၏ ပိုမိုခိုင်မာလာသော နိုင်ငံတကာမိတ်ဖက်ဆက်ဆံရေး” ခေါင်းစဉ်ဖြင့် ဆက်လက်ဆွေးနွေးတင်ဆက်မည် ဖြစ်ပါသည်။ အထက်ပါအစီအစဉ်အား အပတ်စဉ် ဆွေးနွေးတင်ဆက်မည် ဖြစ်သောကြောင့် ပါဝင်ဆွေးနွေးလိုသူ ပရိသတ်များအနေဖြင့် အပတ်စဉ်ကြာသပတေးနေ့တိုင်း နံနက် ၁၀ နာရီမှ ၁၁ နာရီအတွင်း ဖုန်းနံပါတ် ၀၉၈၉၉၀၉၉၅၈၅ သို့ အမည်၊ နေရပ်လိပ်စာ၊ အလုပ်အကိုင်နှင့် ပြန်လည်ဆက်သွယ်ရမည့် ဖုန်းနံပါတ်တို့ကို Message ပေးပို့ပါဝင်နိုင်ပြီး ဖြစ်ပါကြောင်းနှင့် ပါဝင်လာသည့် ပရိသတ်များ၏ ဖုန်းနံပါတ်များနှင့် ကိုယ်ရေးအချက်အလက်များကို လျှို့ဝှက်ပေးထားမည်ဖြစ်ကြောင်း သိရသည်။ သတင်းစဉ်

ဖောင်းကြွန်ပါတ်ပြားပျောက်လျှောက်ထားခြင်း

ယာဉ်အမှတ် 1M/5587 ၏ ဖောင်းကြွန်ပါတ်ပြား ပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြား ပျက်ပြယ်ပါကြောင်း အများသိစေရန် ကြေညာအပ်ပါသည်။

ကညန၊ ခရိုင်ရုံး
(မန္တလေးမြောက်ပိုင်း)

ဖောင်းကြွန်ပါတ်ပြားပျောက်လျှောက်ထားခြင်း

ယာဉ်အမှတ် 70W/68543 ၏ ဖောင်းကြွန်ပါတ်ပြား ပျောက်ဆုံး၍ အသစ်ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြား ပျက်ပြယ်ပါကြောင်း အများသိစေရန် ကြေညာအပ်ပါသည်။

ကညန၊ ခရိုင်ရုံး
(ဖျာပုံ)ဖျာပုံမြို့

ဖောင်းကြွန်ပါတ်ပြားပျောက်လျှောက်ထားခြင်း

ယာဉ်အမှတ် 4Q/8837 ၏ ဖောင်းကြွန်ပါတ်ပြား ပျောက်ဆုံး၍ ထုတ်ပေးပါရန် လျှောက်ထားလာပါသဖြင့် ယခင်ထုတ်ပေးခဲ့သည့် ဖောင်းကြွန်ပါတ်ပြား ပျက်ပြယ်ပါကြောင်း အများသိစေရန် ကြေညာအပ်ပါသည်။

ကညန၊ ခရိုင်ရုံး
(မန္တလေးတောင်ပိုင်း)

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 80W/94619 Honda Scoopy 110 M/C ယာဉ်လက်ဝယ်ရှိသူ ဦးအောင်ခိုင်မြင့် ၉/အမရ(နိုင်) ၀၉၄၄၄၀ က ယာဉ်မှတ်ပုံတင်စာအုပ် (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊ ခရိုင်ရုံး
(မန္တလေးတောင်ပိုင်း)
မန္တလေးမြို့

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 73W/92227 Canda 125 M/C ယာဉ်လက်ဝယ်ရှိသူ ဒေါ်သိမ့်သိမ့်စိုး ၁၂/သလန(နိုင်) ၁၀၂၅၄၄ က ယာဉ်မှတ်ပုံတင်စာအုပ် (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊ ခရိုင်ရုံး
(မန္တလေးတောင်ပိုင်း)
မန္တလေးမြို့

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 67W/11721 Zong Shen 110 M/C ယာဉ်လက်ဝယ်ရှိသူ ဒေါ်လှလှမြင့် ၉/မဟမ(နိုင်)၀၈၅၉၈၄ က ယာဉ်မှတ်ပုံတင်စာအုပ် (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊ ခရိုင်ရုံး
(မန္တလေးတောင်ပိုင်း)
မန္တလေးမြို့

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 61W/54697 Dayang-110 ယာဉ်လက်ဝယ်ရှိသူ Chindwin Ayeyar Confluence Co.,Ltd က (ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် ၃၀ အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊ ခရိုင်ရုံး
(မိတ္ထီလာမြို့)

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 44W/91994 Honda Click 125 ယာဉ်လက်ဝယ်ရှိသူ ဦးဇော်ဝင်းမောင် ၅/ရဘန(နိုင်) ၁၆၃၃၁၅ က (ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် ၃၀ အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊ ခရိုင်ရုံး
(မန္တလေးမြောက်ပိုင်း)
မန္တလေးမြို့

ငြင်းချက်ထုတ်ရန်ဆင့်စာ

(တရားမကျင့်ထုံးဥပဒေအမိန့် -၅၊ နည်းဥပဒေ- ၂၀)

ပြည်ကြီးတံခွန်မြို့နယ်တရားရုံးတော်

၂၀၂၆ ခုနှစ်၊ တရားမကြီးမှုအမှတ် - ၂၃၇

ဦးလင်းကျော်(ခ)ဦးလောက်ကွယ် နှင့် ဦးကြီးမြင့် တရားလို မန္တလေးမြို့၊ ပြည်ကြီးတံခွန်မြို့နယ်၊ (ဂ) ရပ်ကွက်၊ အကွက်အမှတ်(အ-၁၆/၈) နေ ဦးကြီးမြင့်(ဘ)ဦးအုန်းမောင် (ယခုနေရပ်လိပ်စာမသိ) သိစေရမည်။

တရားပြင် ဦးကြီးမြင့်သင့်အပေါ်၌ တရားလိုဦးလင်းကျော်(ခ)ဦးလောက်ကွယ်က မန္တလေးမြို့၊ ပြည်ကြီးတံခွန်မြို့နယ်၊ ငွေတော်ကျီကုန်းရပ်ကွက်၊ အကွက်အမှတ် (အ-၂၀)၊ ဦးပိုင်အမှတ်(၇၅)၊ ဧရိယာ(၀.၀၅၅) ဧက အကျယ်အဝန်းရှိ ဦးကြီးမြင့် အမည်ပေါက် ဂရန်မြေကွက်၏ တောင်ဘက်ခြမ်း(၂၀x၆၀) ပေအား ပဋိညာဉ်အတိုင်း မှတ်ပုံတင်အရောင်းအဝယ်စာချုပ် ချုပ်ဆိုပေးစေလိုမှု ရလိုကြောင်းနှင့် လျှောက်ထားစွဲဆိုသည်ဖြစ်၍ သင်ကိုယ်တိုင်ဖြစ်စေ၊ ၎င်းအမှုနှင့်စပ်လျဉ်း၍ အရေးကြီးသည့်စကားအရပ်ရပ်တို့ကို ချေပပြောဆိုနိုင်သူ ကိုယ်စားလှယ်နှင့် ဖြစ်စေ၊ ရှေ့နေနှင့်ဖြစ်စေ၊ ၂၀၂၆ ခုနှစ်၊ ဩဂုတ်လ ၃၁ ရက်(၁၃၈၈ ခုနှစ်၊ ဝါခေါင်လဆုတ် ၃ ရက်) မွန်းမတည့်မီ ၁၀ နာရီတွင် အထက်အမည်ပါသူ တရားလို၏ အဆိုလွှာကို ထုချေရှင်းလင်းရန် ရုံးတော်သို့ လာရောက်ရမည်။ ၎င်းပြင် အထက်ပါ နေ့ရက်တွင် သင်မလာရောက်ပျက်ကွက်ခဲ့လျှင် သင့်မျက်ကွယ်တွင် ငြင်းချက်များကို ထုတ်ပေးလိမ့်မည်။ ၎င်းပြင် တရားလိုက ကြည့်ရှုလိုသည့် (၁) စာချုပ်စာတမ်းများနှင့် သင်က ထုချေတင်ပြ အမှီပြုလိုသည့် စာချုပ်စာတမ်းအစရှိသည်တို့ကို သင်နှင့်အတူ ယူဆောင်လာရမည်။ သို့မဟုတ် သင့်ကိုယ်စားလှယ် ရှေ့နေလက်တွင် ထည့်အပ်လိုက်ရမည်။ သင်က ထုချေလွှာတင်သွင်းလိုလျှင် အမှုမဆိုင်မီ လေးရက်က တင်သွင်းရမည်။

၂၀၂၆ ခုနှစ်၊ ဩဂုတ်လ ၁၇ ရက် ဤရုံးတံဆိပ်ရိုက်နှိပ်၍ ကျွန်ုပ်လက်မှတ်ရေးထိုးထုတ်ပေးလိုက်သည်။

(မျိုးမင်းထွန်း)

တွဲဖက်မြို့နယ်တရားသူကြီး(၂)
ပြည်ကြီးတံခွန်မြို့နယ်တရားရုံး

ငြင်းချက်ထုတ်ရန်ဆင့်စာ

(တရားမကျင့်ထုံးဥပဒေအမိန့်-၅၊ နည်းဥပဒေ- ၂၀)

မကွေးခရိုင်တရားရုံးတော်

၂၀၂၆ ခုနှစ်၊ တရားမကြီးမှုအမှတ်-၁၇

ဒေါ်ပုစိန် နှင့် ၁။ ဒေါ်ကြွေကြည် (၎င်း၏အခွင့်ရ ကိုယ်စားလှယ် ဦးရဲလင်း) ၂။ ဒေါ်တင်မေ ၃။ ဒေါ်မာဌေး ၄။ ဦးဝင်းလှိုင် ၅။ ဦးညဏ်ထွန်း ၆။ ဦးအေးသောင်း ၇။ ဦးထွန်းလင်း ၈။ ဒေါ်အေးဝင်း ၉။ ဒေါ်အေးအေးလွင် ၁၀။ ဦးဇော်ဝင်း ၁၁။ ဦးသောင်းထိုက် ၁၂။ ဒေါ်ပပလွင် ၁၃။ ဒေါ်ဇင်မာလွင် ၁၄။ ဒေါ်ဇူဇူလှိုင်

တရားလို ရန်ကုန်တိုင်းဒေသကြီး၊ ဒေါ်ပုံမြို့၊ သင်္ဘောကျင်းရပ်ကွက်နေ တရားပြိုင်အမှတ်(၁၀) ဦးဇော်ဝင်းနှင့် ရန်ကုန်တိုင်းဒေသကြီး၊ သာမကတမြို့နယ်၊ အနော်မာရပ်ကွက်အမှတ် (၁၆၃၈)နေ တရားပြိုင် အမှတ် (၁၁) ဦးသောင်းထိုက် (ယခုနေရပ်လိပ်စာမသိသူ)တို့ သိစေရမည်။

သင်တို့အပေါ်၌ တရားလိုဒေါ်ပုစိန်က “အမေ့ပုံစွဉ်းစီမံခန့်ခွဲပေးစေလိုမှု” လျှောက်ထားစွဲဆိုသည်ဖြစ်၍ သင်ကိုယ်တိုင်ဖြစ်စေ၊ ၎င်းအမှုနှင့်စပ်လျဉ်း၍ အရေးကြီးသည့်စကားအရပ်ရပ်တို့ကို ချေပပြောဆိုနိုင်သူ ကိုယ်စားလှယ်နှင့်ဖြစ်စေ၊ ရှေ့နေနှင့်ဖြစ်စေ၊ ၂၀၂၆ ခုနှစ်၊ ဩဂုတ်လ ၂၈ ရက် (၁၃၈၈ ခုနှစ်၊ ဝါခေါင်လပြည့်နေ့) မွန်းမတည့်မီ (၁၀:၀၀) နာရီတွင် အထက်အမည်ပါသူ တရားလို၏အဆိုလွှာကို ထုချေရှင်းလင်းရန် ရုံးတော်သို့ လာရောက်ရမည်။ ၎င်းပြင် အထက်ပါနေ့ရက်တွင် သင်တို့ မလာရောက်ပျက်ကွက်ခဲ့လျှင် သင်တို့မျက်ကွယ်တွင် ငြင်းချက်များကို ထုတ်ပေးလိမ့်မည်။ ၎င်းပြင်တရားလိုက ကြည့်ရှုလိုသည့် စာချုပ်စာတမ်းများနှင့် သင်ကထုချေတင်ပြအမှီပြုလိုသည့် စာချုပ်စာတမ်းအစရှိသည်တို့ကို သင်နှင့်အတူ ယူဆောင်လာရမည်။ သို့မဟုတ် သင်တို့ကိုယ်စားလှယ် ရှေ့နေလက်တွင် ထည့်အပ်လိုက်ရမည်။ သင်တို့က ထုချေလွှာတင်သွင်းလိုလျှင် အမှုမဆိုင်မီ လေးရက်က တင်သွင်းရမည်။

၂၀၂၆ ခုနှစ်၊ ဩဂုတ်လ ၁၄ ရက်တွင် ဤရုံးတံဆိပ်ရိုက်နှိပ်၍ ကျွန်ုပ်လက်မှတ်ရေးထိုး ထုတ်ပေးလိုက်သည်။

(ဝေယံအောင်)

ဒုတိယခရိုင်တရားသူကြီး(၂)
မကွေးခရိုင်တရားရုံး

ငြင်းချက်ထုတ်ရန်ဆင့်စာ

(တရားမကျင့်ထုံးဥပဒေအမိန့်-၅၊ နည်းဥပဒေ-၂၀)

ပြည်ကြီးတံခွန်မြို့နယ်တရားရုံးတော်

၂၀၂၆ ခုနှစ်၊ တရားမကြီးမှုအမှတ်-၂၃၈

ဒေါ်သီသီခိုင် နှင့် ဦးကြီးမြင့် တရားလို မန္တလေးမြို့၊ ပြည်ကြီးတံခွန်မြို့နယ်၊ (ဂ) ရပ်ကွက်၊ အကွက်အမှတ်၊ (အ-၁၆/၈) နေ ဦးကြီးမြင့် (ဘ)ဦးအုန်းမောင်(ယခုနေရပ်လိပ်စာမသိ) သိစေရမည်။ တရားပြင် ဦးကြီးမြင့် သင့်အပေါ်၌ တရားလို ဒေါ်သီသီခိုင်က မန္တလေးမြို့၊ ပြည်ကြီးတံခွန်မြို့နယ်၊ ငွေတော်ကျီကုန်းရပ်ကွက်၊ အကွက်အမှတ် (အ-၂၀)၊ ဦးပိုင်အမှတ်-(၇၅)၊ ဧရိယာ(၀.၀၅၅)ဧက အကျယ်အဝန်းရှိ ဦးကြီးမြင့် အမည်ပေါက် ဂရန်မြေကွက်၏မြောက်ဘက်ခြမ်း ပေ (၂၀ x၆၀)အား ပဋိညာဉ်အတိုင်း မှတ်ပုံတင်အရောင်းအဝယ်စာချုပ် ချုပ်ဆိုပေးစေလိုမှုရလိုကြောင်းနှင့် လျှောက်ထားစွဲဆိုသည်ဖြစ်၍ သင်ကိုယ်တိုင်ဖြစ်စေ၊ ၎င်းအမှုနှင့်စပ်လျဉ်း၍ အရေးကြီးသည့်စကားအရပ်ရပ်တို့ကို ချေပပြောဆိုနိုင်သူကိုယ်စားလှယ်နှင့်ဖြစ်စေ၊ ရှေ့နေနှင့်ဖြစ်စေ၊ ၂၀၂၆ ခုနှစ်၊ ဩဂုတ်လ ၃၁ ရက် (၁၃၈၈ ခုနှစ်၊ ဝါခေါင်လဆုတ် ၃ ရက်) မွန်းမတည့်မီ ၁၀ နာရီတွင် အထက်အမည်ပါသူ တရားလို၏အဆိုလွှာကို ထုချေရှင်းလင်းရန် ရုံးတော်သို့ လာရောက်ရမည်။ ၎င်းပြင်အထက်ပါရက်တွင် သင်မလာရောက်ပျက်ကွက်ခဲ့လျှင် သင့်မျက်ကွယ်တွင် ငြင်းချက်များကို ထုတ်ပေးလိမ့်မည်။ ၎င်းပြင် တရားလိုက ကြည့်ရှုလိုသည့် စာချုပ်စာတမ်းများနှင့် သင်ကထုချေတင်ပြ အမှီပြုလိုသည့် စာချုပ်စာတမ်းအစရှိသည်တို့ကို သင်နှင့်အတူ ယူဆောင်လာရမည်။ သို့မဟုတ် သင့်ကိုယ်စားလှယ်ရှေ့နေလက်တွင် ထည့်အပ်လိုက်ရမည်။ သင်က ထုချေလွှာတင်သွင်းလိုလျှင် အမှုမဆိုင်မီ လေးရက်က တင်သွင်းရမည်။

၂၀၂၆ ခုနှစ်၊ ဩဂုတ်လ ၇ ရက်တွင် ဤရုံးတံဆိပ်ရိုက်နှိပ်၍ ကျွန်ုပ်လက်မှတ်ရေးထိုး ထုတ်ပေးလိုက်သည်။

(မျိုးမင်းထွန်း)

တွဲဖက်မြို့နယ်တရားသူကြီး(၂)
ပြည်ကြီးတံခွန်မြို့နယ်တရားရုံး

ကန့်ကွက်နိုင်ကြောင်း အများသိစေရန် ကြေညာခြင်း

မကွေးမြို့၊ မြင်သာရပ်၊ သစ္စာလမ်းနှင့် (၂၆)လမ်းထောင့်အမှတ်-HS37 ရှိ နေအိမ်ပိုင်းမြေ တစ်ကွက်နှင့် မကွေးမြို့၊ မြင်သာရပ်၊ ဗန္ဓုခင်လမ်းနှင့် (၂၆)လမ်းထောင့်အမှတ်- HS36 ရှိနေအိမ်ပိုင်းမြေတစ်ကွက် (ပိုင်းမြေခြင်း ထိစပ်လျက် (၂)ကွက်) အား မကွေးမြို့၊ မြင်သာရပ်၊ သစ္စာလမ်းအမှတ် HS37 နေကွယ်လွန်သူ ဦးစိုင်းမောင်ညို- ဒေါ်အေးတို့၏ သားသမီးများဖြစ်သည့် (၁) ဒေါ်နန်းရွှေအေး ၇/မလန(နိုင်)၀၅၈၁၄၄၊ (၂) ဒေါ်နန်းရွှေဌေး ၇/မလန(နိုင်) ၀၅၈၁၇၅၊ (၃) ဦးစိုင်းဝေဖြူ ၇/မလန(နိုင်) ၀၅၈၁၂၆၊ (၄) မနန်းဆုမွန်သန့် ၇/မလန(နိုင်) ၀၈၃၂၉၇ တို့က အမွေဆက်ခံရရှိခဲ့ကြောင်း၊ ယင်းမြေကွက်များ ပေါ်ရှိ အကျိုးခံစားခွင့်အရပ်ရပ် အားလုံးတို့ကို လက်ရှိထားပြီး ရောင်းချပိုင်ခွင့်ရှိကြောင်း ပြောဆိုကမ်းလှမ်းလာသဖြင့် ဦးဘိုဘိုနှင့် ဒေါ်သီတာတို့မှ လက်ခံသဘောတူပြီး အပြီးအပိုင် ဝယ်ယူရန်အတွက် စရန်ငွေတစ်စိတ်တစ်ဒေသကို ပေးချေထားပြီးဖြစ်ပါသည်။

သို့ဖြစ်ပါ၍ အဆိုပါ အရောင်းအဝယ်ကို ကန့်ကွက်လိုသူများရှိပါက ဤကြော်ငြာပါသည့် ရက်မှစ၍ (၁၀) ရက်အတွင်း တိကျခိုင်လုံသော အထောက်အထားမူရင်းများနှင့်တကွ ကျွန်တော် ဦးဘိုဘိုနှင့် ကျွန်မ ဒေါ်သီတာတို့ထံ လာရောက်ကန့်ကွက်နိုင်ပါကြောင်းနှင့် သတ်မှတ်ရက်ကျော်လွန်ပါက အရောင်းအဝယ်ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ကြောင်း အများသိစေရန် ကြေညာအပ်ပါသည်။

ဦးဘိုဘို ၈/ရစက(နိုင်) ၁၃၆၈၁၆ -ဒေါ်သီတာ ၁၄/၀၁၈(နိုင်)၁၃၀၀၆၄ အမှတ်-၂၅၄၊ မဲထီးလမ်း၊ မြင်သာရပ်၊ မကွေးမြို့
ဖုန်း-၀၉-၄၁၁၅၉၃၇၃၃

ယာဉ်မှတ်ပုံတင်စာအုပ်(ကမ-၃)မိတ္တူလျှောက်ထားခြင်း

ယာဉ်အမှတ် ၆၅ယ/၃၃၅၆၄ ယာဉ်လက်ဝယ် ရှိသူ ဦးကျော်လွင် ၁၀/ရမန(နိုင်)၁၈၈၀၉ က ယာဉ်မှတ်ပုံတင်စာအုပ်(ကမ-၃) ပျောက်ဆုံး၍ မိတ္တူထုတ်ပေးပါရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊ ပြည်နယ်ဦးစီးမှူးရုံး
(မော်လမြိုင်မြို့)

ယာဉ်မှတ်ပုံတင်စာအုပ်(ကမ-၃)မိတ္တူလျှောက်ထားခြင်း

ယာဉ်အမှတ် ၅၆ယ/၃၉၆၁ ယာဉ်လက်ဝယ် ရှိသူ ဒေါ်အေးသီတာစိုး ၁၀/မလမ(နိုင်)၃၀၄၉၆၉ က ယာဉ်မှတ်ပုံတင်စာအုပ်(ကမ-၃) ပျောက်ဆုံး၍ မိတ္တူထုတ်ပေးပါရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊ ပြည်နယ်ဦးစီးမှူးရုံး
(မော်လမြိုင်မြို့)

ယာဉ်မှတ်ပုံတင်စာအုပ်(ကမ-၃)မိတ္တူလျှောက်ထားခြင်း

ယာဉ်အမှတ် ၂၆ယ/၉၇၆၁၆ ယာဉ်လက်ဝယ်ရှိသူ ဦးရဲလင်းအောင် ၁၄/ကမန(နိုင်)၀၉၄၆၈၇ က ယာဉ်မှတ်ပုံတင်စာအုပ်(ကမ-၃)ပျောက်ဆုံး၍ မိတ္တူထုတ်ပေးပါရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။

ကညန၊ ပြည်နယ်ဦးစီးမှူးရုံး
(မော်လမြိုင်မြို့)

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 63W/85453 Canda-110 M/C ယာဉ်လက်ဝယ်ရှိသူ Ko Zin Point Co;Ltd က (ကမ-၃)ပျောက်မိတ္တူလျှောက်ထားလာပါသဖြင့် ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက်(၃၀)အတွင်း အောက်ဖော်ပြပါရုံးသို့ လူကိုယ်တိုင် လာရောက်ဆက်သွယ် ဆောင်ရွက်ပါရန်။

ကညန၊ ခရိုင်ရုံး(မင်းဘူး)

ငြင်းချက်ထုတ်ရန်ဆင့်စာ

(တရားမကျင့်ထုံးဥပဒေ အမိန့် - ၅၊ နည်းဥပဒေ - ၂၀)

ပြည်ကြီးတံခွန်မြို့နယ်တရားရုံးတော်

၂၀၂၆ ခုနှစ်၊ တရားမကြီးမှုအမှတ်-၂၀၇

ဦးအောင်ကျော်ထွေး နှင့် ဦးအေးသောင်း တရားလို မန္တလေးမြို့၊ ပြည်ကြီးတံခွန်မြို့နယ်၊ (ဆ) ရပ်ကွက်၊ အကွက်(၈၁-၈/၂) နေ ဦးအေးသောင်း (ဘ)ဦးဘသီ (ယခုနေရပ်လိပ်စာ မသိ) သိစေရမည်။ သင့်အပေါ်၌ တရားလို ဦးအောင်ကျော်ထွေး က မန္တလေးမြို့၊ ပြည်ကြီးတံခွန်မြို့နယ်၊ (ဆ)ရပ်ကွက်၊ အကွက်အမှတ်(၈၁-၁၀)၊ ဦးပိုင်အမှတ်(၁၅)၊ ဧရိယာ(၀.၀၅၅) ဧက အကျယ်အဝန်းရှိ ဦးအေးသောင်း အမည်ပေါက်ဂရန် မြေကွက်အား အရောင်းအဝယ် မှတ်ပုံတင်စာချုပ် ချုပ်ဆိုပေးစေလိုမှုရလိုကြောင်းနှင့် လျှောက်ထားစွဲဆိုသည်ဖြစ်၍ သင်ကိုယ်တိုင်ဖြစ်စေ၊ ၎င်းအမှုနှင့်စပ်လျဉ်း၍ အရေးကြီးသည့် စကားအရပ်ရပ်တို့ကို ချေပပြောဆိုနိုင်သူကိုယ်စားလှယ်နှင့်ဖြစ်စေ၊ ရှေ့နေနှင့်ဖြစ်စေ၊ ၂၀၂၆ ခုနှစ်၊ ဩဂုတ်လ ၃၁ ရက်၊ (၁၃၈၈ ခုနှစ်၊ ဝါခေါင်လဆုတ် ၃ ရက်) နေ့မွန်းမတည့်မီ ၁၀ နာရီတွင် အထက်အမည်ပါသူ တရားလို၏အဆိုလွှာကို ထုချေရှင်းလင်းရန် ရုံးတော်သို့ လာရောက်ရမည်။ ၎င်းပြင် အထက်ပါနေ့ရက်တွင် သင်မလာရောက်ပျက်ကွက်ခဲ့လျှင် သင့်မျက်ကွယ်တွင် ငြင်းချက်များကို ထုတ်ပေးလိမ့် မည်။ ၎င်းပြင်တရားလိုက ကြည့်ရှုလိုသည့် (၁)စာချုပ်စာတမ်းများနှင့်သင်က ထုချေတင်ပြအမှီပြုလိုသည့် စာချုပ်စာတမ်းအစရှိသည်တို့ကို သင်နှင့်အတူ ယူဆောင်လာရမည်။ သို့မဟုတ် သင့်ကိုယ်စားလှယ်ရှေ့နေလက်တွင် ထည့်အပ်လိုက်ရမည်။ သင်က ထုချေလွှာတင်သွင်းလိုလျှင် အမှုမဆိုင်မီ လေးရက်က တင်သွင်းရမည်။

၂၀၂၆ ခုနှစ်၊ ဩဂုတ်လ ၁၇ ရက်တွင် ဤရုံးတံဆိပ်ရိုက်နှိပ်၍ ကျွန်ုပ်လက်မှတ်ရေးထိုး ထုတ်ပေးလိုက်သည်။

(အင်ကြင်းဖူး)

တွဲဖက်မြို့နယ်တရားသူကြီး(၁)
ပြည်ကြီးတံခွန်မြို့နယ်တရားရုံး

ယာဉ်မှတ်ပုံတင်စာအုပ်မိတ္တူလျှောက်ထားခြင်း

ယာဉ်အမှတ် 73W/10042 Dayang-110 ယာဉ်လက်ဝယ်ရှိသူ ဦးထိန်ဝင်း ၈/ခမန(နိုင်)၀၀၇၀၇၅ က (ကမ-၃)ပျောက်မိတ္တူ လျှောက်ထားလာပါသဖြင့် ကန့်ကွက်လို့ပါက ခိုင်လုံသော အထောက်အထားများဖြင့် ကြော်ငြာသည့်ရက်မှ ရက်(၃၀)အတွင်း အောက်ဖော်ပြပါရုံးသို့ လူကိုယ်တိုင် လာရောက် ဆက်သွယ်ဆောင်ရွက်ပါရန်။

ကညန၊ ခရိုင်ရုံး(ပခုက္ကူ)

ကန့်ကွက်နိုင်ပါသည်

ယာဉ်အမှတ်82W/72846 Honda Wave 125 မော်တော်ဆိုင်ကယ် လက်ဝယ်ရှိသူ ဦးထွန်းမင်းလတ် ၃/မဝတ(နိုင်)၀၂၄၇၃၇ က ယာဉ်မှတ်ပုံတင်စာအုပ် (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လို့ပါက ခိုင်လုံသော အထောက်အထားဖြင့် ကြော်ငြာသည့်ရက် မှ ရက် (၃၀) အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက် နိုင်ပါသည်။

ကညန၊ ခရိုင်ရုံး(မြဝတီ)

ကန့်ကွက်နိုင်ကြောင်းကြော်ငြာ

ရန်ကုန်တိုင်းဒေသကြီး၊ တာမွေမြို့နယ် တာမွေကြီး(ခ)ရပ်ကွက် ၁၆၇ လမ်းအမှတ်(၃၆) ဒုတိယထပ်(A) တိုက်ကုန်နာမူ ညာဘက်တိုက်ခန်းနှင့် ယင်းတိုက်ခန်း၏ အကျိုးခံစားခွင့်အရပ်ရပ်အားလုံးကို တရားဝင် ရောင်းချပိုင်ခွင့်ရှိသူ ဒေါ်ဖြိုးဖြိုးကြည် ၁၂/တမန(နိုင်)၀၄၅၅၆၇ ထံမှ ကျွန်ုပ် ဦးတေဇာအောင် ၁၂/တမန(နိုင်)၀၉၇၅၆၂မှ ဝယ်ယူရန် စရန်ငွေတစ်စိတ်တစ်ဒေသ ပေးချေထားပြီး ဖြစ်ပါသည်။ အထက်ပါ တိုက်ခန်းနှင့် ပတ်သက်၍ အရောင်းအဝယ်အား ကန့်ကွက်လို့ပါက ခိုင်လုံသော သက်သေအထောက်အထားများဖြင့် (၁၀) ရက်အတွင်း ကန့်ကွက်နိုင်ပါသည်။ သတ်မှတ်ရက်ကျော်လွန်၍ ကန့်ကွက်မည့်သူမရှိပါက အရောင်းအဝယ်အား ဥပဒေနှင့်အညီ ဆက်လက်လုပ်ဆောင်သွားပါမည်။

ဦးတေဇာအောင်

ဖုန်း-၀၉-၄၄၉၄၄၈၈၈၃

ငြင်းချက်ထုတ်ရန်ဆင့်စာ

(တရားမကျင့်ထုံးဥပဒေအမိန့်-၅၊ နည်းဥပဒေ-၂၀)

ပြည်ကြီးတံခွန်မြို့နယ်တရားရုံးတော်

၂၀၂၆ ခုနှစ်၊ တရားမကြီးမှုအမှတ်-၂၈၁

ဒေါ်ကောသီခိုင် နှင့် ဦးဌေးအောင် တရားလို မန္တလေးမြို့၊ ပြည်ကြီးတံခွန်မြို့နယ်၊ ချမ်းမြသာယာရပ်ကွက်၊ ဝေသာလီလမ်း၊ ၇၄x၇၅လမ်းကြား၊ အကွက်အမှတ်(လ-၂/၃)နေ ဦးဌေးအောင် (ယခုနေရပ်လိပ်စာမသိ) သိစေရမည်။

တရားပြင် ဦးဌေးအောင် သင့်အပေါ်၌ တရားလို ဒေါ်ကောသီခိုင်က မန္တလေးမြို့၊ ပြည်ကြီးတံခွန်မြို့နယ်၊ (၈)ရပ်ကွက်၊ အကွက်အမှတ် (ပပ-၅၀)၊ ဦ

❖ နိုင်ငံတော်ရွှေသီးဖို
ကုန်ထုတ်လုပ်မှု အားပေးစို့။

❖ နိုင်ငံတော်ဖွံ့ဖြိုးဖို
ပညာရေးကို အားပေးစို့။

❖ နိုင်ငံတော်သာယာဖို
သာယာဝပ်တန်းကျင် ထိန်းကြစို့။



တရားမဝင်ကုန်သွယ်မှုတိုက်ဖျက်ရေး ဦးဆောင်ကော်မတီဥက္ကဋ္ဌ ဒုတိယသမ္မတ ဦးညိုစော တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ (၁/၂၀၂၆) ကြိမ်မြောက် ညှိနှိုင်းအစည်းအဝေးတွင် အမှာစကားပြောကြားစဉ်။

တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ (၁/၂၀၂၆) ကြိမ်မြောက်
ညှိနှိုင်းအစည်းအဝေးသို့ တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီဥက္ကဋ္ဌ
ဒုတိယသမ္မတ ဦးညိုစော တက်ရောက်အမှာစကားပြောကြား

နေပြည်တော် ဩဂုတ် ၁၈
တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ (၁/၂၀၂၆) ကြိမ်မြောက် ညှိနှိုင်းအစည်းအဝေးကို ယနေ့နံနက် ၁၀ နာရီတွင် ပြည်ထောင်စုအစိုးရအဖွဲ့ရုံး အစည်းအဝေးခန်းမ၌ ကျင်းပရာ ဦးဆောင်ကော်မတီဥက္ကဋ္ဌ ဒုတိယသမ္မတ ဦးညိုစော၊ ဒုတိယဥက္ကဋ္ဌများနှင့် ကော်မတီအဖွဲ့ဝင်များ၊ နေပြည်တော်ကောင်စီနယ်မြေ တိုင်းဒေသကြီးနှင့်ပြည်နယ် တရားမဝင် ကုန်သွယ်မှုတိုက်ဖျက်ရေးအထူးအဖွဲ့ ဥက္ကဋ္ဌများ၊ ဌာနဆိုင်ရာ တာဝန်ရှိသူများနှင့် ဖိတ်ကြားထားသူများ တက်ရောက်ကြသည်။

စာမျက်နှာ ၈ ကော်လံ ၁

တိုင်းဒေသကြီးနှင့် ပြည်နယ် ရိုးရာလက်ဝှေ့ပြိုင်ပွဲ အကြံဉာဏ်လှပ ပွဲစဉ်များ ဆက်လက်ကျင်းပ



တိုင်းဒေသကြီးနှင့် ပြည်နယ် ရိုးရာလက်ဝှေ့ပြိုင်ပွဲ အကြံဉာဏ်လှပ ပွဲစဉ်များ ယှဉ်ပြိုင်ကစားစဉ်။

ရန်ကုန် ဩဂုတ် ၁၈
မျိုးဆက်သစ် ရိုးရာလက်ဝှေ့အားကစားသမားများ ပေါ်ထွက်လာစေရန်နှင့် မြန်မာ့အားကစားအဆင့်အတန်း ပိုမိုတိုးတက်လာစေရန် ရည်ရွယ်၍ အားကစားရေးရာ ဝန်ကြီးဌာန အားကစားနှင့် ကာယပညာဦးစီးဌာနက ကြီးမား၍ တိုင်းဒေသကြီး အစိုးရအဖွဲ့နှင့် မြန်မာနိုင်ငံ လက်ဝှေ့အဖွဲ့ချုပ်တို့ ပူးပေါင်းကျင်းပသည့် ၂၀၂၆ ခုနှစ် တိုင်းဒေသကြီးနှင့် ပြည်နယ် ရိုးရာလက်ဝှေ့ပြိုင်ပွဲကို ယနေ့မွန်းလွဲပိုင်းတွင် ရန်ကုန်တိုင်းဒေသကြီး မင်္ဂလာတောင်ညွန့် မြို့နယ်ရှိ သိမ်ဖြူရိုးရာလက်ဝှေ့ အားကစားရုံ၌ ဆက်လက်ကျင်းပသည်။

စာမျက်နှာ ၁၆ ကော်လံ ၁

မြန်မာ FIFAe Mobile အသင်း
FIFAe Continental Championship
2026 သို့ ဝင်ရောက်ယှဉ်ပြိုင်မည်

ရန်ကုန် ဩဂုတ် ၁၈
FIFAe Nations League 2026 ပြိုင်ပွဲတွင် Consistency Ranking အဆင့် (၆) ရရှိခဲ့သည့် မြန်မာ့ကိုယ်စားပြု FIFAe Mobile အသင်းသည် ဩဂုတ် ၁၉ ရက်မှ ၂၂ ရက်အထိ မလေးရှားနိုင်ငံ ကွာလာလမ်ပူမြို့၌ ကျင်းပမည့် FIFAe Continental Championship 2026 ပြိုင်ပွဲ၌ ပါဝင်ယှဉ်ပြိုင်သွားမည်ဖြစ်သည်။

စာမျက်နှာ ၁၆ ကော်လံ ၅



ဟုမ္မလင်းမြို့၌ မိုးရာသီကွင်းလတ်(အလွတ်တန်း)
ဘောလုံးပြိုင်ပွဲနှင့် ဆုချီးမြှင့်ပွဲကျင်းပ

ဟုမ္မလင်း ဩဂုတ် ၁၈
Spider အသင်းက အနိုင်ရရှိပြီး၊ စစ်ကိုင်းတိုင်းဒေသကြီး ဟုမ္မလင်းမြို့နယ် အုပ်ချုပ်ရေးမှူးဖလား မိုးရာသီကွင်းလတ် (အလွတ်တန်း) ဘောလုံးပြိုင်ပွဲ ပထမပွဲ၊ ဒုတိယပွဲ၊ တတိယပွဲ ပွဲစဉ်များနှင့် ဆုချီးမြှင့်ပွဲ အခမ်းအနားကို ယမန်နေ့က နားနွန်းကျေးရွာတွင် ကျင်းပသည်။

ဦးစွာ တတိယလှပွဲတွင် ကက်သာအသင်းနှင့် Spider အသင်းတို့ ယှဉ်ပြိုင်ကစားကြရာ

Spider အသင်းက အနိုင်ရရှိပြီး၊ စစ်ကိုင်းတိုင်းဒေသကြီး ဟုမ္မလင်းမြို့နယ် အုပ်ချုပ်ရေးမှူးဖလား မိုးရာသီကွင်းလတ် (အလွတ်တန်း) ဘောလုံးပြိုင်ပွဲ ပထမပွဲ၊ ဒုတိယပွဲ၊ တတိယပွဲ ပွဲစဉ်များနှင့် ဆုချီးမြှင့်ပွဲ အခမ်းအနားကို ယမန်နေ့က နားနွန်းကျေးရွာတွင် ကျင်းပသည်။

ဦးစွာ တတိယလှပွဲတွင် ကက်သာအသင်းနှင့် Spider အသင်းတို့ ယှဉ်ပြိုင်ကစားကြရာ

ပထမလှပွဲတွင် Golden Brother အသင်းနှင့် All in one တို့ ဆက်လက် ယှဉ်ပြိုင်ကစားရာ Golden Brother အသင်းကပထမရရှိကာ All in one အသင်းက ဒုတိယရရှိပြီး ခေတ္တမြို့နယ် အုပ်ချုပ်ရေးမှူး ဦးဟန်စိုးနှင့် တာဝန်ရှိသူများက ဆုရရှိသည့် အသင်းများအား ဆုဖလား၊ ဆုငွေနှင့် ဆုတံဆိပ်များ ချီးမြှင့်ပေးအပ်ခဲ့သည်။



စင်စင်နတ်အိုးပင်းတင်းနစ် ၁၆ ဦးအဆင့်တွင်
ကမ္ဘာ့အဆင့် (၂) ရိုဘာကီနာနှင့်
ရှုန်ဒါတို့ ယှဉ်ပြိုင်ရမည်

လက်ရှိကမ္ဘာ့အဆင့် (၂) တွင် ရပ်တည်နေသည့် ကာဇက်စတန်တင်းနစ်မယ် အယ်လီနာ ရိုဘာကီနာသည် စင်စင်နတ်အိုးပင်းတင်းနစ် အမျိုးသမီးတစ်ဦး ချင်းပြိုင်ပွဲ ၃၂ ဦး အဆင့်တွင် ပိုလန်တင်းနစ်မယ် မက်ဒါလဲနာဖရန့်ချ်ကို ၆-၄၊ ၇-၆ (၇-၂) ရလဒ်ဖြင့် နိုင်ပွဲရရှိကာ ၁၆ ဦးအဆင့်သို့ တက်လှမ်းနိုင်ခဲ့သည်။

ရိုဘာကီနာနှင့် ဖရန့်ချ်တို့သည် ယမန်နှစ်က ကျင်းပခဲ့သည့် ဝါရှင်တန်ဒီစီအိုးပင်းပြိုင်ပွဲတွင် အနီးစပ်ဆုံး တွေ့ဆုံထားပြီး ရိုဘာကီနာကပင် ၆-၃၊ ၆-၃ ရလဒ်ဖြင့်

စာမျက်နှာ ၁၆ ကော်လံ ၂၀

MFF U-19 Youth Futsal League 2026
အပတ်စဉ်(၇) ပွဲစဉ်များ ဆက်လက်ယှဉ်ပြိုင်မည်



ရန်ကုန် ဩဂုတ် ၁၈
MFF U-19 Youth Futsal League 2026 ပြိုင်ပွဲ၏ Week-7 ပွဲစဉ်များကို ဩဂုတ် ၁၉ ရက်တွင် MFF Futsal Stadium ၌ ဆက်လက်ယှဉ်ပြိုင်ကစားမည် ဖြစ်ပြီး စိတ်ဝင်စားဖွယ်ပွဲစဉ် စုစုပေါင်းခြောက်ပွဲ ပါဝင်ယှဉ်ပြိုင်ကြမည် ဖြစ်သည်။

စာမျက်နှာ ၁၆ ကော်လံ ၅

ယနေ့ သတင်းအညွှန်း

ကိုလံဘီယာ အင်အားပြင်းလျင်ကြောင့်
စီးပွားရေးဆုံးရှုံးမှု အမေရိကန်ဒေါ်လာ
၉ ဘီလီယံကျော်ရှိနိုင်ဟု ခန့်မှန်း

နိုင်ငံတကာသတင်း • စာ • ၁၄

စစ်ဆင်ရေးတာဝန်များကို ထမ်းဆောင်
ခဲ့ပြီး ရှေ့တန်းပြန် နိုင်ငံသားကောင်း
တပ်မတော်သားများအား ဂုဏ်ပြုကြိုဆို

ပြည်တွင်းသတင်း • စာ • ၁၅